



■ सुप्रीम कोर्ट के 'ट्रंप टैरिफ' को रद्द करने पर कंपनियों रिफंड की हकदार - 10



■ कोशल विकास और व्यावसायिक शिक्षा में सहयोग करेंगे भारत और फिनलैंड - 10



■ नेपाल चुनाव : नवगठित आरएसपी ने परंपरागत दलों को दी कड़ी टक्कर - 11



■ अर्जुन तेंदुलकर ने मध्य स्मारोह में सानिया चंडोक से शादी की - 12

आज का मौसम 32.0°
अधिकतम तापमान
18.0°
न्यूनतम तापमान

सूर्योदय 06.32
सूर्यास्त 06.15

आमृत विचार

एक सम्पूर्ण दैनिक अखबार



2 राज्य | 6 संस्करण

- लखनऊ
- बरेली
- कानपुर
- मुरादाबाद
- अयोध्या
- हल्द्वानी

शुक्रवार, 6 मार्च 2026, वर्ष 36, अंक 28, पृष्ठ 12+4 मूल्य 6 रुपये

चैत्र कृष्ण पक्ष तृतीया 05:53 उपरांत चतुर्थी विक्रम संवत् 2083

लखनऊ

ब्रीफ न्यूज

पश्चिम एशिया संकट 281 उड़ानें रद्द

नई दिल्ली। पश्चिम एशिया संकट के कारण गुरुवार को दिल्ली और बंगलुरु हवाई अड्डों पर कम से कम 281 अंतर्राष्ट्रीय उड़ानें रद्द कर दी गईं। अमेरिका, इजराइल और ईरान के बीच बढ़ते संघर्ष के कारण फंसे यात्रियों को पश्चिम एशिया से लाने-ले जाने के लिए कई विमानान कंपनियों ने सीमित संख्या में उड़ानें शुरू कीं। अधिकारियों ने बताया कि गुरुवार को मुंबई हवाई अड्डे पर कुल 105 उड़ानें रद्द की गईं, जिनमें 40 उड़ान भरने वाली और 65 आने वाली उड़ानें शामिल थीं। उन्होंने बताया कि दिल्ली हवाई अड्डे पर 22 रवाना होनी वाली और 18 आने वाली उड़ानें रद्द कर दी गयीं जबकि बंगलुरु हवाई अड्डे पर 16 उड़ान भरने वाली और 14 आने वाली उड़ानें रद्द हुईं।

शेयर बाजारों में लौटी तेजी, सूचकांक चढ़े

मुंबई। विदेशों से मिले सकारात्मक संकेतों के बीच घरेलू शेयर बाजारों में गुरुवार को तेजी लौट आयी और प्रमुख सूचकांक एक प्रतिशत से अधिक की बढ़त में बंद हुए। बीएसई का संवेदी सूचकांक संसेक्स 899.71 अंक (1.14 प्रतिशत) उछलकर 80,015.90 अंक पर बंद हुआ। एनएसई का निफ्टी-50 सूचकांक भी 285.40 अंक यानी 1.17 फीसदी बढ़कर 24,765.90 अंक पर पहुंच गया। (विस्तृत कारोबार पृष्ठ पर)

चारधाम : ऑनलाइन पंजीकरण आज से

देहरादून। उत्तराखंड में अगले माह शुरू हो रही चारधाम यात्रा के लिए ऑनलाइन पंजीकरण आज सुबह सात बजे से शुरू होगा जो मोबाइल एप के जरिए किए जा सकेंगे। वहीं, ऑफलाइन पंजीकरण यात्रा शुरू होने से दो दिन पहले यानी 17 अप्रैल से शुरू होगा जिसके लिए ऋषिकेश, हरिद्वार और देहरादून में काउंटर बनाए जाएंगे। इस वर्ष की चारधाम यात्रा 19 अप्रैल को अक्षय तृतीया के पर्व पर गंगोत्री और यमुनोत्री के कपाट खुलने के साथ शुरू होगी। केदारनाथ के कपाट 22 अप्रैल को जबकि बदरीनाथ धाम के कपाट 23 अप्रैल को खुलेंगे।

फंसे यात्रियों की वापसी के लिए प्रयास तेज

दुबई। पश्चिम एशिया में फंसे हजारों यात्रियों की स्वदेश वापसी के लिए विभिन्न देशों की सरकारें निकामी उड़ानों की व्यवस्था कर रही हैं। ईरान पर हमले तथा इसके बाद ईरान की कार्रवाई के मद्देनजर उड़ानें बंद पैमाने पर रद्द हुई हैं जिससे लोग अभिमान, मिस और सऊदी अरब जैसे मार्गों के जरिए बाहर निकलने का प्रयास कर रहे हैं।

अमेरिका ने ईरानी युद्धपोत डुबोया, 87 की मौत

महारुद्ध

दुबई, एजेंसी

अमेरिकी पनडुब्बी ने श्रीलंका के तट के पास ईरानी युद्धपोत आईरिस देना को टॉरपीडो से डुबो दिया। इस हमले में 87 नौसैनिकों की मौत हुई है, जबकि 32 को बचा लिया गया है। अमेरिकी रक्षा सचिव ने इसकी पुष्टि करते हुए इसे द्वितीय विश्व युद्ध के बाद की पहली ऐसी घटना बताया है। आईरिस देना उन 19 विदेशी युद्धपोतों में से एक था जो भारत मेहमान बनकर आए थे। इन जहाजों ने 17 व 18 फरवरी को विशाखापत्तनम में हुए इंटरनेशनल फ्लीट रिव्यू में हिस्सा लिया था। जब इस पर हमला किया गया तब यह मिलिट्री एक्सरसाइज से लौट रहा था। इस महारुद्ध में अब तक मरने वालों की संख्या बढ़कर 1,230 हो गई है।

वहीं, ईरान ने गुरुवार सुबह इजराइल और अमेरिका के कई अड्डों पर नए सिरों से हमले किए और धमकी दी कि हिंद महासागर में ईरान के एक युद्धपोत को टॉरपीडो के हमला करके डुबाने के लिए अमेरिका को बहुत पछताना पड़ेगा।

ईरान ने कहा कि अमेरिकी पनडुब्बी से किए गए हमले के कारण डूबे ईरानी युद्धपोत पर कोई हथियार नहीं था। ईरान के एक धार्मिक नेता ने ट्रंप का खून बहाने का आह्वान किया, वहीं इजराइल ने कहा कि उसने तेहरान पर व्यापक हमला शुरू कर दिया है। इजराइल ने कई मिसाइल से हमले होने की घोषणा करते हुए तेल अवीव और यरूशलम में सायरन बजाए। ईरान ने हमलों में अमेरिकी अड्डों को भी निशाना बनाया। इजराइली सेना ने कहा कि उसने लेबनान में ईरानियों द्वारा समर्थित हिजबुल्ला चरमपंथी समूह से जुड़े 80 ठिकानों पर पिछले 24 घंटे में हमला किया है। उसने कहा कि ईरान पर हमलों में एक बैलिस्टिक मिसाइल लांच स्थल और अन्य लक्ष्यों को निशाना बनाया गया। ईरान के विदेश मंत्री अब्बास अराघची ने अमेरिकी नौसेना पर हिंद महासागर में ईरानी युद्धपोत आईरिस देना पर हमले के लिए 'समुद्र क्षेत्र में अत्याचार' का आरोप लगाया। इस हमले में कम से कम 87 ईरानी मारे गए। उन्होंने सोशल मीडिया पर कहा, मेरी बात लिखकर ले

अभ्यास करने के बाद भारत से लौट रहा था युद्धपोत, हिंद महासागर में बनाया निशाना



लेबनान के बेरुत के दक्षिणी उपनगर दाहिरेह में गुरुवार को इजराइली हवाई हमले के बाद उठता धुआं।

अब तक 1230 लोगों की युद्ध में गई जान, ईरान ने नए सिरों से किए हमले

छटा दिन : पल-पल अपडेट

- ईरान के हमलों के बाद अमेरिका ने कुवैत में अपने दूतावास को बंद करने की घोषणा की
- अजरबैजान ने ईरान पर झेन हमला करने का लगाया आरोप, तेहरान ने आरोप का किया खंडन
- युद्ध के कारण मिडिल ईस्ट में तेल आपूर्ति बाधित हुई है और हवाई यात्रा भी ठप पड़ गई है
- भारत ने गुरुवार को ऊर्जा आपूर्ति की निरंतरता सुनिश्चित करने के लिए अमेरिका से साधा संपर्क
- पश्चिम एशिया संकट के बीच भारतीय विमानान कंपनियों ने 281 उड़ानें रद्द कीं
- रूसी राजदूत डेनिस ने कहा, उनका देश भारत को कच्चे तेल की आपूर्ति के लिए हमेशा तैयार

पश्चिम एशिया का संघर्ष शीघ्र हो समाप्त : मोदी

नई दिल्ली, एजेंसी

प्रधानमंत्री नरेन्द्र मोदी ने पश्चिम एशिया और यूक्रेन में जारी संघर्षों को शीघ्र समाप्त करने का गुरुवार को आह्वान किया। उन्होंने कहा कि किसी भी मुद्दे का समाधान सैन्य टकराव के माध्यम से नहीं किया जा सकता। फिनलैंड के राष्ट्रपति अलेक्जेंडर स्त्व के साथ व्यापक वार्ता करने के बाद मोदी ने ये टिप्पणियां कीं।

दोनों नेताओं की यह मुलाकात ऐसे समय हुई जब अमेरिका और इजराइल का ईरान के साथ युद्ध छठे दिन में प्रवेश कर गया, जिसमें दोनों पक्षों ने नए हमले किए, जिससे पूरे क्षेत्र में तनाव काफी बढ़ गया। स्त्व ने संयुक्त राष्ट्र सुरक्षा परिषद में स्थायी सीट के लिए भारत की दावेदारी का जोरदार समर्थन किया, और तर्क दिया कि वर्तमान भू-राजनीतिक वास्तविकताओं को प्रतिबिंबित करने के लिए वैश्विक बहुपक्षीय प्रणाली में व्यापक सुधार के साथ-साथ यह अत्यंत महत्वपूर्ण है। मोदी-स्त्व वार्ता में पश्चिम एशिया का संकट प्रमुखता से उठाया गया। प्रधानमंत्री ने कहा, भारत और फिनलैंड, दोनों ही कानून के शासन, संवाद और कूटनीति में विश्वास रखते हैं। हम इस बात पर सहमत हैं कि किसी भी मुद्दे का समाधान केवल सैन्य संघर्ष से नहीं



फिनलैंड के राष्ट्रपति के साथ प्रधानमंत्री नरेन्द्र मोदी।

किया जा सकता है। उन्होंने कहा, चाहे यूक्रेन हो या पश्चिम एशिया, हम संघर्षों के शीघ्र अंत और शांति की दिशा में किए जा रहे हर प्रयास का समर्थन करना जारी रखेंगे। मोदी ने भारत-यूरोप संबंधों में आए सुधार का भी जिक्र किया। उन्होंने कहा, आज विश्व एक अस्थिरता और अनिश्चितता

- कहा- किसी भी मुद्दे का समाधान सैन्य टकराव के माध्यम से नहीं किया जा सकता
- प्रधानमंत्री ने फिनलैंड के राष्ट्रपति के साथ व्यापक वार्ता करने के बाद ये टिप्पणियां कीं

ईरान मुद्दे पर मैक्रों से हुई बात

नई दिल्ली। प्रधानमंत्री मोदी ने फ्रांस के राष्ट्रपति एमैनुएल मैक्रों से गुरुवार को टेलीफोन पर बात की और पश्चिम एशिया में बदलती स्थिति को लेकर साझा चिंताओं पर चर्चा की। मैक्रों के साथ बातचीत के बाद मोदी ने कहा कि वे क्षेत्र में शांति और स्थिरता की शीघ्र बहाली के लिए धनिक रूप से बातचीत करना और प्रयासों में समन्वय करना जारी रखेंगे।

के दौर से गुजर रहा है। यूक्रेन से लेकर पश्चिम एशिया तक दुनिया के कई हिस्सों में संघर्ष की स्थिति बनी हुई है। ऐसे वैश्विक माहौल में, दुनिया की दो सबसे बड़ी कूटनीतिक शक्तियां भारत और यूरोप अपने संबंधों के सुनहरे दौर में प्रवेश कर रही हैं।

लो। अमेरिका को अपने किए पर बुरी तरह पछताना पड़ेगा। युद्ध ने दुनिया भर में तेल और गैस की आपूर्ति को बाधित कर दिया है, अंतर्राष्ट्रीय नौवहन बाधित हुआ है जबकि पश्चिम एशिया में लाखों यात्रों फंसे हुए हैं। ईरान के अयातुल्ला (धर्मगुरु) अब्दुल्ला जवादी

अमोली का संदेश गुरुवार को प्रसारित किया गया, जिसमें इजराइलियों और अमेरिका के राष्ट्रपति ट्रंप का खून बहाए जाने का आह्वान किया गया।

खामेनेई का बेटा मंजूर नहीं: ट्रंप वाशिंगटन। अमेरिकी राष्ट्रपति डोनाल्ड ट्रंप इस्लामिक रिपब्लिक

को चुनने की प्रक्रिया में भूमिका निभाना चाहते हैं, जैसा उन्होंने वेनेजुएला के मामले में किया था। जब उनसे खामेनेई के बेटे के बारे में पूछा गया, तो ट्रंप ने एक्सप्रेशन से कहा कि वे अपना समय बर्बाद कर रहे हैं। खामेनेई का बेटा हल्का है। वह मुझे पसंद नहीं।

हाइस्कोरिंग थ्रिलर में इंग्लैंड को पस्त कर फाइनल में पहुंचा भारत



टी 20 विश्व कप

- इंग्लैंड के बेथेल का बल्लारुड़ा, लेकिन भारत के सैमसन ने की रनों की बारिश
- आठ यार्वी को न्यूजीलैंड से अहमदाबाद में खिताब को थिड़ेगी टीम इंडिया

इंग्लैंड को हराने के बाद जीत का जश्न मनाते भारतीय खिलाड़ी।

मुंबई, एजेंसी
मुंबई के वानखेड़े स्टेडियम में भारत व इंग्लैंड के बीच हुआ टी 20 विश्व कप का सेमीफाइनल कई वर्ष तक याद रखा जाएगा। सांस रोक देने वाले इस हाइस्कोरिंग थ्रिलर में इंग्लैंड को सात रन से हराकर भारत अब खिताब के लिए आठ मार्च को न्यूजीलैंड से अहमदाबाद में भिड़ेगा। दोनों देशों के मध्य हुए सेमीफाइनल मुकाबले में सही मायने में क्रिकेट की जीत हुई। 40 ओवर में क्रिकेट की जीत हुई। 100 यार्वी के मैच में दोनों टीमों ने कुल 499 रन टोक डाले।

मैच में भारतीय बैटर संजू सैमसन ने जहां रनों की बारिश की, वहीं इंग्लैंड के बैटर जैकब बेथेल ने अपने बल्ले की गरज के साथ आक्रामक शतक बना डाला। लेकिन, अंत भला तो सब भला की तर्ज पर अंतिम बाजी मारते हुए टीम इंडिया ने मुकाबला अपने नाम करते हुए लगातार दूसरी बार फाइनल में जगह बना ली है। संजू सैमसन के 42 गेंदों में 89 रनों की आतिशी पारी के दम पर भारत ने 20 ओवर में 253 रन का विशाल स्कोर टांग दिया। लक्ष्य का पीछा करते हुए इंग्लैंड की टीम बेथेल (105 रन, 48 गेंद, सात छक्के, आठ

चौके) के शतक और विल जैक्स (35 रन, 20 गेंद, चार चौके, दो छक्के) के साथ उनकी पांचवें विकेट की 77 तथा सैम कुरेन (18) के साथ छठे विकेट की 50 रन की साझेदारी के बावजूद सात विकेट पर 246 रन ही बना सकी। भारत की ओर से हार्दिक पंड्या ने 38 रन देकर दो विकेट चटकाए। बुमराह ने चार ओवर में सिर्फ 33 रन देकर एक विकेट हासिल किया जो निर्णायक साबित हुआ। वरुण चक्रवर्ती ने 64 रन लुटाकर एक विकेट चटकाया जो इस प्रारूप में भारत की ओर से सबसे महंगे स्पेल है।

नीतीश ने राज्यसभा के लिए भरा नामांकन

पटना। बिहार के मुख्यमंत्री नीतीश कुमार और भाजपा के राष्ट्रीय अध्यक्ष नितिन नवीन ने गुरुवार को यहां केंद्रीय गृह मंत्री अमित शाह की मौजूदगी में राज्यसभा के लिए अपना नामांकन पत्र दाखिल किया।

वर्ष 2005 से रिकॉर्ड 10 बार मुख्यमंत्री रहे कुमार और नवीन ने बिहार विधानसभा की सचिव ख्याति सिंह के कक्ष में अपना नामांकन पत्र दाखिल किया।

इस मौके पर अमित शाह के अलावा दोनों उपमुख्यमंत्री सम्राट चौधरी और विजय कुमार सिन्हा तथा राज्य सरकार के

- अमित शाह रहे मौजूद, भाजपा अध्यक्ष नितिन नवीन ने भी दाखिल किया नामांकन

कई अन्य मंत्री भी मौजूद थे। इससे पहले दिन में नीतीश कुमार ने घोषणा की थी कि वह राज्यसभा का चुनाव लड़ेंगे, जिसके साथ ही बिहार के सबसे लंबे समय तक मुख्यमंत्री रहने के उनके कार्यकाल का अंत हो जाएगा। कुमार ने कहा कि राज्य में जो नई सरकार बनेगी, उसे उनका पूरा सहयोग और मार्गदर्शन मिलेगा।

होली मिलन

मुख्यमंत्री बोले- सनातन पर सवाल उठाने वालों को होली जैसे पर्व का अहसास नहीं

सकारात्मक सोच वाली ताकतों की सदैव होती विजय : योगी

- गोरखनाथ मंदिर में आयोजित होली समारोह में सीएम ने लोगों को दी बधाई

राज्य ब्यूरो, लखनऊ/ गोरखपुर

अमृत विचार : रंगोत्सव के पावन अवसर पर मुख्यमंत्री योगी आदित्यनाथ ने कहा कि समाज में सकारात्मक सोच के साथ आगे बढ़ने वाली ताकतों की हमेशा विजय होती है। नकारात्मक सोच वाली शक्तियां विध्वंसनात्मक गतिविधियों को बढ़ावा देती हैं, जबकि सकारात्मक सोच समाज को आगे बढ़ाने का काम करती है।

बुधवार दोपहर गोरखनाथ मंदिर के महंत दिग्विजयनाथ स्मृति भवन सभागार में आयोजित होली मिलन समारोह में मुख्यमंत्री ने यह बात कही। इस मौके पर उन्होंने लोगों पर पुण्यवर्षा



महापर्व होली पर सभागार श्री नरसिंह जी की रंगभरी भव्य शोभायात्रा के अवसर पर आरएसएस गोरखपुर महानगर के तत्वावधान में आयोजित सांस्कृतिक समारोह में सहभाग करते योगी।

कर सभी को होली की बधाई और शुभकामनाएं दीं। मुख्यमंत्री योगी ने कहा कि देश और दुनिया में रहने वाले सनातन धर्मावलंबियों में उत्साह और उमंग के साथ समरसता के महापर्व होली का आयोजन कर अपनी सांस्कृतिक विरासत

बंगाल चुनाव से पहले राज्यपाल बोस का इस्तीफा आरएन रवि किए गए नियुक्त, कई राज्यों में फेरबदल

नई दिल्ली। राष्ट्रपति द्रौपदी मुर्मू ने गुरुवार रात को कई राज्यों के राज्यपालों की नियुक्तियां कीं, जिसके तहत तमिलनाडु के राज्यपाल आरएन रवि को पश्चिम बंगाल का राज्यपाल और लेफ्टिनेंट जनरल (सेवानिवृत्त) सैयद अता हसन को बिहार का नया राज्यपाल नियुक्त किया गया। रवि ने सीवी आनंद बोस का स्थान लिया है, जिन्होंने दिन में इस्तीफा दे दिया था। राष्ट्रपति ने बोस का राज्यपाल पद से इस्तीफा स्वीकार कर लिया है।

केरल के राज्यपाल राजेंद्र विश्वनाथ आलेंकर को तमिलनाडु का अतिरिक्त प्रभार सौंपा गया है। दिल्ली के उपराज्यपाल विनय कुमार सक्सेना को लद्दाख का उपराज्यपाल नियुक्त किया गया है। तरणजीत संघु को दिल्ली का उपराज्यपाल नियुक्त किया गया है। हिमाचल के राज्यपाल शिवप्रताप शुक्ल को तेलंगाना का राज्यपाल बनाया गया है। वहीं, तेलंगाना के वर्तमान में राज्यपाल जिष्णु देव वर्मा को महाराष्ट्र का नया राज्यपाल नियुक्त किया गया है। (भाजपा के) वरिष्ठ नेता नंद किशोर यादव को नगालैंड का राज्यपाल नियुक्त किया गया है।

राष्ट्र प्रथम के भाव से हो दायित्वों का निर्वहन

मुख्यमंत्री ने कहा कि वर्तमान समय में दुनिया के कई हिस्सों में अत्यवस्था दिखाई देती है, जबकि भारत में शांति और उल्लास के साथ पर्व-त्योहार मनाए जा रहे हैं। इसका कारण भारत की सकारात्मक सोच है। भारत ने कभी किसी के साथ बुरा नहीं किया और न ही बुरा कहा है। उन्होंने कहा कि देश की प्रगति के लिए सभी नागरिकों को अपने-अपने क्षेत्र में राष्ट्र प्रथम की भावना से अपने दायित्वों का निर्वहन करना होगा। भवित को राष्ट्रभक्ति से जोड़ने की जरूरत है। समारोह में मुख्यमंत्री ने होली गीतों का आनंद भी लिया।

न ही छुआछूत। सनातन धर्म के पर्व-त्योहार समाज को नई दिशा देने के साथ धर्म और कर्तव्य के मार्ग पर चलने की प्रेरणा देते हैं। इनमें साहित्यिकता का भाव होता है और समाज का हर वर्ग इसमें सहभागी बनता है।

गोरखपुर में होलिका भस्म की पूजा कर मुख्यमंत्री योगी ने मनाई होली

राज्य ब्यूरो, लखनऊ/गोरखपुर

अमृत विचार : होली के महापर्व पर बुधवार सुबह मुख्यमंत्री योगी आदित्यनाथ ने गोरखनाथ मंदिर परिसर में होलिका भस्म की पूजा कर होली उत्सव का शुभारंभ किया। गोरक्षपीठाधीश्वर के रूप में उन्होंने वैदिक मंत्रोच्चार के बीच होलिका की भस्म (सम्मत की राख) की पूजा-अर्चना कर आरती उतारी और भस्म का तिलक लगाया।

मंदिर परिसर के मेला ग्राउंड में जलाई गई होलिका के पास पहुंचे मुख्यमंत्री योगी ने विधि-विधान से पूजा की। इसके बाद मंदिर के प्रधान पुजारी कमलनाथ समेत अन्य साधु-संतों और श्रद्धालुओं ने भी भस्म से गोरक्षपीठाधीश्वर का तिलक कर

- गोरक्षपीठाधीश्वर व संतों ने एक दूसरे को लगाया भस्म का तिलक
- गोरखनाथ मंदिर में फाग और फूलों के संग हुआ रंगोत्सव

आशीर्वाद लिया। मुख्यमंत्री ने भी सभी को तिलक लगाकर होली की शुभकामनाएं दीं।

होलिकादहन स्थल से मुख्यमंत्री योगी आदित्यनाथ गुरु गोरखनाथ के मंदिर पहुंचे और श्रीनाथ जी को होलिका भस्म अर्पित की। इसके बाद मंदिर के द्वार पर फाग गीतों का आयोजन हुआ। मुख्यमंत्री ने कुछ देर रुककर फाग गीतों का आनंद लिया और उपस्थित लोगों को होली की बधाई दी।

इस दौरान मंदिर परिसर में मौजूद श्रद्धालुओं ने मुख्यमंत्री

गोवंश को लगाया तिलक गुड़ खिलाकर की गोसेवा

होली के अवसर पर मुख्यमंत्री मंदिर की गोशाला भी पहुंचे, जहां उन्होंने गोवंश को भस्म और गुलाल का तिलक लगाया तथा गुड़ खिलाकर गोसेवा की। मुख्यमंत्री की आवाज सुनते ही गोवंश उनके पास आ गए, जिन्हें उन्होंने दुलार करते हुए उनके माथे और गर्दन को सहलाया।

के ऊपर अबीर-गुलाल, रंग और फूलों की वर्षा कर उत्साहपूर्वक होली खेली। पूरा परिसर रंग और भक्ति के माहौल से सराबोर दिखाई दिया। गोरखनाथ मंदिर परिसर में श्रद्धालुओं और संतों के बीच भक्ति, परंपरा और उत्सव का अनूठा संगम देखने को मिला।



होली पर्व पर राष्ट्रीय स्वयंसेवक संघ, गोरखपुर महानगर के तत्वावधान में आयोजित समारोह में शामिल मुख्यमंत्री योगी। अमृत विचार

न्यूज ब्रीफ

निमोनिया व दस्त का इलाज सभी सरकारी अस्पतालों में उपलब्ध

अमृत विचार, लखनऊ: बदलते मौसम में बरती जा रही लापरवाही बच्चों की सेहत पर भारी पड़ रही है। खानपान में गड़बड़ी व सर्काई की अनदेखी के चलते खरबिया व निमोनिया से पीड़ित बच्चों की संख्या बढ़ रही है। परिवार कल्याण विभाग के महानिदेशक डॉ. डी. ए. अग्रवाल का कहना है कि सभी सरकारी स्वास्थ्य केंद्रों पर ओआरएस और जिंक की दवाएं निःशुल्क उपलब्ध हैं तथा बच्चों के लिए आवश्यक जांच एवं उपचार की व्यवस्था है। इस लिए इन दोनों बीमारियों के लक्षण आने पर नजदीकी स्वास्थ्य केंद्र पर अपने बच्चों को दिखाएं। राष्ट्रीय स्वास्थ्य मिशन के महाप्रबंधक डॉ. मिलिंद वर्धन ने बताया कि बदलते मौसम में छोटे बच्चों की रोग प्रतिरोधक क्षमता प्रभावित होती है, जिससे दस्त और निमोनिया का खतरा बढ़ जाता है। यदि अभिभावक प्रारंभिक लक्षणों की पहचान कर तुरंत आशा, एनएमयू या नजदीकी सरकारी स्वास्थ्य इकाई से संपर्क करें तो बच्चे को गंभीर स्थिति में जाने से रोका जा सकता है। समय पर ओआरएस, जिंक और आवश्यक दवाओं से अधिकतर मामलों में बच्चे पूरी तरह स्वस्थ हो जाते हैं। इफरिन अस्पताल के बाल रोग विशेषज्ञ डॉ. सलमान खान के अनुसार, 5 वर्ष से कम आयु के बच्चों में होने वाली मृत्यु का लगभग 15-20 प्रतिशत हिस्सा दस्त और निमोनिया से जुड़ा होता है। अच्छी बात यह है कि ओआरएस, जिंक और समय पर उपचार से दस्त के 90 प्रतिशत से अधिक मामलों का प्रभावी प्रबंधन संभव है।

विद्युत सखी योजना से महिलाएं बनीं आत्मनिर्भर

अमृत विचार, लखनऊ: प्रदेश सरकार की विद्युत सखी योजना ग्रामीण महिलाओं के लिए आत्मनिर्भरता का मजबूत माध्यम बन रही है। अब तक 30 हजार महिलाओं को विद्युत सखी के रूप में पंजीकृत किया जा चुका है। इनमें से 15 हजार से अधिक महिलाएं सक्रिय रूप से फील्ड में काम करते हुए घर-घर जाकर बिजली बिल जमा करा रही हैं। इन महिलाओं ने अब तक 3250 करोड़ रुपये से अधिक का बिजली बिल संग्रह कर नया रिकॉर्ड बनाया है। सरकार का कहना है कि प्रशिक्षण और अन्य औपचारिकताएं पूरी होने के बाद शेष महिलाओं को भी जल्द फील्ड में तैनात किया जाएगा। योजना के तहत ग्रामीण क्षेत्रों में स्वयं सहायता समूहों से जुड़ी महिलाओं को बिजली बिल कलेक्शन एजेंट के रूप में जोड़ा गया है। इनमें बिजली बिल संग्रह पर कमीशन भी दिया जाता है। दो हजार रुपये तक के बिल कलेक्शन पर उन्हें 20 रुपये का कमीशन मिलता है, जबकि दो हजार रुपये से अधिक के बिल पर एक प्रतिशत कमीशन दिया जाता है। इस व्यवस्था से हजारों महिलाएं अच्छी आय अर्जित कर रही हैं और कई 'दीदीय' लखपति भी बन चुकी हैं।

नई परियोजनाएं

यीडा क्षेत्र में बन रहा औद्योगिक कॉरिडोर पार्क

राज्य ब्यूरो, लखनऊ

अमृत विचार : यमुना एक्सप्रेस-वे औद्योगिक विकास प्राधिकरण (यीडा) क्षेत्र में विकसित और प्रस्तावित औद्योगिक सिटीज अब पारंपरिक औद्योगिक प्लांटिंग से आगे बढ़कर सेक्टर आधारित आर्थिक ढांचे के रूप में उभर रही हैं। मंडिकल डिवाइस पार्क, इलेक्ट्रॉनिक्स मैनुफैक्चरिंग क्लस्टर, टॉय सिटी और अपैरल पार्क जैसी परियोजनाओं के साथ फिल्म सिटी, फिनटेक सिटी और विदेशी साझेदारी पर आधारित थीम सिटीज यमुना एक्सप्रेस-वे को बहुक्षेत्रीय औद्योगिक कॉरिडोर में

- मंडिकल डिवाइस पार्क, इलेक्ट्रॉनिक्स क्लस्टर, फिल्म सिटी और फिनटेक सिटी समेत कई परियोजनाएं लें रहीं आकार

बदलने की दिशा में आगे बढ़ रही हैं। सेक्टर-28 में 350 एकड़ में मंडिकल डिवाइस पार्क और सेक्टर-24 में 200 एकड़ में इलेक्ट्रॉनिक्स मैनुफैक्चरिंग क्लस्टर विकसित किए जा रहे हैं। इनका उद्देश्य उच्च मूल्य उत्पादन को बढ़ावा देना है। इसके अलावा सेक्टर-33 में 100 एकड़ में टॉय सिटी और सेक्टर-29 में 175 एकड़ का अपैरल पार्क श्रम आधारित उद्योगों को संगठित ढांचा उपलब्ध

1000 एकड़ में फिल्म सिटी

सेक्टर-21 में करीब 1000 एकड़ में प्रस्तावित फिल्म सिटी को मीडिया, कंटेंट प्रोडक्शन, पोस्ट प्रोडक्शन और डिजिटल सेवाओं के केंद्र के रूप में विकसित करने की योजना है। वहीं सेक्टर-11 में 500 एकड़ में प्रस्तावित फिनटेक सिटी मैनुफैक्चरिंग और सेवा क्षेत्र को डिजिटल वित्तीय सेवाओं से जोड़ने का काम करेगी। इससे औद्योगिक इकाइयों को भुगतान, निवेश और वैश्विक लेनदेन के लिए एकीकृत प्लेटफॉर्म मिलने की संभावना है।

जापानी सिटी और सिंगापुर सिटी बनेंगी

अंतरराष्ट्रीय सहयोग के तहत सेक्टर-5ए में जापानी सिटी, सेक्टर-4 में कोरियन सिटी और सेक्टर-7 में सिंगापुर सिटी के लिए 500-500 एकड़ भूमि विहित की गई है। इन परियोजनाओं का उद्देश्य केवल विदेशी निवेश आकर्षित करना नहीं, बल्कि तकनीक, प्रबंधन प्रणाली और औद्योगिक कार्य संस्कृति को भी स्थानीय ढांचे में शामिल करना है। विशेषज्ञों का मानना है कि इन सिटीज में एंकर कंपनियां स्थापित होने पर सहायक उद्योगों और सेवा क्षेत्र को भी गति मिलेगी।

आयुष्मान भारत योजना

क्या आप जानते हैं? आयुष्मान भारत योजना के तहत, सरकार ने 1000 करोड़ रुपये का निवेश किया है, जिससे देश भर में स्वास्थ्य सेवाओं का नेटवर्क बढ़ेगा। यह योजना ग्रामीण क्षेत्रों में विशेष रूप से फोकस करेगी, जहां स्वास्थ्य सुविधाएं कम हैं। सरकार का लक्ष्य है कि हर परिवार को गुणवत्तापूर्ण स्वास्थ्य सेवाएं उपलब्ध कराई जा सकें।

राज्य ब्यूरो, लखनऊ

अमृत विचार : प्रदेश के मुख्य निर्वाचन अधिकारी नवदीप रिणवा ने बताया कि केंद्रीय निर्वाचन आयोग ने उत्तर प्रदेश विधानसभा सामान्य निर्वाचन-2022 में भाग लेने वाले छह प्रत्याशियों को अयोग्य घोषित कर दिया है। इनमें से चार अभ्यर्थी अकेले बचाव हैं। आयोग ने यह निर्णय इन प्रत्याशियों द्वारा नियमानुसार अपने निर्वाचन व्यय का लेखा दाखिल नहीं करने पर लिया है। अयोग्य घोषित किए गए प्रत्याशी 25 फरवरी 2026 से अगले तीन वर्ष तक किसी भी लोकसभा, राज्यसभा,

निर्वाचन व्यय का लेखा समय पर न देने के कारण भारत निर्वाचन आयोग ने किया फैसला

विधानसभा या विधान परिषद के चुनाव में भाग नहीं ले सकेंगे। यह कार्रवाई लोक प्रतिनिधित्व अधिनियम, 1951 की धारा 10क के तहत की गई है। मुख्य निर्वाचन अधिकारी ने बताया कि प्रत्याशी को निर्वाचन परिणाम की घोषणा के 30 दिनों के भीतर अपने सभी व्यय वाउचर जिला निर्वाचन अधिकारी के पास जमा करना होता है। इन छह प्रत्याशियों ने आयोग का नोटिस मिलने के बाद भी कोई स्पष्टीकरण नहीं दिया।

अयोग्य घोषित प्रत्याशी

- प्रज्ञा यशोदा - 112, बिसौली विधानसभा, ग्राम पिसनहारी, बदायूं
- सुरेन्द्र - 112, बिसौली, ग्राम लभारी, बदायूं
- ममता देवी - 116, शेखपुरा, ग्राम सराय पिपरिया, बदायूं
- ओमवीर - 117, दातागंज, ग्राम खजुरारा, बदायूं
- मुन्ना लाल - 117, दातागंज, हसनपुर खेवली, लखनऊ
- अनिल कुमार - 113, सहस्रवान विधानसभा, चन्दीसी, संभल

डॉक्टर पर भरोसा हो तो दवा भी असर करती है और दुआ भी : योगी

ग्रेटर नोएडा में केडीएसजी सुपर स्पेशियलिटी अस्पताल का उद्घाटन

राज्य ब्यूरो, लखनऊ/ग्रेटर नोएडा

अमृत विचार : मुख्यमंत्री योगी आदित्यनाथ ने कहा कि स्वास्थ्य सेवा केवल इलाज तक सीमित नहीं है, बल्कि डॉक्टर और मरीज के बीच विश्वास व मानवीय व्यवहार भी उतना ही महत्वपूर्ण होता है। डॉक्टर का सकारात्मक व्यवहार मरीज को आधी बीमारी खत्म कर देता है।

मुख्यमंत्री, गुरुवार को ग्रेटर नोएडा में केडीएसजी सुपर स्पेशियलिटी अस्पताल के उद्घाटन के अवसर पर बोल रहे थे। उन्होंने उदाहरण देते हुए कहा कि जैसे भारतीय क्रिकेट टीम के पूर्व कप्तान कपिल देव को देखकर पाकिस्तान की टीम आधा मैच हार जाती थी, वैसे ही डॉक्टर को देखकर मरीज की आधी बीमारी हार जाती है। कहा, जब मरीज को डॉक्टर पर विश्वास हो जाता है तो उसकी मानसिक शक्ति बढ़ जाती है। ऐसे में दवा भी असर करती है और दुआ भी काम करती है। इससे मरीज जल्दी स्वस्थ होता है और अस्पताल की प्रतिष्ठा भी बढ़ती है।

सीएम योगी ने कहा कि आयुष्मान भारत योजना के माध्यम से गरीब और जरूरतमंद लोगों को बिना भेदभाव पात्र लाख रुपये तक की केशलसे उपचार सुविधा दी जा रही है। उत्तर प्रदेश इस योजना में अग्रणी



ग्रेटर नोएडा में केडीएसजी सुपर स्पेशियलिटी अस्पताल का उद्घाटन करते मुख्यमंत्री योगी, साथ में पूर्व क्रिकेटर कपिल देव व अन्य।

- बोले- डॉक्टर के व्यवहार से आधी बीमारी हार जाती है

है और यहां अब तक 5 करोड़ 60 लाख से अधिक गोल्डन कार्ड बनाए जा चुके हैं। मुख्यमंत्री ने कहा कि वर्ष 2014 तक देश में केवल छह एम्स कार्यरत थे, जबकि प्रधानमंत्री मोदी की पहल के बाद अब देश में 23 एम्स संचालित हो रहे हैं। स्वास्थ्य सेवाओं के विस्तार में सरकार के साथ निजी क्षेत्र की सहभागिता भी जरूरी है, ताकि बड़ी आबादी को बेहतर और आधुनिक स्वास्थ्य सेवाएं मिल सकें। उन्होंने कहा कि प्रदेश में स्वास्थ्य सेवाओं के विस्तार की अपार संभावनाएं हैं। यदि

आधुनिक सुविधाओं से लैस होगा अस्पताल

ग्रेटर नोएडा में स्थापित केडीएसजी सुपर स्पेशियलिटी अस्पताल का संसलन अजित कुमार पाटिल हेल्थकेयर द्वारा किया जाएगा। 300 बेड वाला इस अस्पताल में अत्याधुनिक मॉड्यूलर ओटी, मल्टी-स्पेशियलिटी आईसीयू, कैथेटराइजेशन लैब, इमर्जेंसी और टॉमा सेंटर के साथ रेडियोलॉजी, पैथोलॉजी और न्यूक्लियर मेडिसिन की आधुनिक सुविधाएं उपलब्ध होंगी। यहां कार्डियोलॉजी, ऑन्कोलॉजी, न्यूरोलॉजी, ऑर्थोपेडिक्स, गैस्ट्रोएंटेरोलॉजी, क्रिटिकल केयर, पल्मोनोलॉजी, नेफ्रोलॉजी और पीडियाट्रिक्स समेत कई विशेषज्ञ सेवाएं दी जाएंगी।

मेडिकल कॉलेजों की स्थापना में निजी क्षेत्र निवेश करता है तो इससे नए मेडिकल प्रोफेशनल तैयार होंगे और लोगों को बेहतर इलाज मिल सकेगा। मुख्यमंत्री ने कहा कि 300 बेड वाला यह सुपर स्पेशियलिटी अस्पताल स्वास्थ्य सेवाओं के साथ रोजगार के अवसर भी बढ़ाएगा।

राज्य ब्यूरो, लखनऊ/ गोरखपुर

अमृत विचार : गोरखपुर में जनता के साथ बुधवार को दिनभर होली की खुशियां साझा करने के बाद मुख्यमंत्री योगी आदित्यनाथ ने कहा कि जन समस्याओं के निस्तारण में किसी भी प्रकार की शिथिलता या लापरवाही अक्षम्य होगी। जनता की समस्याओं का समाधान तत्परता, पारदर्शिता और संवेदनशीलता के साथ किया जाना चाहिए। गोरखनाथ मंदिर में गुरुवार सुबह परिसर में आयोजित जनता दर्शन में मुख्यमंत्री ने विभिन्न जिलों से आए करीब 150 लोगों से मुलाकात कर उनकी समस्याएं सुनीं। इस दौरान उन्होंने संबंधित अधिकारियों को प्रार्थना पत्र संदर्भित करते हुए

जन समस्याओं के निस्तारण में शिथिलता अक्षम्य : मुख्यमंत्री

राज्य ब्यूरो, लखनऊ/ गोरखपुर

अमृत विचार : प्रदेश को एक्सप्रेसनल ब्लॉक कार्यक्रम में एक और बड़ी उपलब्धि मिली है। नीति आयोग ने उत्कृष्ट प्रदर्शन के लिए लखीमपुर खीरी जिले के धौरहरा ब्लॉक को गोल्ड और बांकेगंज ब्लॉक को ब्रॉन्ज मेडल से सम्मानित किया है। जुलाई से सितंबर 2024 के बीच चले संपूर्णता अभियान में दोनों ब्लॉकों ने विभिन्न विकास सूचकांकों पर उल्लेखनीय प्रदर्शन किया। यह सम्मान लखीमपुर खीरी की जिलाधिकारी दुर्गा शक्ति नागपाल ने प्राप्त किया। इस दौरान उन्हें

- गोरखनाथ मंदिर में जनता दर्शन के दौरान मुख्यमंत्री ने करीब 150 लोगों की सुनीं समस्याएं

समस्याओं के त्वरित निस्तारण के निर्देश दिए और लोगों को भरोसा दिलाया कि हर पीड़ित को न्याय दिलाया जाएगा।

मंदिर परिसर स्थित महंत दिग्विजयनाथ स्मृति भवन के सामने आयोजित जनता दर्शन में मुख्यमंत्री खुद लोगों के बीच पहुंचे और एक-एक कर उनकी समस्याएं सुनीं। उन्होंने अधिकारियों से कहा कि जनता की हर समस्या का समाधान सरकार की प्राथमिकता है और इसमें किसी भी स्तर पर लापरवाही बर्दाश्त नहीं की जाएगी। मुख्यमंत्री ने अधिकारियों को

निर्देश दिया कि किसी के साथ अन्याय नहीं होना चाहिए और हर पीड़ित के साथ संवेदनशील व्यवहार करते हुए उसकी मदद की जाए। उन्होंने यह भी कहा कि किसी की जमीन पर अवैध कब्जा करने वालों और कमजोरों को परेशान करने वालों के खिलाफ सख्त कानूनी कार्रवाई की जाए।

जनता दर्शन में कई लोग इलाज के लिए आर्थिक सहायता की गुहार लेकर भी पहुंचे। मुख्यमंत्री ने उन्हें भरोसा दिलाया कि सरकार इलाज के लिए पूरी मदद करेगी। उन्होंने अधिकारियों को निर्देश दिया कि इलाज से संबंधित ईस्टीमेट की प्रक्रिया जल्द पूरी कर शासन को भेजी जाए, ताकि समय पर सहायता उपलब्ध कराई जा सके।

लखीमपुर खीरी के दो ब्लॉकों को सम्मान

राज्य ब्यूरो, लखनऊ

सैचुरेशन हासिल कर ब्रॉन्ज मेडल प्राप्त किया। वहीं धौरहरा ब्लॉक ने छह प्रमुख इंडिकेटर्स पर शत-प्रतिशत लक्ष्य हासिल कर गोल्ड मेडल अपने नाम किया। स्वास्थ्य सेवाओं की बेहतर पहुंच, पोषण सुधार की पहल और कृषि योजनाओं का लाभ सीधे लाभार्थियों तक पहुंचाने के प्रयासों से यह सफलता मिली। इस अवसर पर मुख्य विकास अधिकारी अभिषेक कुमार की मौजूदगी में बांकेगंज के बीडीओ ऋषिकांत अहिरवार और धौरहरा के तत्कालीन बीडीओ सुमित कुमार सिंह (तत्काल में बीडीओ फूलबेहड़) को प्रशस्ति पत्र देकर सम्मानित भी किया गया।

धौरहरा को गोल्ड और बांकेगंज को ब्रॉन्ज मेडल

स्वास्थ्य, पोषण व कृषि योजनाओं में शत-प्रतिशत लक्ष्य हासिल

सर्टिफिकेट ऑफ प्रसिप्सिशन भी प्रदान किया गया। जिलाधिकारी ने बताया कि मुख्यमंत्री योगी आदित्यनाथ के मार्गदर्शन में जिले के आकांक्षामक ब्लॉकों में योजनाओं के प्रभावी क्रियान्वयन पर विशेष जोर दिया गया। इसी के तहत बांकेगंज ब्लॉक में स्वास्थ्य और पोषण, कृषि एवं संबद्ध सेवाएं तथा सामाजिक विकास से जुड़े तीन प्रमुख इंडिकेटर्स पर शत-प्रतिशत

प्रदेश के 6 प्रत्याशी अयोग्य घोषित 3 वर्ष तक नहीं लड़ सकेंगे चुनाव

राज्य ब्यूरो, लखनऊ

अमृत विचार : प्रदेश के मुख्य निर्वाचन अधिकारी नवदीप रिणवा ने बताया कि केंद्रीय निर्वाचन आयोग ने उत्तर प्रदेश विधानसभा सामान्य निर्वाचन-2022 में भाग लेने वाले छह प्रत्याशियों को अयोग्य घोषित कर दिया है। इनमें से चार अभ्यर्थी अकेले बचाव हैं। आयोग ने यह निर्णय इन प्रत्याशियों द्वारा नियमानुसार अपने निर्वाचन व्यय का लेखा दाखिल नहीं करने पर लिया है। अयोग्य घोषित किए गए प्रत्याशी 25 फरवरी 2026 से अगले तीन वर्ष तक किसी भी लोकसभा, राज्यसभा,

प्रदेश के 6 प्रत्याशी अयोग्य घोषित 3 वर्ष तक नहीं लड़ सकेंगे चुनाव

राज्य ब्यूरो, लखनऊ

अमृत विचार : प्रदेश के मुख्य निर्वाचन अधिकारी नवदीप रिणवा ने बताया कि केंद्रीय निर्वाचन आयोग ने उत्तर प्रदेश विधानसभा सामान्य निर्वाचन-2022 में भाग लेने वाले छह प्रत्याशियों को अयोग्य घोषित कर दिया है। इनमें से चार अभ्यर्थी अकेले बचाव हैं। आयोग ने यह निर्णय इन प्रत्याशियों द्वारा नियमानुसार अपने निर्वाचन व्यय का लेखा दाखिल नहीं करने पर लिया है। अयोग्य घोषित किए गए प्रत्याशी 25 फरवरी 2026 से अगले तीन वर्ष तक किसी भी लोकसभा, राज्यसभा,

निर्वाचन व्यय का लेखा समय पर न देने के कारण भारत निर्वाचन आयोग ने किया फैसला

विधानसभा या विधान परिषद के चुनाव में भाग नहीं ले सकेंगे। यह कार्रवाई लोक प्रतिनिधित्व अधिनियम, 1951 की धारा 10क के तहत की गई है। मुख्य निर्वाचन अधिकारी ने बताया कि प्रत्याशी को निर्वाचन परिणाम की घोषणा के 30 दिनों के भीतर अपने सभी व्यय वाउचर जिला निर्वाचन अधिकारी के पास जमा करना होता है। इन छह प्रत्याशियों ने आयोग का नोटिस मिलने के बाद भी कोई स्पष्टीकरण नहीं दिया।

अयोग्य घोषित प्रत्याशी

- प्रज्ञा यशोदा - 112, बिसौली विधानसभा, ग्राम पिसनहारी, बदायूं
- सुरेन्द्र - 112, बिसौली, ग्राम लभारी, बदायूं
- ममता देवी - 116, शेखपुरा, ग्राम सराय पिपरिया, बदायूं
- ओमवीर - 117, दातागंज, ग्राम खजुरारा, बदायूं
- मुन्ना लाल - 117, दातागंज, हसनपुर खेवली, लखनऊ
- अनिल कुमार - 113, सहस्रवान विधानसभा, चन्दीसी, संभल

घाघरा में डूबने से दो किशोरों की मौत

थाना रौनाही स्थित कलाफरपुर गांव में होली के दिन की घटना, रंग खेलने के बाद नदी में नहाने गए थे

बड़ागांव, अयोध्या।

अमृत विचार : होली में रंग खेलने के बाद घाघरा नदी में नहाने गए दो किशोरों की डूबकर मौत हो गई। एक किशोर को स्थानीय लोगों ने बचा लिया। पुलिस से गोताखोरों की मदद से दोनों के शव बरामद कर लिये। घटना के बाद दोनों के परिवार में मातम छा गया।

होली के दिन बुधवार को रंग खेलने के बाद दोपहर करीब एक बजे सोहावल के मुबारकगंज गांव निवासी राज सैनी (16) पुत्र हरिओम सैनी, सुमित कोरी (15) पुत्र पप्पू कोरी अपने दोस्त धर्मचंद के साथ घाघरा

राप्ती नदी में चार बच्चे डूबे, एक की मौत

जमुनूद, श्रावस्ती, अमृत विचार : सेमरहनिया गांव में बुधवार होली खेलने के बाद राप्ती नदी में नहाने गए चार बच्चे डूब गए। ग्रामीणों ने तीन बच्चों को बचाया। जबकि एक बालिका का शव गुरुवार नदी किनारे से बरामद किया गया। मल्हौपुर के सेमरहनिया निवासी उर्मिला (10) पुत्री शेरबाबू,अशिका (9) पुत्री खिलडी, लक्ष्मन (12) पुत्र शेरबाबू व कुमकुम (8) पुत्री मनोष होली खेलने बाद बुधवार दोपहर राप्ती नदी में नहाने गई थीं। सभी डूबने लगे।।पास में मौजूद मंगली ने खंखण लगा दी।उसने उर्मिला, अशिका व लक्ष्मन को बाहर निकाल लिया।इ वही नदी में डूबे बहाव के कारण कुमकुम लापता हो गई। सूचना पर पहुंची पुलिस ने स्थानीय गोताखोर के सहयोग में तलाश कराया। गुरुवार को कुमकुम का शव घटनास्थल से तीन किलोमीटर दूर सोनवा थाना क्षेत्र के ग्राम भगवानपुर के पास राप्ती नदी किनारे बरामद हुआ।

नदी के कलाफरपुर घाट पर नहाने के लिए गए थे। ग्राम प्रधान मनोज सिंह व एनडी शुक्ला ने बताया कि नहाते समय राज सैनी का पैर फिसला और वह गहरे पानी में डूबने लगा। यह

देख सुमित व धर्मचंद उसको बचाने के लिए नदी में गए तो वह भी डूबने लगे।तीनों को डूबता देख वहां मौजूद सोमनाथ पांडे, जीवधारी पांडे ने नदी में छलांग लगाकर धर्मचंद को बाहर

तालाब में डूबने से किशोर की गयी जान

बाराबंकी, अमृत विचार : होली खेलने के बाद नहाने गए एक किशोर की तालाब में डूबने से मौत हो गई। वही नहर में डूबे एक अन्य किशोर की अब तक तलाश नहीं की जा सकी है। देवा थाना क्षेत्र के रसूलपुर हेतम गांव निवासी माता प्रसाद का 14 वर्षीय पुत्र गौर बुधवार दोपहर होली खेलने के बाद अपने साथियों के साथ गांव के तालाब में नहाने चला गया।नहाते समय वह अचानक गहरे पानी में चला गया और डूबने लगा। साथियों ने उसे बचाने की कोशिश की, लेकिन तब तक वह पानी में समा चुका था।परिजन मौके पर पहुंचे और गौरव को सीएचसी ले गए, जहां डॉक्टरों ने उसे मृत घोषित कर दिया फतेहपुर कोवाली क्षेत्र में होली खेलने के बाद नहाने गए ग्राम साढ़ेमठ निवासी श्यामलाल के पुत्र अर्जुन (17) नहर में लापता हो गया।एसडीआरएफ की टीम लगाई गई लेकिन 24 घंटे बाद भी किशोर का कुछ पता नहीं चला।

निकाल लिया लेकिन तब तक राज सैनी न सुमित गहरे पानी में चले गए। सीओ सदर अरविंद सोनकर, थाना प्रभारी रौनाही लालचंद सरोज ने पुलिस व गोताखोरों की मदद से दोनों

हाईस्कूल गणित की परीक्षा में नकल का वीडियो वॉयरल

बलरामपुर, अमृत विचार : यूपी बोर्ड की

हाईस्कूल परीक्षा के दौरान नकल कराने का वीडियो वायरल होने के मामले में जांच के बाद कोतवाली देहात में एफआईआर दर्ज की गई है। जांच रिपोर्ट के आधार पर पब्लिक सिटी मॉटेसरी उच्चतर माध्यमिक विद्यालय, अगरहाटके के केंद्र व्यवस्थापक श्रवण कुमार शुक्ल को नामजद किया गया है, जबकि आंतरिक सचल दल और कक्ष संख्या-8 के कक्ष निरीक्षकों को भी आरोपी बनाया गया है। जानकारी के अनुसार 27 फरवरी को प्रथम पाली में हाईस्कूल गणित की परीक्षा के दौरान कक्ष संख्या-8 में नकल कराने का वीडियो किसी छात्र के मोबाइल से बना लिया गया था। बाद में यह वीडियो दूसरे मोबाइल के माध्यम से अधिकारियों तक पहुंच गया। जिला विद्यालय निरीक्षक मृदुला आनंद ने

●केंद्र व्यवस्थापक समेत अन्य लोगों पर दर्ज करायी गयी एफआईआर

मामले की जांच के लिए राजकीय हाईस्कूल मधवानगर के प्रधानाचार्य चंदन कुमार पांडेय को नामित किया। जांच में वीडियो सही पाया गया और यह भी सामने आया कि कक्ष निरीक्षक ने परीक्षार्थियों से पंचियां इकट्ठा कर उत्तर लिखवाए थे। जांच रिपोर्ट के आधार पर वाह्य केंद्र व्यवस्थापक मधुसूदन पासवान की तहरीर पर कोतवाली देहात में मुकदमा दर्ज किया गया है। प्रभारी निरीक्षक गिरजेश तिवारी ने बताया कि मामले की विवेचना शुरू कर दी गई है और वायरल वीडियो की जांच भी कराई जा रही है। इस घटना के बाद परीक्षा केंद्रों की निगरानी व्यवस्था पर सवाल उठने लगे हैं।

नहर में नहाते समय सगी बहनों समेत तीन बच्चियां डूबीं

संग्रामगढ़, प्रतापगढ़। खनवारी नहर में स्नान करने गई दो सगी बहनें और एक किशोरी गहरे पानी में जाने की वजह से डूब गईं। सूचना मिलने पर पहुंची पुलिस और फायर ब्रिगेड की टीम के साथ स्थानीय ग्रामीण उनकी तलाश में जुटे हैं, हालांकि अभी तक पता नहीं लग सका है। संगमरगढ़ थाना क्षेत्र के खनवारी गांव निवासी रामनरेश पटेल की तीन बेटियां 12 वर्षीय आंचल, 14 वर्षीय काजल, 10 वर्षीय रिया, अनिल पटेल की 12 वर्षीय बेटी रोशनी, हरिकृष्णा का 15 वर्षीय बेटा सतीश कुमार दोपहर में गांव से 500 मीटर दूर प्रयागराज जलाशया में नहाने चले गए। सभी बच्चे गुरुवार सुबह देर तक रंग खेलने के बाद दोपहर में नहर में पहुंचकर नहाने लगे। अचानक चारों बच्चियां डूबने लगीं। काजल किसी प्रकार बाहर निकल आईं।तीनों बच्चियों ने सतीश को पकड़ने का प्रयास किया। सतीश भी डूबने लगा तो वह किसी प्रकार अपना हाथ छुड़ाकर बाहर निकल आया।

सूचना
पहले मेरा नाम SHALINI NATH TRIPATHI था मैं अपना नाम बदलकर SHALINI NATH रख लिया हूँ, इसी नाम से जाना पहचाना जाये। SHALINI NATH D/O RAJESHWARNATH G-120 ROHTAS PLUMERIA NABHUTI KHAND GOMTI VAGHARI LUCKNOW

सूचना
मेरे भूखंड 5E-1/PMH-3, वृत्तचवन योजना, लखनऊ का मूल आवंटन पत्र संख्या: 2067 दिनांक 06—3—2013 जिसपर किसी भी प्रकार का ऋण नहीं लिया गया है, वास्तव में खो गया है जिसका प्रयोग अवैध है यदि किसी व्यक्ति/संस्थान को आपत्ति हो तो सूचित करें। सामर्थ अग्रवाल पुत्र प्रदीप कुमार अग्रवाल नि— रो— हाउस, प्लॉट न 86, सेक्टर 4, नवी मुंबई, कूपर खारिने, थाने, महाराष्ट्र। मो:—9820322714

अमृत विचार

वलासीफाइड

विज्ञान हेतु अमृत विचार कार्यालय में सम्पर्क करें

सूचना
सब साधारण को सूचित हो कि मेसर्स कुंवर कंठरक्षम ग्राम एवं पोस्ट— हंसवर, जिला—अंबेडकर नगर, उत्तर प्रदेश के साक्षीदार छत्रवली सिंह पुत्र श्री बकिल सिंह हुकुलगंज वाराणसी उत्तर प्रदेश सिंठ 18—02—2026 को व्याक्तिगत कार्यालय से उद्योक्त फर्म से पुथक हो रहे हैं तथा उक्त फर्म के भागीदार नहीं रहेंगे। उनके स्थान पर नये साझेदार स्वर्णलता सिंह, आयु लगभग 56 वर्ष, पत्नी नंदेश मोहन सिंह, निवासी— 889 ग्राम एवं पोस्ट आभिस हंसवर, जिला— अंबेडकर नगर, उत्तर प्रदेश के रूप में शामिल किये गये है।

सूचना
मैं, ऋतिक चंदेल, सुपुत्र राज भान सिंह चंदेल, निवासी A—52, ताया टोपे नगर, गुजनी, कानपुर नगर, उत्तर प्रदेश, यह घोषित करता हूँ कि मेरी कक्षा 10वीं की अंकतालिका (Marksheet) में मेरे पिता का नाम आर वी सिंह दर्ज है, जबकि मेरे आधार कार्ड और पैन कार्ड में उनका सही नाम राज भान सिंह चंदेल है।आर वी सिंह और राज भान सिंह चंदेल एक ही व्यक्ति हैं, यानी मेरे पिता। भविष्य में उन्हें राज भान सिंह चंदेल के नाम से ही जाना जाए।

सूचना
सूचित करना है कि प्राथिनी अंतिमा वर्मा पत्नी राकेश कुमार ग्राम दौलतपुर माफ़ी पो0 गौरा चौकी तहसील मनकापुर जिला गोंडा की निवासी हूँ, दिनांक— 02.01.2026 को समय 14:30 लगभग 3.20 शाम को प्राथिनी का मूल दस्तावेज (सेल डीड) मसकवाना गौरा चौकी मार्ग पर घर जाते समय कहीं गिरा गया जिसका बही नं0 1, जिल्द नं0 5448, पेज नं0 15 से 16, जिसका क्रमांक सं0 6062 है।

सूचना
मैं राधा पत्नी लोधे निवासिनी ग्राम माती, मुरादाबाद तहसील नवाबगंज जनपद बाराबंकी उ0पी0, मेरी पालिसी नं0—2139927040 में मेरा नाम जुटिदश (Laxmi) अंकित हो गया है जबकि मेरा सही नाम राधा (Radha) है जोकि मेरे आधार कार्ड व बैंक पासबुक व अन्य अभिलेखों मे दर्ज है। उक्त पालिसी पर मेरा सही नाम राधा (Radha) अंकित किया जाय।

सूचना
मैं हरिश्चन्द्र पुत्र रामबहादुर निवासी ग्राम कन्दावां पराना बछरावां, तहसील महराजगंज, जिला रायबरेली का निवासी हूँ।मेरा पुत्र मंशाराम मुझसे अलग रहता है। वह मेरी कोई मदद नहीं करता है। उसके कार्यों से तंग आकर मैं अपनी सम्पत्त बल-अबल सम्पत्ति से बेदखल करता हूँ। भविष्य में उसके द्वारा किए गए कृत्यों का वह स्वयं जिम्मेवार होगा। मेरा और मेरे परिवार का कोई वास्ता और सरोकार नहीं होगा।

सूचना
मैं विमल कुमार पुत्र कुन्जन लाल या. गडवा, पो. डौह, जिला रायबरेली का निवासी हूँ। मेरे बेटे संयम का नाम जुटिदश आधार कार्ड में सलेन्द्र कुमार अंकित हो गया है, जो कि पूर्णतया गलत है। अन्य दस्तावेजों में सही नाम संयम अंकित है। दोनों नाम एक ही व्यक्ति के हैं। आधार कार्ड में संयम अंकित होना है।

पत्नी ने डंडे से पति को जमकर पीटा, मौत

जिला संवाददाता, अंबेडकरनगर

अमृत विचार : जनपद के अकबरपुर कोतवाली क्षेत्र में एक पारिवारिक विवाद ने हिंसक रूप ले लिया। मोहसिनपुर मंसूरपुर गांव में पत्नी ने डंडे से पति को जमकर पीटा। गंभीर रूप से घायल पति को कुछ देर बाद मौत हो गई। पुलिस ने आरोपी महिला को गिरफ्तार कर लिया है।

बता दें कि मोहसिनपुर मंसूरपुर निवासी लगभग 75 वर्षीय हौसिला प्रसाद अपनी पत्नी के साथ रहते थे। होली के दिन हौसिला प्रसाद शराब के नशे में थे। वह पत्नी से रूपए की मांग कर रहे थे। इसी बात को

लेकर पति-पत्नी में कहासुनी शुरू हो गई। विवाद इतना बढ़ गया कि गुस्से में आकर पत्नी ने डंडे से पति की पिटाई कर दी। पिटाई के दौरान गंभीर चोट लगने से हौसिला प्रसाद की हालत बिगड़ गई और कुछ ही देर में उनकी मौत हो गई। इस घटना से गांव में हड़कंप मच गया। बताया जा रहा है कि महिला द्वारा पति की पिटाई का वीडियो भी सामन आया है। घटना की सूचना मिलते ही पुलिस मौके पर पहुंची। आरोपी महिला को हिरासत में ले लिया गया है। अकबरपुर कोतवाली प्रभारी श्रीनिवास पांडेय ने बताया कि शव को कब्जे में लेकर पोस्टमार्टम के लिए भेज दिया गया है।

छात्राओं से छेड़खानी करने वाला शिक्षक निलंबित, मुकदमा दर्ज

संवाददाता, सुलतानपुर, अमृत विचार: शिक्षा के मंदिर में एक शर्मनाक हरकत सामने आई है। स्कूल में पढ़ने वाली एक छात्रा ने अपने ही गुरुजी पर छेड़छाड़ का आरोप लगाया है। छात्रा के परिजनों ने थाने पर तहरीर दी है तहरीर पर पुलिस ने गुरुजी के खिलाफ मुकदमा दर्ज कर लिया है। वहीं, 14 छात्राओं व सात अभिभावकों की ओर से साक्ष्य के साथ की गई लिखित शिकायत में प्रथम दृष्टया मामला सही पाए जाने पर प्रभारी बीएसए शिवशंकर मिश्र ने आरोपित शिक्षक को निलंबित करते हुए जांच बैठाई है।

गोसाईगंज थाना क्षेत्र के एक गांव निवासी ने थाने पर तहरीर देकर बताया कि उनकी बेटी मंदवुद्धि की है। स्कूल में शिक्षण कार्य के दौरान उसके साथ एक शिक्षक छेड़छाड़ करते हैं। इतना ही नहीं उक्त शिक्षक द्वारा दूसरी बालिकाओं के साथ भी छेड़छाड़ करते

●कुरेभार विकास खंड के एक उग्रवि का मामला, पुलिस ने शुरू की जांच-पड़ताल

हैं। आरोप है कि शिक्षक उसकी बेटी को वाशरूम के पीछे लेकर गए। वहां शिक्षक ने छेड़छांनी करते हुए उसके शरीर को अनैतिक रूप से छूने लगे। छात्रा ने विरोध किया तो उसे जातिसूचक शब्द कहते हुए धमकी दिया। मामले की लिखित शिकायत वीडियो व अन्य साक्ष्य के साथ छात्राएं व अभिभावकों ने बीएसए से की। प्रभारी बीएसए ने आरोपित शिक्षक को निलंबित करते हुए जांच बैठा दी है। खंड शिक्षा अधिकारी उदय राज भौर्य को जांच के निर्देश दिए गए हैं। जांच रिपोर्ट के आधार पर कार्यवाही की जाएगी। वहीं, सीओ जयसिंहपुर रामकृष्ण चतुर्वेदी ने बताया कि तहरीर पर मुकदमा दर्ज कर लिया गया है।

राधा माधव की कथा सुन भक्त भावविभोर

गोसाईगंज, लखनऊ अमृत विचार : सुशान्त गोल्फ सिटी स्थित दयाल बाग में दिव्य प्रेम सेवा मिशन हरिद्वार द्वारा श्री राधा माधव रसामृत का दिव्य संगम कार्यक्रम आयोजित किया गया। कार्यक्रम के शुभारंभ पर उपमुख्यमंत्री ब्रजेश पाठक और मंत्री कुंवर बृजेश सिंह ने दीप प्रज्वलित कर उद्घाटन किया। कथा वाचक देवी माधेश्वरी ने श्री राधा माधव की कथा सुनाकर श्रोताओं को भक्ति रस में डुबोया। भक्तों ने राधे-राधे जपते हुए आनंद लिया। 5 मार्च से शुरू हुई यह तीन दिवसीय कथा 7 मार्च को समाप्त होगी।

इस अवसर पर जूना अखाड़े के महामंडलेश्वर स्वामी



दयाल बाग में आयोजित कार्यक्रम में मौजूद उपमुख्यमंत्री ब्रजेश पाठक।

उमकान्तानन्द महाराज, मिश्र, सह संयोजक राधवेंद्र मिशन अध्यक्ष डॉ. आशीष

सिंह, कथा संयोजक मानवेन्द्र सिंह पटेल, चक्रव्यूह नाट्य संयोजक अभिषेक सिंह आशु, आरएसएस के वीरेंद्र, युवाशक्ति सह संयोजक शिवम शुक्ल,

घनश्याम चतुर्वेदी, रामानंद कटियार, गिरीश सिन्हा, दिनेश सिंह, बृजेश सिंह राबन्, रणविजय, विपिन सिंह बच्चू, दिवाकर सिंह, विनीता आदि मौजूद रहे।

●अमृत विचार

दुर्घटनाओं में 7 लोगों की मौत

बाराबंकी, अमृत विचार : होली के मौके पर अलग-अलग थाना क्षेत्रों में हुए सड़क हादसों में सात लोगों की मौत हो गई, जबकि छह लोग गंभीर रूप से घायल हुए।

सूरतगंज प्रतिनिधि के अनुसार थाना मोहम्मदपुर खाला क्षेत्र के बसौली निवासी संदीप (30) पुत्र रमेश बुधवार दोपहर अपने मामा के घर बाइक से दौलतपुर जा रहे थे। रास्ते में एक बाइक ने टक्कर मार दी। हादसे में संदीप की मौके पर ही मौत हो गई। हादसे में दूसरी बाइक पर सवार अंडवा निवासी अंकुर (20) और जयसिंह (25) गंभीर रूप से घायल हो गए। ऐनुद्दीनपुर निवासी प्रियांशु वर्मा की हादसे में मौत हो गई। प्रियांशु को फतेहपुर क्षेत्र के डडियामऊ के पास अनुबंधित बस ने टक्कर मार

दी। इलाज के दौरान उसकी मौत हो गई। रामसेनेहीघाट प्रतिनिधि के अनुसार लखनऊ-अयोध्या हाईवे पर कल्याणी नदी के पास बुधवार को अज्ञात वाहन की टक्कर से अयोध्या के मर्वाड़ थाना क्षेत्र के कुशहरी निवासी रंजीत की मौत हो गई, जबकि शिवांशु गंभीर रूप से घायल हो गया।

दोनों बाइक से भिटरिया जा रहे थे। इसी क्षेत्र के विगहिया लालपुर गुमान के पास हादसे में अयोध्या के पटरंगा के मखदूमपुर निवासी 29 वर्षीय करन उर्फ लल्ला की बाइक अनियंत्रित होकर पेड़ से टकरा गई, जिससे उसकी मौके पर ही मौत हो गई। रामनगर प्रतिनिधि के अनुसार थाना क्षेत्र के बिंदौरा-परसपुर मार्ग पर गन्ना लदी ट्रैक्टर-ट्रॉली से टकराकर दो सगे

भाई गंभीर रूप से घायल हो गए। फरही भिठौली निवासी हिमांशु सोनी (22) को डॉक्टरों ने मृत घोषित कर दिया। रामसेनेहीघाट क्षेत्र में हुए दो हादसों में 72 वर्षीय कल्लू समेत तीन लोग घायल हो गए। रामनगर-टिकैतनगर मार्ग पर हुए हादसे में वाहन की टक्कर से घायल ग्राम रायपुर अगानपुर निवासी रिकू की मौत हो गई।

रघुबीर ने बताया कि जयपकाश बाइक चला रहे थे। उसने हेल्मेट पहना रखा था। जब बाइक नए गंगापुल के बीच में पहुंची तो कहीं से चाइनीज मांझा उनके हेल्मेट में आकर फंस गया।

●पूर्वोत्तर रेलवे

ई-टंडरिंग निविदा सूचना
भारत के राष्ट्रपति की ओर से एवं उनके लिए मण्डल रेल प्रबंधक (ईजी)/वाराणसी निम्नलिखित कार्य हेतु आनलाईन (ई-टंडरिंग) के माध्यम से "खुली" निविदा आमंत्रित करते हैं:
कार्य का नाम : रेवती — आई वी एस का ब्लॉक संरक्षण में रूपनगर, ई-निविदा सूचना सं. : एनईआर-बीएसबी-2025-155, अनुमानित लागत (₹) : 21,03,74,452/-, अमानत राशि (बिड सिक्यूरिटी) (₹) : 12,01,900/-, निविदा बन्द होने की तिथि : 24.03.2026, स्वीकृत पत्र जारी होने के समय से कार्य समाप्त/अवधि की तिथि : 12 माह।
कार्य का नाम : आर.डी. एस.ओ. संशिकिकेशन जून/2016 (अद्यतन शुद्धि पर्वी के साथ) के अनुसार प्राइवेट खदान से मशीन से दूदी 65 एएमएम आकार की परेशर मिट्टी का निर्माण, पूर्वोत्तर रेलवे के माथोसिंह रेलवे स्टेशन स्थित बैलाट डम्प में आपूर्ति एवं बैथानों में लदाई, ई-निविदा सूचना सं. : एनईआर-बीएसबी-2025-156, अनुमानित लागत (₹) : 18,02,54,974/-, अमानत राशि (बिड सिक्यूरिटी) (₹) : 10,51,300/-, निविदा बन्द होने की तिथि : 24.03.2026, स्वीकृत पत्र जारी होने के समय से कार्य समाप्त/अवधि की तिथि : 08 माह।

● निविदा सूचना संख्या एनईआर-बीएसबी-2025-155 से एनईआर-बीएसबी-2025-156 दिनांक 24.03.2026 को 14:30 बजे तक आनलाईन जमा कर सकेंगे।
● पूर्ण विवरण एवं निविदा को प्रस्तुति करने के लिए भारतीय रेल के वेबसाइट www.reeps.gov.in पर देखें।
● यदि निविदा सूचना में हिन्दी एवं अंग्रेजी में अन्तर होता है तो निविदा सूचना में अंग्रेजी संस्करण ही मान्य होगा।

मण्डल रेल प्रबंधक (ईजी) मुजाधि/डब्ल्यू-492 (वाराणसी डिवी में जलतपशील पदार्थ लेकर यात्रा न करें

न्यूज़ ब्रीफ

सीतापुर में दीवार गिरने से बुजुर्ग की मौत

सीतापुर, अमृत विचार : पिंसावां थाना क्षेत्र के फर्दापुर गांव में देर शाम एक हादसा हो गया। यहां एक जर्जर कच्ची दीवार गिरने से बुजुर्ग सियाराम (50) की मलबे में दबकर मौत हो गई। हादसे में उनकी दो बकरियों की भी जान बची गई, जबकि तीन अन्य घायल हैं। परिजनों के मुताबिक, सियाराम अपने घर के पास कच्ची दीवार के समीप खड़े थे, तभी अचानक वह भरभराकर उनके ऊपर गिर गई। शोर सुनकर मौके पर पहुंचे परिजन और ग्रामीणों ने उन्हें मलबे से निकालकर सामुदायिक स्वास्थ्य केंद्र पहुंचाया। प्राथमिक उपचार के बाद उन्हें जिला अस्पताल रेफर किया गया, जहां डॉक्टरों ने उन्हें मृत घोषित कर दिया। पुलिस ने शव को पोस्टमार्टम के लिए भेज दिया है। मौके पर पहुंचे लेखपाल ने नुकसान का जायजा लेकर रिपोर्ट तैयार की है। प्रशासन ने आपदा राहत कोष से आर्थिक सहायता दिलाने का आश्वासन दिया है।

एसपी-डीएम ने जवानों संग खेली 'कपड़ा फाड़' होली

संतकबीरनगर, अमृत विचार। होली पर्व को सकुशल संपन्न कराने के बाद गुरुवार को पुलिस कर्मियों ने पुलिस लाइन में एसपी और डीएम के साथ मिलकर 'कपड़ा फाड़' होली खेली। इस दौरान पुलिसकर्मी डीजे की धुन पर जमकर थिरके और एक-दूसरे को अबीर-गुलाल लगाकर गले मिलते हुए होली की शुभकामनाएं दीं।



पुलिस लाइन में एसपी संदीप कुमार मीना और डीएम आलोक कुमार के साथ रंग-गुलाल खेलते पुलिसकर्मी।

पुलिस लाइन का माहौल पूरी तरह उत्सवमय रहा। पुलिस अधिकारियों और जवानों ने एक-दूसरे को रंग लगाकर आपसी भाईचारे और सौहार्द का संदेश दिया। कार्यक्रम में उत्साह पुलिस परिवार के सदस्यों ने भी उत्साहपूर्वक भाग लिया और रंग-गुलाल के साथ त्योहार की खुशियां मनाईं। इस अवसर पर एसपी संदीप कुमार मीना ने कहा कि होली प्रेम, सद्भाव और आपसी भाईचारे का पर्व

है। जिले में पुलिसकर्मियों ने पूरी जिम्मेदारी के साथ ड्यूटी निभाते हुए होली पर्व को शांतिपूर्ण ढंग से संपन्न कराया है। पूरे कार्यक्रम में उत्साह के साथ अनुशासन का माहौल बना रहा। समारोह में एडीएम जय प्रकाश, एसपी सुशील कुमार सिंह, सीओ मेहतावल सर्वदमन सिंह व अन्य क्षेत्राधिकारीगण, प्रतिसार निरीक्षक राम बली यादव सहित



होली मिलन समारोह में मौजूद जिलाधिकारी महेन्द्र सिंह तंवर, पुलिस अधीक्षक केशव कुमार सहित अन्य अधिकारी व पुलिसकर्मी।

विभिन्न शाखाओं के अधिकारी व कर्मचारी मौजूद रहे। सभी ने पारंपरिक होली गीतों और रंग-गुलाल के साथ पर्व की खुशियां साझा कीं। उधर, कोतवाली खलीलाबाद, महली, बखिरा और बेलहर समेत सभी थानों पर भी पुलिस कर्मियों ने थाना प्रभारियों के साथ मिलकर होली खेली और एक-दूसरे को बधाई दी।



फूल-गुलाल से आरएसएस ने मनाया फाल्गुन उत्सव

सिद्धार्थनगर, अमृत विचार। विगत वर्षों की भांति इस वर्ष भी राष्ट्रीय स्वयंसेवक संघ के तत्वाधान में आयोजित फाल्गुन उत्सव कार्यक्रम विद्या मंदिर प्रांगण में बुधवार को घुमघाम से मनाया गया। यहां उपस्थित स्वयंसेवकों ने फूलों की होली व तत्परचात एक दूसरे को अबीर गुलाल लगाकर होली खेली। आरएसएस के विभाग प्रचारक राजीव नयन ने कहा कि होली समरसता का पर्व है, यह हमें संदेश देता है कि हम सभी को भेदभाव मिटा करके एक रंग में रंग जाना चाहिए। ऊंच-नीच, जाति पंथ को दूर रख करके सभी को एक भाव से रहना और अपने छोटे-छोटे प्रयास से हिंदू समाज को एक सूत्र में पिरोने का प्रयास करना चाहिए। आज का पर्व हमें यह संदेश देता है कि प्रकृति के कण-कण में भगवान व्याप्त हैं। हर हिंदू परिवार को यह संकल्प लेना होगा कि उनके पड़ोसी के यहां भी हर त्योहार हर्षोल्लास के साथ मनें। कार्यक्रम की अध्यक्षता नगर संघपालक रणजीव ने की। इसके उपरंत स्वयंसेवकों ने नगर भ्रमण कर निवासियों को होली की शुभकामना दी।

बाइकों की टक्कर में हेड कांस्टेबल की मौत

बस्ती में बहन के ससुर की मौत की सूचना पर जा रहे थे उसके घर, दो युवकों की हालत गंभीर

संवाददाता, संतकबीरनगर

अमृत विचार। धनघटा क्षेत्र के राम-जानकी मार्ग पर टांडा गांव के समीप दो बाइकों की भिड़ंत में हेड कांस्टेबल की मौत हो गई, जबकि दूसरी बाइक पर सवार दो युवक गंभीर रूप से घायल हो गए। दोनों घायलों को जिला अस्पताल से मेडिकल कॉलेज गोरखपुर रेफर कर दिया। वहीं, हेड कांस्टेबल के मौत की सूचना मिलते ही पुलिस विभाग और मृतक के परिवार में कोहराम मच गया।



हेड कांस्टेबल जनार्दन यादव की फाइल फोटो।

पाँवर थेट थाने में हेड कांस्टेबल के पद पर तैनात थे। वर्तमान में उनका परिवार गोरखपुर में रहता है। गुरुवार सुबह बस्ती जिले के कुदरहा ब्लॉक स्थित परेवा गांव में उनकी बहन के ससुर का निधन हो गया था। वह अपनी बाइक से बहन के घर राम जानकी मार्ग होते हुए जा रहे थे। क्षेत्र के टांडा गांव के पास सामने से आ रही बाइक से उनकी जोरदार टक्कर हो गई। प्रत्यक्षदर्शियों के अनुसार दूसरी बाइक पर तीन युवक

सवार थे, जो काफी तेज रफ्तार में थे और लापरवाही से वाहन चला रहे थे। हादसे में मैली गांव निवासी आजाद (20) और मिथुन गंभीर रूप से घायल हो गए, जबकि हेड कांस्टेबल जनार्दन यादव को भी काफी गंभीर चोटें आईं। स्थानीय लोगों की मदद से सभी घायलों को सीएचसी हैसरा बाजार पहुंचाया गया, जहां चिकित्सकों ने जनार्दन यादव को मृत घोषित कर दिया। जबकि, घायल आजाद और मिथुन को गंभीर हालत में संयुक्त जिला अस्पताल में भर्ती कराया गया। दोनों की हालत को गंभीर देखते हुए डाक्टरों ने उन्हें मेडिकल कॉलेज गोरखपुर रेफर किया।

बाइकों की टक्कर में दो की मौत, एक गंभीर

कुशीनगर, अमृत विचार : कुशीनगर के बुद्धा मार्ग पर बुधवार शाम दो बाइकों की टक्कर में दो युवकों की मौत हो गई। इस हादसे में दो अन्य लोग घायल हो गये जिनमें से एक को गंभीर हालत में गोरखपुर रेफर किया गया है, जबकि एक युवती की स्थिति सामान्य बताई जा रही है। यह घटना नवनिर्मित कृषि विश्वविद्यालय के सामने हुई। बिसंभरपुर थाना कसया निवासी 17 वर्षीय ओम सिंह अपनी बाइक पर एक युवती और एक अन्य युवक के साथ रामाभार स्तूप की तरफ से जा रहे थे। इसी दौरान बुद्धा मार्ग से रामाभार पुल की तरफ जा रहे 24 वर्षीय अमित साहनी की बाइक से उनकी टक्कर हो गई। यह टक्कर इतनी भीषण थी कि दोनों बाइक सवार सड़क पर गिरकर गंभीर रूप से घायल हो गए। मौके पर पहुंची पुलिस ने सभी घायलों को सामुदायिक स्वास्थ्य केंद्र कसया पहुंचाया, जहां चिकित्सकों ने ओम सिंह और अमित साहनी को मृत घोषित कर दिया एक अन्य घायल युवक को प्राथमिक उपचार के बाद एक निजी अस्पताल में भर्ती कराया गया, जहां से उसे गंभीर हालत में गोरखपुर रेफर कर दिया गया। बाइक पर सवार युवती की हालत स्थिर बताई जा रही है। कसया थानाध्यक्ष अभिनव मिश्रा ने बताया कि दोनों शवों को कब्जे में लेकर पोस्टमार्टम के लिए भेज दिया गया है और मामले में विधिक कार्रवाई की जा रही है।

विशेष गाड़ियों की संचलन अवधि में विस्तार

गोरखपुर, अमृत विचार। रेलवे प्रशासन द्वारा होली पर्व के बाद यात्रियों की अतिरिक्त भीड़ को ध्यान में रखते हुये विशेष गाड़ियों के संचलन अवधि का विस्तार करने का निर्णय लिया है। 09451 गांधीधाम-भागलपुर विशेष गाड़ी का संचलन 06 से 27 मार्च तक 04 फेरों के लिये विस्तारित किया गया है। 09452 भागलपुर-गांधीधाम विशेष गाड़ी का संचलन 09 से 30 मार्च, 2026 तक 04 फेरों के लिये विस्तारित किया गया है। 09065 सूरत-छपरा विशेष गाड़ी का संचलन 30 मार्च, 2026 तक विस्तारित किया गया है। 09066 छपरा-सूरत विशेष गाड़ी का संचलन 25 मार्च, 2026 तक विस्तारित किया गया



है। 09465 अहमदाबाद-दरभंगा विशेष गाड़ी का संचलन 27 मार्च, 2026 तक विस्तारित किया गया है। 09466 दरभंगा-अहमदाबाद विशेष गाड़ी का संचलन 30 मार्च, 2026 तक विस्तारित किया गया है। ये विशेष गाड़ियाँ पूर्व निर्धारित दिन, ठहराव, समय एवं रक संरचना के अनुसार चलाई जायेंगी। वहीं 05699 गुवाहाटी-दिल्ली विशेष गाड़ी का संचलन गुवाहाटी से 08 मार्च को एल्ल यात्रा के लिए किया जायेगा। 05699 गुवाहाटी-दिल्ली

एक अतिरिक्त कोच लगाने का निर्णय

गोरखपुर अमृत विचार। रेलवे प्रशासन द्वारा होली पर्व के उपरान्त यात्रियों की सुविधा हेतु 16094/16093 पुरटिच तलेवर डॉ. एम. जी. रामचन्द्रन सेंट्रल-लखनऊ जं. -पुरटिच तलेवर डॉ. एम. जी. रामचन्द्रन सेंट्रल एक्सप्रेस में वातानुकूलित तृतीय श्रेणी के एक अतिरिक्त कोच लगाया जा रहा है। अतिरिक्त कोच लगाये जाने के फलस्वरूप 07 अप्रैल, 2026 तक पुरटिच तलेवर डॉ. एम. जी. रामचन्द्रन सेंट्रल से चलने वाली 16094 पुरटिच तलेवर डॉ. एम. जी. रामचन्द्रन सेंट्रल-लखनऊ जं., एक्सप्रेस में तथा 09 अप्रैल, 2026 तक लखनऊ जं. से चलने वाली 16093 लखनऊ जं.-पुरटिच तलेवर डॉ. एम. जी. रामचन्द्रन सेंट्रल एक्सप्रेस में जनरेटर सह लगेजयान के 01, एल.एस.एल.आर.डी. के 01, वातानुकूलित द्वितीय श्रेणी के 01, वातानुकूलित तृतीय श्रेणी के 04, शयनयान श्रेणी के 07 तथा साधारण द्वितीय श्रेणी के 04 कोचों सहित कुल 18 कोच लगाये जा रहे हैं।

विशेष गाड़ी 8 मार्च को गुवाहाटी से 21.30 बजे प्रस्थान करेगी। इस गाड़ी में वातानुकूलित प्रथम श्रेणी का 01, वातानुकूलित द्वितीय श्रेणी के 02, वातानुकूलित तृतीय श्रेणी के

06, शयनयान श्रेणी के 06, सामान्य द्वितीय श्रेणी के 04, एस.एल.आर.डी. का 01 तथा जनरेटर सह लगेजयान के 01 कोच सहित कुल 21 कोच लगाये जायेंगे।

हर जिले में बनेगा नरेंद्र मोदी विचार मंच का मजबूत महिला नेटवर्क : अरुणा मिश्रा

सिद्धार्थनगर, अमृत विचार। गठन ही प्रदेश कार्यकारिणी का गठन कर मंडल, जिला और ब्लॉक स्तर तक संगठन का विस्तार किया जाएगा। प्रत्येक जिले में महिला पदाधिकारियों की नियुक्ति कर नियमित बैठकें, प्रशिक्षण शिविर और जनसंपर्क अभियान चलाए जाएंगे। ग्रामीण क्षेत्रों की महिलाओं को आत्मनिर्भर बनाने के लिए स्वयंसेवक प्रशिक्षण, सिलाई-कढ़ाई, लघु उद्योग, डिजिटल साक्षरता और सरकारी योजनाओं की जानकारी

उपलब्ध कराने के कार्यक्रम चलाए जाएंगे। शहरी क्षेत्रों में युवा महिलाओं के लिए नेतृत्व विकास कार्यशालाएं आयोजित की जाएंगी। ये बातें नरेंद्र मोदी विचार मंच (महिला शाखा) उत्तर प्रदेश की नवनि्युक्त प्रदेश अध्यक्ष अरुणा मिश्रा ने जारी प्रेस विज्ञप्ति में कही। नरेंद्र मोदी विचार मंच (महिला शाखा) उत्तर प्रदेश की नवनि्युक्त प्रदेश अध्यक्ष अरुणा मिश्रा ने यह दायित्व उनके लिए केवल पद नहीं, बल्कि राष्ट्र और समाज के प्रति सेवा

का अवसर है। उन्हें जो जिम्मेदारी सौंपी गई है, उस पर वह पूरी निष्ठा, पारदर्शिता और समर्पण के साथ कार्य करेंगी। उन्होंने कहा कि उत्तर प्रदेश जैसे विशाल राज्य में महिला शाखा को सशक्त, सक्रिय और संगठित करना उनकी पहली प्राथमिकता होगी। बताया कि आगामी महीनों में महिला सशक्तिकरण और सामाजिक जागरूकता पर जोर देते हुए स्पष्ट किया कि संगठन महिला शिक्षा, स्वास्थ्य, सुरक्षा और सम्मान के मुद्दों पर विशेष ध्यान देगा।

कब्रिस्तान में खुदी मिली कब्र, हडकंप

सीतापुर, अमृत विचार : सदर चौकी क्षेत्र के हुसैनगंज स्थित कब्रिस्तान में बुधवार सुबह उस वक्त हडकंप मच गया, जब लोगों ने दो दिन पहले सुपुर्द-ए-खाक किए गए जुबैर निवासी सदर बाजार की कब्र आधी खुदी हुई देखी। सुबह करीब सात बजे जब परिजन फातिहा पढ़ने पहुंचे, तो मंचन देख दंग रह गए। मामले की सूचना तुरंत कब्रिस्तान के जिम्मेदार इसहार को दी गई, जिन्होंने तत्काल सदर चौकी पुलिस को सूचित किया। हालांकि कब्र के अंदर शव सुरक्षित मिलने पर परिजन शांत हो गए।

वृद्धा से दुष्कर्म का आरोपी दबोचा, भेजा जेल

संवाददाता, संतकबीरनगर

अमृत विचार। महली क्षेत्र में होली की शाम रास्ते में अकेला पाकर एक 66 वर्षीय महिला से बहसी युवक ने दुष्कर्म किया। वारदात के दौरान ही एक लड़के ने घटना की वीडियो बना लिया। देर शाम पीड़ित बेटे ने मां के साथ हुई हैवानियत की घटना के संबंध में तहरीर देकर अर्जेंट कलेज के खिलाफ दुष्कर्म का केस दर्ज कराया। इधर घटना को गंभीरता से लेते हुए एसओ दुर्गेश पांडेय ने सक्रियता दिखाई तो घटना की वीडियो हाथ लग गया। 24 घंटे के

वीडियो विलप से हुई पहचान से दबोचा गया दुष्कर्म का आरोपी

भीतर ही वीडियो के जरिए पहचान करके आरोपी को गिरफ्तार कर जेल भेज दिया। महली क्षेत्र की रहने वाली 66 वर्षीय महिला चार मांघों को क्षेत्र के एक गांव की तरफ किसी काम से गई थी। वह शाम साढ़े पांच बजे के करीब अपने घर लौट रही थी। रास्ते में मौजूद दूसरे गांव के आरोपी युवक ने महिला को अकेला पाकर उससे जबरियां दुष्कर्म किया। कुछ दूर पर गांव के कुछ लड़के मौजूद थे, जो

घटना देखकर दौड़ते हुए वीडियो बनाए। जब गांव के लड़के पहुंचे तो उक्त आरोपी युवक भाग गया। पीड़ित बेटे ने पुलिस को बताया कि गांव के लोग उक्त आरोपी युवक को देखकर पहचान कर सकते हैं। इधर बुधवार की देर शाम घटना की सूचना मिलते ही पुलिस सक्रिय हो गई। पुलिस ने अज्ञात आरोपी के खिलाफ दुष्कर्म का मुकदमा दर्ज किया। एसओ दुर्गेश पांडेय ने बताया कि पीड़िता के गांव से करीब डेढ़ किलोमीटर की दूरी पर आरोपी का गांव है। आरोपी युवक की उम्र करीब 35 वर्ष है और वह गुजरात,

सुरक्षा

भारतीय सीमा पर पुलिस व एसएसबी रही चौकन्नी

नेपाल में प्रतिनिधि सभा के लिए हुआ चुनाव, रिजल्ट पर नजर

ककरहवा सिद्धार्थनगर, अमृत विचार। नेपाल में गुरुवार को प्रतिनिधि सभा के लिए मतदान शांतिपूर्ण ढंग से संपन्न हो गया। पिछले वर्ष हुए व्यापक युवा आंदोलन के बाद हो रहा यह चुनाव देश की राजनीति के लिए निर्णायक माना जा रहा है। निर्वाचन आयोग नेपाल के अनुसार देशभर में उस्ताहजनक मतदान दर्ज किया गया और अधिकांश मतदान केंद्रों पर प्रक्रिया व्यवस्थित ढंग से पूरी हुई। 275 सदस्यीय प्रतिनिधि सभा के लिए हुए इस चुनाव में 165 सदस्य प्रत्यक्ष निर्वाचन प्रणाली से तथा 110 सदस्य समानुपातिक प्रतिनिधित्व



नेपाल में बूथ पर वोट डालने के लिए लाइन में खड़े लोग।



भारतीय सीमा पर गश्त करती एसएसबी व पुलिस की टीम।

प्रणाली के तहत चुने जाएंगे। प्रमुख राजनीतिक दलों के साथ बड़ी संख्या में स्वतंत्र उम्मीदवार भी मैदान में हैं। इस बार का मुकाबला पारंपरिक दलों और नए राजनीतिक विकल्पों के बीच सीधी टक्कर के रूप में देखा जा रहा है, जिससे चुनावी समीकरण दिलचस्प हो गए हैं। रोजगार सृजन, महंगाई, भ्रष्टाचार पर नियंत्रण, राजनीतिक स्थिरता और भारत-नेपाल के बीच संतुलित और स्थिर नीति जैसे मुद्दे चुनाव प्रचार के केंद्र में

रहे। युवाओं की सक्रिय भागीदारी ने मतदान को खास रंग दिया। निर्वाचन अधिकारियों के अनुसार प्रत्यक्ष सीटों के प्रारंभिक रूझान जल्दी आने की संभावना है, जबकि समानुपातिक मतों की गणना में अधिक समय लग

सकता है। स्पष्ट बहुमत या गठबंधन इसी सवाल पर पूरे देश की नजरें टिकी हैं। इधर भारत-नेपाल सीमा से सटे जिले नेपाल में विशेष चर्चा में रहे। भारत-नेपाल अंतरराष्ट्रीय सीमा से सटे होने के कारण इन क्षेत्रों का राजनीतिक महत्व बढ़ जाता है। सीमा व्यापार, आवागमन, सुरक्षा प्रबंधन, कस्टम व्यवस्था और औद्योगिक विकास यहां के मतदाताओं के प्रमुख मुद्दे रहे। चुनाव को देखते हुए भारत-नेपाल सीमा पर भी अतिरिक्त सतर्कता बरती गई। सुरक्षा एजेंसियों ने सीमा पर आवागमन पूरी तरह से सील किया था, ताकि किसी प्रकार की अवांछित गतिविधि न हो।

संवाददाता, संतकबीरनगर।

अमृत विचार। दुधारा थाना क्षेत्र के सिसईमाफी गांव में बुधवार की शाम एक अथेड़ की संदिग्ध परिस्थितियों में मौत हो गई। सूचना मिलने पर सीओ अमित कुमार, एसओ अरविंद शर्मा और फोरेंसिक टीम मौके पर पहुंची और घटनास्थल का निरीक्षण किया। घर के अंदर छत की कुंडी से रस्सी के सहारे लटकती हालत में अथेड़ का शव मिला। मामले की जानकारी मिलते ही क्षेत्राधिकारी, थाना प्रभारी और फोरेंसिक टीम ने मौके पर पहुंचकर जांच-पड़ताल की। दुधारा क्षेत्र के सिसईमाफी गांव निवासी करीब 50 वर्षीय गुलाम

हुसैन पुत्र साहब अली घर पर अकेले रहते थे, जबकि उनका परिवार मुंबई में रहता है। बुधवार की शाम घर के अंदर उनकी संदिग्ध परिस्थितियों में मौत हो गई। सूचना मिलने पर सीओ अमित कुमार, एसओ अरविंद शर्मा और फोरेंसिक टीम मौके पर पहुंची और घटनास्थल का निरीक्षण किया। घर के अंदर छत की कुंडी से रस्सी के सहारे गुलाम हुसैन का शव लटकता मिला। पोस्टमार्टम हाउस पहुंचे ग्रामीणों ने बताया कि गुलाम हुसैन पहले मुंबई में जूता-चप्पल बेचने का काम करते थे। कोरोना काल में आर्थिक स्थिति बिगड़ने के बाद वह परिवार सहित गांव लौट आए थे। बाद में उनका परिवार दोबारा मुंबई चला गया, जबकि गुलाम हुसैन गांव में ही अकेले रहने लगे। ग्रामीणों के अनुसार पिछले करीब पांच वर्षों से उनकी मानसिक स्थिति भी ठीक नहीं बताई जा रही थी। मृतक के परिवार में पत्नी शाहजहां समेत तीन बेटियां और दो बेटे हैं। थाना प्रभारी अरविंद शर्मा ने बताया कि गुलाम हुसैन का शव फांसी के फंदे से लटकता मिला है। प्रथम दृष्टया मामला आत्महत्या का प्रतीत हो रहा है। शव को कब्जे में लेकर पोस्टमार्टम के लिए भेज दिया गया है।

न्यूज़ ब्रीफ

सुरत के नशामुक्ति केंद्र में मरीज की पीट-पीटकर की हत्या

सुरत। गुजरात के सुरत शहर में नशामुक्ति केंद्र में इलाज करा रहे 32 वर्षीय एक व्यक्ति की कथित तौर पर चार कर्मचारियों ने पीट-पीटकर हत्या कर दी, क्योंकि उसने दवा लेने से इनकार कर दिया था। एक पुलिस अधिकारी ने यह जानकारी दी। पुलिस के अनुसार, यह घटना यहां ड्रमास क्षेत्र में स्थित रीवा व्यसन मुक्ति और पुनर्वास केंद्र में हुई। सहायक पुलिस आयुक्त श्वेता डेनियल ने पत्रकारों को बताया कि घबल राटौड़ (32) की मौत के लिए जिम्मेदार चार लोगों में दो परामर्शदाता, एक वार्ड बाय और एक चालक शामिल हैं। घबल राटौड़ को 28 फरवरी को नशा मुक्ति उपचार केंद्र में भर्ती कराया गया था। डेनियल ने बताया, "राटौड़ ने दवा लेने से इनकार कर दिया, जिसके बाद उन्होंने उसकी पिटाई की। एक मार्च की रात को उसकी हालत बिगड़ने पर उसे 108 नंबर की एम्बुलेंस से न्यू सिविल अस्पताल ले जाया गया, जहां उसे मृत घोषित कर दिया गया।

नीतीश को राज्यसभा भेजना जनादेश से विश्वासघात : कांग्रेस

नई दिल्ली। कांग्रेस ने बिहार में मुख्यमंत्री नीतीश कुमार को राज्यसभा भेजने को तख्तापलट कर सत्ता पर कब्जा करने की कार्यवाही करार दिया और कहा कि भाजपा ने राज्य की जनता के साथ वही विश्वासघात किया है जिसकी आशंका पहले से ही जताई जा रही थी। कांग्रेस संचार विभाग के प्रभारी जयराम रमेश ने गुरुवार को सोशल मीडिया एक्स पर पर कहा कि बिहार विधानसभा चुनाव के लिए प्रचार के दौरान ही कांग्रेस बार-बार यही बात कह रही थी, और अब वही सब साबित हो गया है। उन्होंने कहा 'जी-2' द्वारा रवी गैड साजिश के तहत बिहार में तख्तापलट कर सत्ता पर कब्जा कर लिया गया है। कई मायनों में यह जनता के जनादेश के साथ बड़ा विश्वासघात है।

सीजेआई सूर्यकांत ने थिम्पू में भूटान नरेश से मुलाकात की

नई दिल्ली। भारत के प्रधान न्यायाधीश (सीजेआई) सूर्यकांत ने बृहस्पतिवार को थिम्पू में भूटान नरेश जिग्मे खेसर नामग्याल वांगचुक से मुलाकात की। न्यायमूर्ति सूर्यकांत ने इस दौरान भूटान में न्यायिक प्रक्रियाओं के डिजिटलीकरण और विकास में तकनीकी सहायता और सर्वोत्तम प्रथाओं के विकास के लिए व्यापक समर्थन की पेशकश की। अधिकारियों ने बताया कि प्रधान न्यायाधीश ने बुधवार को भूटान के प्रधानमंत्री शेरिंग तोबगे से भी मुलाकात की और न्यायिक सहयोग, कानूनी शिक्षा, तकनीकी चुनौतियों और दोनों देशों के बीच द्विपक्षीय संबंधों पर चर्चा की। उच्चतम न्यायालय द्वारा जारी एक बयान में कहा गया है कि न्यायमूर्ति सूर्यकांत और भूटान नरेश ने दोनों देशों के बीच द्विपक्षीय संबंधों को मजबूत बनाने और इसे आगे ले जाने के बारे में चर्चा की।

ट्रंप के लगाए नए वैश्विक शुल्क के खिलाफ अमेरिका के 20 राज्यों ने दायर किया वाद

वाशिंगटन, एजेंसी

अमेरिका में बृहस्पतिवार को 20 से अधिक राज्यों ने राष्ट्रपति डोनाल्ड ट्रंप द्वारा लगाए गये नये वैश्विक शुल्क को चुनौती देते हुए वाद दायर किया। शुल्क मामले में उच्चतम न्यायालय के फैसले के बाद राज्यों द्वारा वाद दायर करना ट्रंप के लिए एक झटका माना जा रहा है। इस मुकदमे की अगुवाई कर रहे डेमोक्रेटिक अटॉर्नी जनरल का तर्क है कि ट्रंप दुनिया के अधिकांश हिस्सों पर 15 प्रतिशत शुल्क लगाने की योजना के साथ अपनी 'शक्ति का

लोकसभा अध्यक्ष को हटाने वाले नोटिस पर चर्चा 9 को

नई दिल्ली, एजेंसी

लोकसभा अध्यक्ष ओम बिरला को पद से हटाने के लिए दिए गए नोटिस को अगले हफ्ते सोमवार को विचारार्थ लिए जाने के दौरान वह सदन की कार्यवाही की अध्यक्षता नहीं करेंगे और सदस्यों के बीच बैठेंगे। बजट सत्र के दूसरे चरण की शुरुआत 9 मार्च को होगी। लोकसभा में बिरला के खिलाफ विपक्ष द्वारा लाए गए प्रस्ताव पर उस दिन चर्चा हो सकती है। प्रस्ताव में, बिरला पर खुलकर भेदभाव करने का आरोप लगाया गया है। नियमों और तय प्रक्रिया के अनुसार, जब निचले

ईरान-इजरायल युद्ध : छठे दिन अजरबैजान तक पहुंची युद्ध की चिंगारी, दोहा में सुने गए धमाके

धमाके के बाद बंद किया गया अजरबैजान का हवाई अड्डा, फारस की खाड़ी में अमेरिकी तेल टैंकर पर भी मिसाइल हमला

तेहरान/तेल अवीव, एजेंसी

ईरान और अमेरिका-इजरायल के बीच जारी युद्ध के छठे दिन अजरबैजान भी संघर्ष के घेरे में आ गया। अजरबैजान ने अपनी सरजमीं के एक हवाई अड्डे पर धमाके के बाद कहा कि ईरान के ड्रोन उसके ठिकानों पर हमला कर रहे हैं। इस बीच, कतर की राजधानी दोहा में भी धमाके सुने गए। इस बीच ईरान में तेहरान और करज शहरों में इजराइली सेना ने भी जोरदार हमला किया।

अजरबैजान के विदेश मंत्रालय ने आधिकारिक बयान जारी कर कहा है कि ईरान की ओर से दागे गए कई ड्रोन उनके क्षेत्र में गिरे हैं। इनमें से एक ड्रोन ने हवाई अड्डे की टर्मिनल बिल्डिंग को क्षतिग्रस्त किया है, जबकि दूसरा एक स्कूल भवन के पास जाकर गिरा। मंत्रालय ने इस घटना पर कड़ी आपत्ति जतायी और साथ ही ईरान से यह सुनिश्चित करने के लिए कहा कि इस तरह की घटना दोबारा न हो। मंत्रालय ने अजरबैजान में ईरान के राजदूत को भी अपनी कड़ी प्रतिक्रिया जाहिर करने के लिए तलब किया। इस बीच, ईरान के रिवोल्यूशनरी गार्ड्स (आईआरजीसी) ने दावा किया कि उसकी नौसेना ने फारस की खाड़ी में एक अमेरिकी तेल टैंकर को निशाना बनाया। इस हमले के बाद जहाज पर भीषण आग लग गई है।

इसी दौरान युद्ध की आग ईरान की सीमाओं से बाहर निकलकर कतर तक पहुंच गई। कतर की राजधानी दोहा के ऊपर आसमान में गुरुवार को कई शक्तिशाली विस्फोट सुने गए। दावा किया गया कि कतर की रक्षा प्रणालियों ने राजधानी की ओर आ रही मिसाइलों को हवा में ही नष्ट किया है, इस दौरान क्षेत्र में भारी तनाव व्याप्त रहा। कतर ने एहतियात के तौर पर दोहा में अमेरिकी दूतावास के पास रहने वाले लोगों को कुछ

अब तक ईरान पर 13 सौ से ज्यादा हमले

ईरानी रेड क्रेसेंट सोसाइटी ने इस युद्ध के मानवीय पक्ष पर एक भयावह रिपोर्ट जारी की है। संस्था के अनुसार, पिछले शनिवार से अब तक अमेरिकी और इजराइली सेनाओं की ओर से कुल 1,332 हमले किए जा चुके हैं। इन भीषण सैन्य कार्रवाहियों में अब तक ईरान में 1270 और लेबनान में 77 लोगों की मौत हो चुकी है। लेबनान के सीमावर्ती क्षेत्रों में भी इजराइली बमबारी जारी है। ताजा हमलों में दक्षिणी लेबनान के गावों में आठ लोगों की मौत हो गई। सरकारी नेशनल न्यूज एजेंसी के मुताबिक, दक्षिणी लेबनान में अल-कलैलाह के पास सुबह-सुबह एक इजराइली ड्रोन ने एक कार पर हमला किया, जिसमें तीन लोग मारे गए। पूर्वी लेबनान में ज़हले रोड पर एक कार को निशाना बनाकर किये गए एक और ड्रोन हमले में दो और लोग मारे गए।

समय के लिए दूसरी जगह भेजना भी शुरू कर दिया।

दूसरी ओर इजराइल की ओर से ईरान के खिलाफ हमलों की एक नई लहर शुरू करने की घोषणा के बाद तेहरान और करज के आसमान धमाकों की गूंज से दहल उठे। इजराइली सेना ने एलान किया कि वह ईरान के भीतर चुनिंदा ठिकानों पर अपने सैन्य अभियान को और तेज कर रही है। हिंद महासागर में भी युद्ध की परछाईं पहुंची है। श्रीलंका सरकार के अनुसार, एक और ईरानी युद्धपोत उनके प्रादेशिक जल क्षेत्र में है। यह घटना उसी क्षेत्र के पास हो रही है जहां बुधवार को एक अमेरिकी पनडुब्बी ने ईरानी पोत को नष्ट कर दिया था। ईरान ने श्रीलंका के पास हिंद महासागर में हुए हमले में डूबे ईरानी नौसैनिक पोत आईरिस डेना पर मारे गए नाविकों के सभी शव उसे सौंपे जाने का अनुरोध किया है।



अमेरिका और इजराइल की सेना ने तेहरान पर बृहस्पतिवार को जबर्दस्त बमबारी की जिसके बाद शहर में धुएं के गुबार उठते दिखाई दिए।

अमेरिकी हमले में नष्ट हुआ तेहरान का 12,000 सीटों वाला स्टेडियम

अमेरिकी हमले में ईरान की राजधानी तेहरान में गुरुवार को 12,000 सीटों वाला एक स्पोर्ट्स स्टेडियम नष्ट हो गया। ईरान ने अमेरिका के विशेष दूत स्टीव वित्कोफ के उन आरोपों को पूरी तरह से खारिज कर दिया जिनमें कहा गया था कि ईरान परमाणु हथियार बनाने की कोशिश कर रहा है। ईरान के उप विदेश मंत्री माजिद तख्त -रवावी ने कहा कि उनके देश का एटम बम बनाने का कोई इरादा नहीं है। ईरान ने इराक के कुर्द क्षेत्र में अलगाववादी समूहों को निशाना बनाते हुए सैन्य अभियान शुरू किया है। इससे पहले, यह खबरें थी कि अमेरिका और इजरायल इन समूहों को हथियार और गोलाबारूद आपूर्ति करे।

इटली खाड़ी देशों को देगा वायु रक्षा सहायता

खाड़ी देशों पर ईरान के हमलों को देखते हुए इटली ने इन देशों को वायु रक्षा सहायता देने का फैसला किया है। इटली की प्रधानमंत्री जोर्जिया मेलोनी ने एक रेडियो कार्यक्रम में कहा कि वह इन देशों के लिए वायु रक्षा सहायता देने की योजना बना रही हैं। उन्होंने कहा कि इन देशों में हजारों की तादाद में इतालवी लोग रहते हैं। साथ ही यहां इतालवी सैनिक भी तैनात हैं, जिनकी रक्षा करना जरूरी है। इटली के रक्षा मंत्री गुइडो क्रोसेटो ने गुरुवार को संसद में कहा, हम सभी को मदद के लिए निवेदन मिला है। हम मिलकर जांच कर रहे हैं, जिसमें जिम्मेदारी कैसे बांटनी है, यह भी शामिल है। इससे पूर्व, स्पेन के रक्षा मंत्री ने एक बयान में कहा कि वह साइप्रस की मदद के लिए सेना भेजेंगे। यूनान और फ्रांस ने ब्रिटेन के एयर बेस को साइप्रस में निशाना बनाए जाने के बाद मदद भेजने का निर्णय लिया।



ड्रोन हमले के बाद सन्नाटे में डूबा अजरबैजान का हवाई अड्डा।

कई देश अपनी सेना भेजने के लिए तैयार

दूसरी ओर, कनाडा के प्रधानमंत्री मार्क कार्नो ने कहा है कि वह ईरान में सेना उतारने की संभावना को खारिज नहीं कर सकते। उन्होंने ऑस्ट्रेलिया में अपने दौरे के दौरान कहा कि अगर जरूरत पड़ी तो कनाडा उचित समय पर अपने साथियों की सहायता करेगा। स्पेन, फ्रांस और नीदरलैंड्स के बाद अब इटली ने भी ईरानी ड्रोन हमलों के मद्देनजर आने वाले दिनों में साइप्रस की सुरक्षा के लिए अपनी नौसेना भेजने का फैसला किया है। इस बीच, अमेरिकी रक्षा मंत्री पीटर हेगसेथ ने कहा, यह अभियान चार हफ्ते भी रह सकता है और छह हफ्ते तक भी जारी रह सकता है। या फिर इसमें आठ हफ्ते भी लग सकते हैं या फिर तीन हफ्ते लग सकते हैं।

ईरान ने इजराइल पर किए ताबड़तोड़ मिसाइल हमले

दुबई। अमेरिकी पनडुब्बी के एक ईरानी युद्धपोत को डुबोने की घटना के बाद ईरान ने बृहस्पतिवार तड़के युद्ध के छठे दिन इजराइल को निशाना बनाकर कई मिसाइलें दागीं। ईरान ने पूरे क्षेत्र में सैन्य और आर्थिक बुनियादी ढांचे को नष्ट करने की धमकी भी दी है। इस हमले की इजराइल द्वारा घोषणा किए जाने से कुछ ही समय पहले उसकी सेना ने कहा कि उसने लेबनान में ईरान समर्थित हिजबुल्ला चरमपंथी समूह को निशाना बनाते हुए नए हमले शुरू कर दिए हैं। अमेरिका और इजराइल ने

युद्धपोत डुबोने के बाद हुआ आक्रामक, पूरे क्षेत्र में सैन्य-आर्थिक ढांचे को नष्ट करने की धमकी दी

बुधवार को ईरान के सुरक्षा बलों और प्रशासनिक संस्थानों को निशाना बनाते हुए बमबारी तेज कर दी थी। ईरान पर हमलों की तीव्रता इतनी भीषण थी कि सरकारी टेलीविजन ने घोषणा की कि संघर्ष की शुरुआत में मारे गए ईरानी सर्वोच्च नेता अयातुल्ला अली खामेनेई के लिए आयोजित शोक समारोह को स्थगित करना होगा। अयातुल्ला अली खामेनेई के पूर्ववर्ती अयातुल्ला रूहोल्ला खोमेनी के अंतिम

संस्कार में 1989 में लाखों लोग शामिल हुए थे। अमेरिका और इजराइल ने शनिवार को ईरान के प्रमुख नेतृत्व, मिसाइल भंडार और परमाणु कार्यक्रम को निशाना बनाते हुए युद्ध की शुरुआत की और यह संकेत दिया कि उनका लक्ष्य ईरान में सरकार को गिराना है। सटीक लक्ष्य और समयसीमा में बार-बार बदलाव के कारण इस युद्ध के अनिश्चित काल तक जारी रहने की आशंका है। अमेरिका के राष्ट्रपति डोनाल्ड ट्रंप ने युद्ध के मोर्चे पर 'शानदार प्रदर्शन' के लिए बुधवार को अमेरिकी सेना की प्रशंसा की।

● संघर्ष बढ़ने के साथ ही ईरान ने बहरीन, कुवैत और इजराइल पर हमले किए। तुर्किये ने कहा कि उत्तर अटलांटिक संधि संगठन (नाटो) की रक्षा प्रणाली ने ईरान से दागी गई एक बैलिस्टिक मिसाइल को तुर्किये के हवाई क्षेत्र में प्रवेश करने से पहले ही रोक दिया। अधिकारियों के अनुसार, इस युद्ध में ईरान में 1,000 से अधिक, लेबनान में 70 से अधिक और इजराइल में लगभग 12 लोग मारे गए हैं।

● युद्ध ने दुनिया भर में तेल और गैस की आपूर्ति को बाधित कर दिया है, अंतरराष्ट्रीय नौवहन बाधित हुआ है जबकि पश्चिम एशिया में लाखों यात्री फंसे हुए हैं। ईरान के अर्द्धसैनिक 'रिवोल्यूशनरी गार्ड' द्वारा 'क्षेत्र के सैन्य और आर्थिक बुनियादी ढांचे को नुकसान पहुंचाने' की धमकी के बाद पड़ोसी देश बृहस्पतिवार को संभावित खतरों को लेकर सतर्क हैं। नागरिकों को सुरक्षित रखने के उपाय किए जा रहे हैं।

● कतर के गृह मंत्रालय ने कहा कि अधिकारी दोहा में अमेरिकी दूतावास के पास रहने वाले निवासियों को एहतियात के तौर पर निकाल रहे हैं, हालांकि उन्होंने इस बारे में और अधिक जानकारी नहीं दी। संयुक्त अरब अमीरात के दुबई शहर में बृहस्पतिवार सुबह लड़ाकू विमानों की आवाज सुनी गई जबकि कुवैत के तट पर हुए एक नए हमले से वाणिज्यिक जहाजों को खतरे की आशंका बढ़ गई है।

महाराष्ट्र: विमान हादसे की जांच को लेकर मोदी से मिल सकती हैं सुनेत्रा पवार

मुंबई। महाराष्ट्र की उपमुख्यमंत्री सुनेत्रा पवार प्रधानमंत्री नरेंद्र मोदी से मुलाकात कर सकती हैं। सूत्रों के मुताबिक सुश्री सुनेत्रा पवार प्रधानमंत्री से मुलाकात करके 28 जनवरी को हुए उस विमान हादसे की गहन जांच कराने की मांग करेंगी, जिसमें दिवंगत अजीत पवार की जान चली गई थी। राष्ट्रवादी कांग्रेस पार्टी (अजीत पवार) के विधायकों ने भी गुरुवार देर शाम मुख्यमंत्री देवेंद्र फडणवीस से मुलाकात की। इस दौरान विमान हादसे की जांच ब्यूरो (की पिछले हफ्ते आई 22 पन्नों की अस्थाई रिपोर्ट की कमियों पर चर्चा की गई। खबर यह भी है कि सुश्री सुनेत्रा पवार, उनके बड़े बेटे पार्थ पवार और छोटे बेटे जय पवार को यह शक है कि 28 जनवरी का वह हादसा सिर्फ एक दुर्घटना नहीं, बल्कि एक सोची-समझी हत्या थी।

वायुसेना का सुखोई-30 एमकेआई असम में लापता, तलाश अभियान

नई दिल्ली, एजेंसी

वायु सेना का एक सुखोई-30 एमकेआई लड़ाकू विमान बृहस्पतिवार को असम के जोरहाट एयरबेस से उड़ान भरने के कुछ समय बाद लापता हो गया। उसकी तलाश के लिए व्यापक अभियान शुरू किया गया है।

अधिकारियों ने कहा कि रूसी मूल के विमान के साथ संपर्क रात 7:42 बजे टूट गया था और इसके बाद विमान का तब लगाने के लिए तलाश अभियान शुरू किया गया। वायुसेना ने सोशल मीडिया पर कहा, "वायुसेना का सुखोई-30 एमकेआई निर्धारित समय से विलंबित है। विमान असम के जोरहाट से उड़ान भर चुका था और आखिरी बार रात 7:42 बजे

उससे संपर्क हुआ था। विस्तृत विवरण पता लगाया जा रहा है। तलाश अभियान शुरू कर दिया गया है।" सुखोई 30 एमकेआई दो सीट वाला लंबी दूरी का लड़ाकू विमान है, जिसे रूसी विमान निर्माता सुखोई ने विकसित किया था। अब भारत में लाइसेंस के तहत एचएएल इसका निर्माण करता है। वायु सेना के पास ऐसे 260 से अधिक विमान हैं।

संकेत शुरू होने के बाद से टैंकर के जरिये प्रोपेन की आपूर्ति अनिश्चित हो गई है। मोरबी में केवल 30 प्रतिशत उद्योग ही गुजरात गैस (शहर गैस वितरण कंपनी) से जुड़ा हुआ है। असम में केवल 30 प्रतिशत उद्योग ही गुजरात गैस (शहर गैस वितरण कंपनी) से जुड़ा हुआ है।



ईरानी हमले के बाद अजरबैजान में क्षतिग्रस्त स्कूल की इमारत।

ईरानी मिसाइल ने बहरीन में सरकारी तेल रिफाइनरी को निशाना बनाया

दुबई। बहरीन ने गुरुवार को कहा है कि ईरान की मिसाइल ने एक सरकारी तेल रिफाइनरी को निशाना बनाया है। बहरीन ने कहा कि आग बुझा दी गई और रिफाइनरी में कच्चे तेल का शोषण जारी है। इस हमले में किसी के हताहत होने की सूचना नहीं है। यह क्षेत्र के तेल उद्योग को निशाना बनाकर किया गया ईरान का एक और हमला था।

ईरान अपने अगले सर्वोच्च नेता के चयन में अमेरिका को शामिल करे: ट्रंप

दुबई। अमेरिका के राष्ट्रपति डोनाल्ड ट्रंप ने अमेरिकी समाचार वेबसाइट 'एक्सियोस' को बताया है कि ईरान के अगले सर्वोच्च नेता के चयन में उन्हें शामिल किया जाना चाहिए। ट्रंप ने कहा कि दिवंगत अयातुल्ला अली खामेनेई के बेटे मोजतबा खामेनेई का सर्वोच्च नेता के तौर पर चयन 'अस्वीकार्य' होगा।

अमेरिकी सेना के भारतीय बंदरगाहों के इस्तेमाल का दावा गलत: भारत

नई दिल्ली। अमेरिका-इजराइल-ईरान युद्ध के बीच भारत ने उन दावों को नकार दिया है जिनमें कहा गया था कि ईरान के खिलाफ हमले में अमेरिका भारतीय बंदरगाहों का इस्तेमाल कर रहा है। यह

● पूर्व अमेरिकी कर्नल ने कहा था- ईरान ने हमारे बंदरगाह नष्ट कर दिए, हम भारत के बंदरगाह कर रहे इस्तेमाल प्रतिक्रिया एक पूर्व अमेरिकी कर्नल के उस दावे के बाद आई है, जिसमें उन्होंने कहा था कि अमेरिकी नौसेना मौजूदा संघर्ष में भारतीय बंदरगाहों का सहारा ले रही

है। अमेरिकी वैनल 'वन अमेरिका न्यूज नेटवर्क' (ओएफएनएन) को दिए साक्षात्कार में कर्नल डगलस मैकग्रेगर ने कहा, हमारे सभी ठिकाने नष्ट हो गए हैं। हमारे बंदरगाह प्रतिष्ठान नष्ट हो गए हैं। हमें वास्तव में भारत और भारतीय बंदरगाहों पर निर्भर होना पड़ रहा है। नौसेना का यही कहना है और मुझे लगता है कि हमारी निराशा के बावजूद ईरान बहुत अच्छा प्रदर्शन कर रहा है। इस दावे को फर्जी बताते हुए पीआईबी तथ्य जाने में 'एक्स' पर पोस्ट किया, अमेरिका रिश्ते वैनल पर अमेरिकी सेना के पूर्व कर्नल डगलस मैकग्रेगर ने एक बयान दिया है, जिसमें कहा गया है कि चल रहे ईरान-अमेरिका संघर्ष में अमेरिका ईरान पर हमला करने के लिए भारतीय नौसेना के ठिकानों का इस्तेमाल कर रहा है। यह दावा फर्जी है।

मध्य पूर्व में सीबीएसई की 10वीं की परीक्षा रद्द

नई दिल्ली। सीबीएसई ने पश्चिम एशिया में 11 मार्च तक निर्धारित कक्षा 10 की बोर्ड परीक्षाएं रद्द कर दी है। इन अस्थायीयों के लिए परिणाम घोषित करने का तरीका जल्द घोषित होगा। सीबीएसई ने कहा, पश्चिम एशिया में मौजूदा स्थिति के कारण बोर्ड ने 11 मार्च तक निर्धारित कक्षा 10 की परीक्षाएं रद्द करने का निर्णय लिया है। 12वीं की सात मार्च को निर्धारित परीक्षा स्थगित कर दी गई है और भविष्य की परीक्षाओं के लिए स्थिति की समीक्षा की जाएगी।

आठवें केंद्रीय वेतन आयोग ने मांगे सुझाव

नई दिल्ली। आठवें केंद्रीय वेतन आयोग ने सेवारत कर्मचारियों, पेंशनभोगियों के संघों, यूनियनों, संगठनों , संस्थानों के साथ-साथ कर्मचारियों, पेंशनभोगियों और इच्छुक व्यक्तियों से आयोग की तैयारी की जाने वाली सिफारिश के बारे में ज्ञापन , प्रतिनिधित्व आमंत्रित करने के लिए आयोग की आधिकारिक वेबसाइट पर ऑनलाइन संरचित प्रारूप उपलब्ध कराया है। आयोग की ओर से गुरुवार को जारी एक विज्ञप्ति में कहा गया है कि प्रतिवेदन 30 अप्रैल, 2026 तक ज्ञापन और सुझाव तथा प्रतिवेदन प्रस्तुत किए जा सकें हैं।

गेल ने भी शुरू की आपूर्ति में कटौती

नई दिल्ली। पश्चिम एशिया में जारी सैन्य तनाव और होर्मुज्ज जलडमरूमध्य के रास्ते आयात होने वाली तरल प्राकृतिक गैस (एलएनजी) की आपूर्ति प्रभावित होने के बाद सार्वजनिक क्षेत्र की गैस कंपनी गेल इंडिया लिमिटेड ने कुछ ग्राहकों को गैस आपूर्ति घटाने की योजना बनाई है। गेल इंडिया ने कहा कि उसके एलएनजी आपूर्तिकर्ता ने अपरिहार्य स्थिति नोटिस जारी किया है। इस नोटिस के जरिये अनुबंध में असाधारण एवं नियंत्रण से बाहर की परिस्थितियों के कारण दायित्व पूरा न कर पाने की आधिकारिक सूचना दी गई है। ऐसा संभवतः कतर में मौजूद एलएनजी संयंत्रों के कथित तौर पर बंद हो जाने के कारण हुआ है।



ऊर्जा संकट के संकेत

ईरान के दावे और अमेरिका तथा इसराइल के बयानों से लगता है कि पूरे पश्चिम एशिया में फैल चुकी यह जंग लंबी खिंच सकती है। यह टकराव कुछ सप्ताह से आगे बढ़ता है, तो भारत जैसे बड़े ऊर्जा आयातक देश के लिए आर्थिक और सामाजिक प्रभाव गंभीर हो सकते हैं। हमारी ऊर्जा जरूरतों का लगभग 85 प्रतिशत कच्चा तेल बाहर से और उसका बड़ा हिस्सा खाड़ी क्षेत्र से बरास्ता स्ट्रेट ऑफ होर्मुज के जरिए प्रतिदिन आता है। इसके बाधित होने से तेल आपूर्ति व कीमत दोनों पर गंभीर दबाव पड़ेगा।

भारत के पास विशुद्ध रणनीतिक पेट्रोलीयम भंडार लगभग 10 दिन के आयात के बराबर है, जबकि सार्वजनिक और निजी कंपनियों के पास वाणिज्यिक स्टॉक मिलाकर कुल भंडार लगभग 70 दिन तक माना जाता है। यही कारण है कि आधिकारिक और अनौपचारिक आंकड़ों में अंतर दिखाई देता है। युद्ध तीन सप्ताह से अधिक खिंचने और होर्मुज जलमार्ग बाधित होने से कच्चे तेल की कीमतें 100 डॉलर प्रति बैरल से ऊपर जाने की आशंका गलत नहीं है। इससे भारत का आयात बिल और चालू खाते का घाटा बढ़ेगा, तो रुपये पर दबाव पड़ेगा। ईंधन महंगा होगा तो परिवहन लागत बढ़ेगी। फलतः खाद्य वस्तुओं से लेकर रोजमर्रा की सेवाओं तक कीमतें बढ़ जाएंगी। थोड़ी राहत उन जहाजों से मिल सकती है, जो पहले ही होर्मुज पार कर चुके हैं या रूसी तेल लेकर समुद्र में खड़े हैं। ये कुछ दिनों या हफ्तों की आपूर्ति बनाए रखने में मदद कर सकते हैं, लेकिन दीर्घकालिक समाधान नहीं हैं। ऐसे में भारत को वैकल्पिक स्रोतों की ओर देखना होगा। पश्चिम अफ्रीका-विशेषकर नाइजीरिया और अंगोला तथा दक्षिण अमेरिकी देशों से तेल आयात एक विकल्प हो सकता है, हालांकि इन स्रोतों से तेल लाने की दूरी अधिक होने से परिवहन लागत बढ़ेगी। अमेरिकी दबाव के बावजूद, यदि वैश्विक संकट गहराता है तो भारत को रूस से तेल खरीद कर अपनी ऊर्जा सुरक्षा को प्राथमिकता देनी होगी। प्राकृतिक गैस के क्षेत्र में भी जोखिम कम नहीं है। खाड़ी क्षेत्र से एलएनजी आपूर्ति बाधित होने की आशंका और कतर के ऊर्जा प्रतिष्ठानों पर हमले की खबरें चिंता बढ़ाती हैं। यदि आयातित गैस की आपूर्ति प्रभावित होती है, तो पीएनजी और सीएनजी की उपलब्धता पर असर पड़ सकता है। ऐसे में घरेलू उत्पादन बढ़ाने, एलएनजी के वैकल्पिक अनुवहन करने और उद्योगों को प्राथमिकता-आधारित वितरण नीति अपनाने की आवश्यकता पड़ सकती है। आपूर्ति स्रोतों का विविधीकरण, अतिरिक्त एलएनजी कार्गो की व्यवस्था और सार्वजनिक क्षेत्र की कंपनियों को भंडार बनाए रखने के निर्देश इसके संकेत हैं।

सरकार बाजार की अस्थिरता के बावजूद उपभोक्ताओं को राहत देने की हर संभव कोशिश करेगी। वह रिफाइनरियों से पेट्रोलीयम उत्पादों के निर्यात पर अस्थायी निर्यात लगा सकती है, ताकि घरेलू आपूर्ति सुनिश्चित रहे। व्यापार मार्गों में बदलाव और रणनीतिक भंडार का नियंत्रित उपयोग भी विकल्प हो सकते हैं। इस आसन्न संकट ने याद दिलाया है कि ऊर्जा सुरक्षा के लिए मात्र आयात पर निर्भरता तज कर देश की अर्थव्यवस्था के दीर्घकालिक समाधान के रूप में नवीकरणीय ऊर्जा, घरेलू गैस उत्पादन और रणनीतिक भंडार क्षमता बढ़ाने की दिशा में तेज कदम तत्काल उठाने होंगे।

प्रसंगवश

भारतीय इतिहास के नक्षत्र छत्रपति शिवाजी महाराज

भारत के इतिहास के क्षितिज पर कुछ नाम ऐसे दैदीप्यमान नक्षत्र हैं, जो केवल व्यक्तित्व नहीं बल्कि एक अखंड युग की चेतना बन जाते हैं। छत्रपति शिवाजी महाराज इसी शौर्य-गाथा के वह रचयिता हैं, जिन्होंने घोर अंधकार और विपरीत परिस्थितियों के बीच न केवल 'स्वराज' का स्वप्न देखा, बल्कि अपनी अटूट संकल्प शक्ति से उसे धरातल पर साकार भी किया। वर्ष 1630 में शिवनेरी की दुर्गम गुंजायमान वादियों में जन्मा यह बालक केवल एक शासक बनने के लिए नहीं, बल्कि भारतीय इतिहास की धारा को मोड़ने के लिए अवतरित हुआ था।

पंचांग के अनुसार शिवाजी का जन्म फाल्गुन कृष्ण पक्ष तृतीया को हुआ था। इस वर्ष फाल्गुन कृष्ण पक्ष तृतीया छह मार्च को है, इसलिए शिवाजी जयंती कई स्थानों पर छह मार्च को मनाई जाएगी। शिवाजी जयंती मात्र एक तिथि का उत्सव नहींस बल्कि उस 'हिंदवी स्वराज' के प्रति कृतज्ञता की अभिव्यक्ति है, जो साहस, सुशासन और नैतिक मूल्यों की आधारशिला पर खड़ा था। यह स्मरण है उस महानायक का, जिसने सिखाया कि जब स्वाभिमान और रणकौशल का मिलन होता है तो इतिहास स्वयं झुककर मार्ग देता है।

शिवाजी का बचपन संघर्षों से घिरा था, परंतु वही संघर्ष उनकी शक्ति का आधार बना। उनके पिता शाहजी भोंसले बीजापुर सल्तनत में उच्च पदस्थ सेनानी थे, जबकि माता जीजाबाई धार्मिक, दृढ़निश्चयी और असाधारण साहस से संपन्न महिला थीं। जीजाबाई ने बालक शिवाजी के मन में रामायण, महाभारत और पुराणों की कथाओं के माध्यम से धर्म, न्याय और राष्ट्रप्रेम के संस्कार रोपे। वे केवल माता नहीं, उनके व्यक्तित्व की प्रथम शिल्पकार थीं। शिवाजी के गुरु दादाजी कोडदेव ने उन्हें प्रशासन, किलेबंदी और युद्धनीति की शिक्षा दी। इन दो सशक्त व्यक्तित्वों के मार्गदर्शन ने शिवाजी के भीतर एक ऐसे शासक को जन्म दिया, जो तलवार और नीति, दोनों में अद्वितीय था।

मात्र पंद्रह वर्ष की आयु में शिवाजी ने स्वतंत्र मराठा राज्य की परिकल्पना की। 1645 में तोरणा किला पर विजय प्राप्त करना, उसके स्वराज अभियान का प्रथम सशक्त उद्घोष था। यह केवल एक किले की जीत नहीं थी, बल्कि उस आत्मविश्वास की घोषणा थी, जिसने आगे चलकर एक साम्राज्य की नींव रखी। इसके बाद उन्होंने अनेक दुर्गों पर अधिकार कर अपने प्रभाव क्षेत्र का विस्तार किया। प्रत्येक विजय उनकी रणनीतिक सूझबूझ और नेतृत्व क्षमता का प्रमाण थी। शिवाजी की सबसे बड़ी विशेषता उनकी युद्धशैली थी। 'गणिमी कावा' अर्थात् गुरिल्ला युद्धनीति ने उन्हें विशाल और सुसज्जित मुगल तथा आदिलशाही सेनाओं के लिए एक रहस्य और चुनौती बना दिया। वे छोटे-छोटे दलों में आक्रमण कर शत्रु को चौंकाते, उसकी रसद व्यवस्था को बाधित करते और फिर सुरक्षित स्थानों पर लौट जाते। इस युद्ध कौशल ने सिद्ध कर दिया कि विजय केवल सेना की संख्या से नहीं बल्कि रणनीति, मनोबल और नेतृत्व से प्राप्त होती है। मुगल सम्राट औरंगजेब के लिए शिवाजी एक ऐसी पहली थी, जिसे वह कभी पूरी तरह सुलझा नहीं पाया।

1659 में बीजापुर के सेनापति अफजल खान के साथ प्रतापगढ़ में हुई भेंट इतिहास की अद्भुत घटनाओं में गिनी जाती है। शिवाजी ने अपने साहस और सूझबूझ से उस षड्यंत्र का अंत कर दिया, जो उनके जीवन अंत के लिए रचा गया था। 1663 में उन्होंने मुगल सूबेदार शाहिरा खां पर पुणे में साहसिक आक्रमण कर उसे अपमानित होकर भागने को विवश किया। 1666 में आगरा दरबार में बंदी बनाए जाने के बाद उनका अद्भुत पलायन उनकी बुद्धिमत्ता और धैर्य का परिचायक है। वे विपत्ति में भी अवसर खोज लेते थे।

(ये लेखिका के निजी विचार हैं।)



अगर आप केवल भविष्य के विषय में ही सोचते रहेंगे, तो वर्तमान को भी खो देंगे।
-गुरु गोबिंद सिंह

'युद्ध-भय': भारत को आर्थिक पैतर्न बदलने की जरूरत



प्रो. आरके जैन
शिक्षाविद्

भारत का 'युद्ध-भय' सिंड्रोम अब किसी मनोवैज्ञानिक शब्दकोश की परिभाषा भर नहीं, बल्कि 21वीं सदी के भारत की आर्थिक नब्ब बन चुका है। जैसे ही पश्चिम एशिया में बारूद सुलगता है, मुंबई के दलाल स्ट्रीट पर घबराहट छा जाती है। मार्च 2026 में ईरान-अमेरिका-इजराइल संघर्ष ने इस आशंका को चरम तक पहुंचा दिया, जब ब्रेंट क्रूड 82 डॉलर के ऊपर निकल गया और होर्मुज स्ट्रेट पर जहाजों की लंबी कतारें दिखने लगीं। वैश्विक एजेंसियों की रिपोर्टों के मुताबिक 4.5 ट्रिलियन डॉलर की भारतीय अर्थव्यवस्था, जो हाल तक निर्यातित महंगाई और तेज वृद्धि का उदाहरण मानी जा रही थी, अचानक बाहरी झटकों से डगमगाने लगी। यह महज आर्थिक उतार-चढ़ाव नहीं; यह सामूहिक मानस का संकट है। निवेशक जोखिम समेटते हैं, रुपया दबाव झेलता है और उपभोक्ता को पेट्रोल पंप पर मिलता बिल आने वाले कल की चिंता जता देता है। वैश्वीकरण की चमक के पीछे छिपी यह असुरक्षा हर बार सामने आ जाती है।

इस 'युद्ध-भय' की जड़ें नई नहीं हैं। 1991 का खाड़ी संकट, जब इराक ने कुवैत पर चढ़ाई की, भारत के विदेशी मुद्रा भंडार को लगभग खाली कर गया। 1973 के योम किप्पूर युद्ध ने तेल को हथियार बना दिया था और तब भी भारत ने आयात-निर्भरता की भारी कीमत चुकाई। 2022 में रूस-यूक्रेन युद्ध के दौरान कच्चा तेल 120 डॉलर तक जा पहुंचा, महंगाई सात प्रतिशत से ऊपर निकली और मौद्रिक सख्ती बढ़ानी पड़ी। हर बार पैटर्न एक-सा रहा। कहीं दूर युद्ध और यहां विकास दर पर प्रहार। इतिहास लगातार चेलाता रहा कि युद्ध, उर्वरक और आपूर्ति श्रृंखलाओं में अत्यधिक बाहरी निर्भरता हमें असुरक्षित करती है, फिर भी संकट टलते ही हम सामान्यता के भ्रम में लौट आते हैं। यही चूक 'युद्ध-भय' को स्थायी मनःस्थिति में बदल देती है।

2026 का पश्चिम एशियाई संघर्ष इसी पैटर्न का समकालीन रूप है। भारत के लगभग 17 प्रतिशत निर्यात उसी

क्षेत्र की ओर जाते हैं और एक करोड़ से अधिक प्रवासी वहां से रেমिटेंस भेजते हैं। यदि तनाव लंबा चला, तो तेल 100 डॉलर के पार निकल सकता है, जिससे चालू खाते का घाटा फैलेगा और विकास की गति पर दबाव बढ़ेगा। लॉजिस्टिक्स लागत में उछाल और बीमा प्रीमियम में वृद्धि व्यापारिक मार्जिन को निगल जाती है। वित्तीय बाजारों में जोखिम-प्रतिकूलता बढ़ती है और पूंजी उभरते बाजारों से सुरक्षित ठिकानों की ओर सिमटती है। इस पूरी प्रक्रिया में भारत की 'स्वीट स्पॉट' अर्थव्यवस्था, जहां महंगाई काबू में और विकास संतुलित था, अचानक असंतुलन की तरफ झुक जाती है। युद्ध भले सीमाओं से दूर हो, पर ऊर्जा मार्गों और पूंजी प्रवाह के जरिये वह हमारे बजट और जेब पर दस्तक दे देता है।

ऊर्जा क्षेत्र इस सिंड्रोम की सबसे नाजुक नस है। भारत अपनी कच्चे तेल की आवश्यकता का लगभग 88 प्रतिशत आयात करता है और उसका बड़ा हिस्सा होर्मुज मार्ग से गुजरता है। रणनीतिक भंडार सीमित समय तक ही सहारा दे सकते हैं; लंबा व्यवधान उद्योग, परिवहन और कृषि की लागत बढ़ा देगा। ईंधन महंगा होता है, तो ट्रकों का भाड़ा बढ़ता है, कारखानों की लागत चढ़ती है और अंततः किराने की दुकानों पर दाम बढ़ जाते हैं। यही क्रम 'ऊर्जा झटके' को 'मुद्रास्फीति तुफान' में बदल देता है। विकसित भारत 2047 का स्वप्न सस्ती और स्थिर ऊर्जा पर आधारित है। यदि हर वैश्विक टकराव पर हमारी ऊर्जा सुरक्षा हिलती है, तो यह सपना बार-बार कसौटी पर होगा। विविधीकरण चाहे नवीकरणीय ऊर्जा हो या नए आपूर्तिकर्ता अब विकल्प नहीं, अनिवार्यता है।

महंगाई और रुपया इस भय के सबसे स्पष्ट संकेतक हैं। तेल में हर 10 डॉलर की बढ़ोतरी चालू खाते के घाटे को उल्लेखनीय रूप से बढ़ा देती है और आयात बिल को फूला देती है। रुपया दबाव झेलता है, तो विदेशी ऋण महंगा हो जाता है और कंपनियों की बैलेंस शीट प्रभावित होती है। केंद्रीय बैंक को ब्याज दरों के माध्यम

से संतुलन साधना पड़ता है, जिससे कर्ज महंगा और निवेश धीमा पड़ सकता है। अंततः इसका भार आम नागरिक उठाना है। ईंधन, खाद्य और रोजमर्रा की वस्तुओं के दाम बढ़ते हैं। 'युद्ध-भय' इसलिए भी गहरा है, क्योंकि यह अदृश्य कर की तरह काम करता है; बिना किसी घरेलू नीति-चूक के, वैश्विक संघर्ष हमारी क्रय शक्ति को कम कर देता है।

पूंजी बाजार इस मनोविज्ञान को सबसे तेजी से प्रतिबिंबित करते हैं। अनिश्चितता बढ़ते ही विदेशी पोर्टफोलियो निवेश सिमटता है, इक्विटी सूचकांक गिरते हैं और नई परियोजनाओं के लिए पूंजी जुटाना कठिन हो जाता है। भारत का बाजार आकार भले पांच ट्रिलियन डॉलर के करीब पहुंच गया हो, पर तेल-आधारित झटके इसे वैश्विक साथियों से पीछे धकेल सकते हैं। प्रत्यक्ष विदेशी निवेश भी जोखिम आकलन के नए मानकों पर कसा जाता है। जब वैश्विक फंड प्रबंधक भू-राजनीतिक जोखिम प्रीमियम बढ़ाते हैं, तो उभरती अर्थव्यवस्थाएं पहले झटका खाती हैं। एक युद्ध की खबर हजारों अंकों की गिरावट में बदल जाती है और विकास कथा पर प्रश्नचिह्न लग जाता है। यही वह क्षण है जब 'युद्ध-भय' आर्थिक वास्तविकता का रूप ले लेता है।

यह परिदृश्य केवल असहायता का चित्र नहीं, बल्कि तैयारी और परिवर्तन की पुकार है। सरकारें ऊर्जा स्रोतों के विविधीकरण, रणनीतिक भंडार के विस्तार और नवीकरणीय निवेश के माध्यम से जोखिम सीमित करने की दिशा में आगे बढ़ रही हैं। कूटनीतिक संतुलन भी अनिवार्य है, ताकि सभी पक्षों के साथ ऊर्जा और व्यापारिक रिश्ते सुरक्षित रह सकें। आत्मनिर्भरता का अर्थ दुनिया से दूरी नहीं, बल्कि लचीले वैश्विक एकीकरण की समझदारी भरी नीति है। यदि हम इतिहास से सबक लेकर आपूर्ति श्रृंखलाओं को मजबूत करें, घरेलू विनिर्माण को प्रतिस्पर्धी बनाएं और वित्तीय अनुशासन बनाए रखें, तो 'युद्ध-भय' स्थायी नियति नहीं रहेगा।

(ये लेखक के निजी विचार हैं।)



राज्यसभा चुनाव में एनडीए को हो सकता है लाभ



कांतिलाल मंडोत
वरिष्ठ पत्रकार

साल 2026 का राज्यसभा चुनाव भारतीय राजनीति के लिए केवल नियमित संसदीय प्रक्रिया नहीं, बल्कि शक्ति संतुलन के पुनर्निर्धारण का वर्ष साबित हो सकता है। राज्यसभा की कुल 245 सीटों में से लगभग 72 से 75 सीटें वर्षभर में विभिन्न चरणों में रिक्त हो रही हैं। मार्च में 37 सीटों पर चुनाव प्रस्तावित हैं, जबकि शेष सीटों पर अप्रैल, जून, जुलाई और नवंबर में चुनाव होंगे। इन चुनावों का सीधा असर केंद्र की विधायी रणनीति और विपक्ष की प्रभावशीलता पर पड़ेगा, क्योंकि उच्च सदन में बहुमत का समीकरण कई महत्वपूर्ण विधेयकों की दिशा तय करता है।

ताजा उपलब्ध आंकड़ों के अनुसार, सदन में भाजपा के पास 103 सीटें, कांग्रेस के पास 27, तुणमूल कांग्रेस के 12, आम आदमी पार्टी के पास 10, द्रमुक की 10, बीजद की सात, वाईएसआरसीपी की 10 पांच और अन्नाद्रमुक के सात सदस्य हैं। सात सदस्य नामित श्रेणी में हैं। राष्ट्रीय जनतांत्रिक गठबंधन (एनडीए) की कुल ताकत लगभग 121 के आसपास मानी जा रही है, जबकि विपक्षी इंडिया ब्लाक करीब 80 सीटों के साथ मौजूद है। मौजूदा विधानसभा संरचनाओं को देखते हुए अनुमान है कि एनडीए को सात से नौ सीटों का शुद्ध लाभ मिल सकता है, जिससे उसकी संख्या 140 के पार जा सकती है। इसके विपरीत, विपक्षी गठबंधन को लगभग पांच सीटों का नुकसान संभव है।

मार्च में जिन 37 सीटों पर चुनाव होंगे, वे महाराष्ट्र, ओडिशा, तमिलनाडु, पश्चिम बंगाल, असम, बिहार, छत्तीसगढ़, हरियाणा, हिमाचल प्रदेश और तेलंगणा से संबंधित हैं। इन राज्यों की विधानसभा संरचना ही परिणामों का आधार बनेगी। राज्यसभा के चुनाव प्रत्यक्ष जनमत से

नहीं, बल्कि निर्वाचित विधायकों के वोट से होते हैं। प्रत्येक राज्य में सीटों की संख्या और विधायकों की कुल संख्या के आधार पर 'कोटा' तय किया जाता है। सूत्र है- कुल विधायक संख्या को (सीटें +1) से भाग देकर उसमें एक जोड़ दिया जाता है। यही न्यूनतम मत संख्या है, जो किसी उम्मीदवार को प्रथम वरीयता के आधार पर जीत के लिए चाहिए।

बिहार का उदाहरण इस गणित को स्पष्ट करता है। वहां विधानसभा में 243 सदस्य हैं और इस चरण में पांच सीटों पर चुनाव होना है। सूत्र के अनुसार 243 को 6 से भाग देने पर 40.5 आता है, उसमें एक जोड़ने पर कोटा 41.5 बनता है, जिसे व्यावहारिक रूप से 42 माना जाता है। एनडीए के पास 202 विधायक हैं। इस आधार पर वह चार सीटें सहजता से जीत सकता है, क्योंकि 202 को 42 से भाग देने पर चार पूर्ण कोटे बनते हैं। इसके बाद उसके पास 38 वोट शेष रहते हैं। पांचवीं सीट के लिए उसे कम से कम तीन अतिरिक्त विधायकों का समर्थन चाहिए। यही वह बिंदु है, जहां सियासी रणनीति और क्रॉस वोटिंग की संभावनाएं अहम हो जाती हैं।

बिहार में एनडीए के घटक दलों में भाजपा के 89 और जदयू के 85 विधायक हैं। इसके अतिरिक्त लोजपा (रामविलास), हम और अन्य सहयोगियों को मिलाकर संख्या 202 तक पहुंचती है। दूसरी ओर महागठबंधन में राजद के 25, कांग्रेस के छह और वामदलों के तीन विधायक हैं। इनके अलावा पांच विधायक एआईएमआईएम और एक विधायक बसपा का है, जो किसी खेमे में औपचारिक रूप से शामिल नहीं हैं। महागठबंधन की कुल संख्या 35 है, जो

एक सीट के लिए भी पर्याप्त नहीं। यदि विपक्ष एआईएमआईएम और बसपा का समर्थन जुटा ले, तब भी उसे कोटा पुरा करने के लिए अतिरिक्त समर्थन की आवश्यकता रहेगी। इसीलिए बिहार में पांचवीं सीट का मुकाबला केवल गणित नहीं, बल्कि राजनीतिक विश्वास और रणनीतिक तालमेल का प्रश्न बन गया है।

एनडीए की रणनीति स्पष्ट है कि वह चार सुनिश्चित सीटों के बाद पांचवीं पर भी दांव लगाए। इसके लिए बसपा के विधायक, महागठबंधन से जुड़े कुछ असंतुष्ट चेहरों या निर्दलीय समर्थन पर संशय है। वहीं विपक्ष भी यह समझता है कि यदि वह एकजुट होकर एक ही उम्मीदवार उतारे और अतिरिक्त समर्थन सुनिश्चित करे तो मुकाबला दिलचस्प हो सकता है। किंतु यदि विपक्षी खेमे से एक से अधिक प्रत्याशी मैदान में आते हैं, तो प्रथम वरीयता के वोटों के बंटवारे से एनडीए को लाभ मिल सकता है।

राष्ट्रीय स्तर पर भी यही गणित कई राज्यों में दोहराया जा रहा है। महाराष्ट्र में हालिया विधानसभा परिणामों ने एनडीए को बढ़त दी है, जिससे वहां अतिरिक्त सीट मिलने की संभावना है। ओडिशा और आंध्र प्रदेश में भी क्षेत्रीय दलों की बदली ताकत का असर दिख सकता है। गुजरात और राजस्थान जैसे राज्यों में विधानसभा में भाजपा की स्थिति मजबूत होने से विपक्ष की सीटें घट सकती हैं। कर्नाटक और उत्तर प्रदेश जैसे कुछ राज्यों में सीमित नुकसान की आशंका भी जताई जा रही है, परंतु कुल मिलाकर संतुलन एनडीए के पक्ष में झुकता दिखाई देता है। इन चुनावों का एक प्रतीकात्मक पहलू भी है। कई वरिष्ठ नेताओं का कार्यकाल समाप्त हो रहा है।

(ये लेखक के निजी विचार हैं।)

सोशल फोरम

कायर और क्रांतिकारी

चे ग्वेरा को उनके छुपने की जगह से पकड़ा गया, क्योंकि एक चरवाहे ने उसकी सूचना दी थी। तो किसी ने उस चरवाहे से पूछा- 'तुमने उस आदमी की शिकायत क्यों की, जिसने अपनी पूरी जिंदगी तुम्हारे जैसे लोगों के अधिकारों के लिए लड़ते हुए गुजारी?' चरवाहा बोला, 'उसकी दुश्मन से लड़ाई मेरी भेड़ों को डरा देती थी।'



आरती सिंह
ब्लॉगर

इसी तरह जब मिस्त्र में मोहम्मद करीम ने नेपालियन के नेतृत्व में आई फ्रांसीसी सेना का डटकर मुकाबला किया, तो अंत में उसे गिरफ्तार कर लिया गया और उसे फ्रांसीसी की सजा सुनाई गई। नेपालियन ने उसे अपने पास बुलाया और कहा, 'मुझे अफसोस है कि मैं तुम्हें मारूंगा, क्योंकि तुमने बहादुरी से अपने देश की रक्षा की। मैं नहीं चाहता कि इतिहास मुझे उन लोगों में गिने जो अपने देश के रक्षकों को मार डालते हैं, इसलिए मैं तुम्हें माफ कर सकता हूँ, लेकिन एक शर्त पर.... तुम्हें मेरे सैनिकों की मौत के बदले दस हज़ार सोने की मुद्राएं भरायाई के रूप में देनी होंगी।'

मोहम्मद करीम ने कहा, 'मेरे पास इतना पैसा नहीं है, लेकिन व्यापारियों पर मेरा सौ हज़ार सोने की मुद्राओं से भी ज्यादा का कर्ज़ है।'

नेपालियन बोला, 'ठीक है, मैं तुम्हें समय देता हूँ। जाओ, उनसे वसूल कर लो।'

इसके बाद मोहम्मद करीम जंजीरों में जकड़ा हुआ और फ्रांसीसी सैनिकों से घिरा हुआ बाज़ार में गया। वह अपने देशवासियों से आशा लेकर गया था, जिनकी स्वतंत्रता के लिए उसने अपनी जान तक दांव पर लगा दी थी, लेकिन किसी व्यापारी ने उसकी मदद नहीं की, बल्कि उल्टा उसे ही दोष देने लगे, 'इसी की वजह से अलेक्जान्द्रिया बर्बाद हो गया। इसी की वजह से हमारा कारोबार तबाह हुआ।'

मायूस होकर वह नेपालियन के पास लौटा।

नेपालियन ने कहा, 'अब मेरे पास तुम्हें मारने के अलावा कोई विकल्प नहीं बचा, लेकिन सुनो। मैं तुम्हें इसलिए नहीं मार रहा कि तुमने हमारे सैनिकों को मारा, बल्कि इसलिए कि तुमने अपनी जान उन लोगों के लिए कुर्बान कर दी, जो डरपोक और स्वाधीन हैं, जिन्हें अपनी आजादी से ज्यादा अपने कारोबार की फिक्र है।'

जैसा कि मोहम्मद रशीद रिदा ने कहा, 'एक अंधे समाज के लिए क्रांतिकारी वही है, जैसे कोई आदमी अपने शरीर को जला कर रोशनी करे, लेकिन जिस रास्ते पर चलने वाला ही अंधा हो।'

-फैसबुक वाल से



सामयिकी

महिला स्वतंत्रता के लिए एनडीए से बदल रही यूपी की सूरत

उत्तर प्रदेश की गलियों, गांवों और कस्बों में आज एक शांत, लेकिन गहरा बदलाव महसूस किया जा सकता है। यह बदलाव केवल आधारभूत संरचनाओं का नहीं, बल्कि सोच, अवसर और भागीदारी का है। जिन महिलाओं की भूमिका कभी घर की चौखट तक सीमित मानी जाती थी, वे अब शिक्षा, रोजगार, प्रशासन, उद्यमिता और राजनीति के क्षेत्र में अपनी सशक्त उपस्थिति दर्ज करा रही हैं। यह परिवर्तन एक दिन में नहीं आया, बल्कि वर्षों की सामाजिक चेतना, सरकारी पहलों और महिलाओं के आत्मविश्वास के परिणाम है। आज महिला सशक्तिकरण राज्य की विकास यात्रा का अनिवार्य अध्याय बन चुका है।

वहीं उत्तर प्रदेश में शिक्षा इस परिवर्तन की सबसे मजबूत नींव है। प्राथमिक और माध्यमिक स्तर पर बालिकाओं के नामांकन में उल्लेखनीय वृद्धि हुई है। 'बेटी पढ़ेगी तो समाज बड़ेगा' जैसी सोच अब केवल नारा नहीं रही है। केंद्र सरकार की योजना बेटी बचाओ, बेटी पढ़ाओ ने समाज में जागरूकता का वातावरण बनाया, वहीं राज्य स्तर पर छत्रवृत्ति, निःशुल्क पाठ्यपुस्तक, यूनिफॉर्म और साइकिल वितरण जैसी योजनाओं ने बालिकाओं की विद्यालय तक पहुंच को आसान बनाया। ग्रामीण क्षेत्रों में भी माता-पिता अब बेटीयों की शिक्षा के प्रति अधिक सजग हुए हैं, हालांकि उच्च शिक्षा और व्यावसायिक प्रशिक्षण तक समान पहुंच और भी चुनौती है। विशेषकर दूरदराज क्षेत्रों में। फिर भी यह बदलाव आश्चर्यकरता है कि शिक्षा के माध्यम से सामाजिक संतुलन की दिशा में ठोस कदम उठाए जा रहे हैं।

आज राज्य में आर्थिक क्षेत्र में महिलाओं की बढ़ती भागीदारी ने सामाजिक समीकरणों को नई दिशा दी है। स्वयं सहायता समूहों के माध्यम से हजारों महिलाएं लघु उद्योग, डेयरी, हस्तशिल्प, सिलाई-कढ़ाई और खाद्य प्रसंस्करण जैसे कार्यों में सक्रिय हैं। राष्ट्रीय ग्रामीण आजीविका मिशन के अंतर्गत इन समूहों को वित्तीय सहायता और प्रशिक्षण उपलब्ध कराया जा रहा है, जिससे ग्रामीण अर्थव्यवस्था में महिलाओं की भूमिका मजबूत हुई है। इसके अतिरिक्त स्टार्टअप संस्कृति में भी महिला उद्यमियों की भागीदारी बढ़ रही है। आर्थिक आत्मनिर्भरता ने महिलाओं के आत्मसम्मान और निर्णय क्षमता को सुदृढ़ किया है। अब वे केवल परिवार की जिम्मेदारी निभाने वाली नहीं, बल्कि आय और विकास की सहभागी भी हैं।

राजनीतिक सहभागिता ने इस परिवर्तन को और गहराई दी है। पंचायतों और स्थानीय निकायों में आरक्षण के माध्यम से बड़ी संख्या में महिलाएं निर्णय प्रक्रिया का हिस्सा बनी हैं। ग्राम प्रधान, जिला पंचायत सदस्य और पार्षद के रूप में वे शिक्षा, स्वास्थ्य, स्वच्छता और पेयजल जैसे मुद्दों पर सक्रिय भूमिका निभा रही हैं। यद्यपि कुछ स्थानों पर 'प्रॉक्सी प्रतिनिधित्व' की समस्या देखी जाती है, फिर भी यह अनुभव महिलाओं को नेतृत्व और प्रशासन की समझ प्रदान कर रहा है। यह सहभागिता आने वाले समय में व्यापक राजनीतिक सशक्तिकरण का आधार बन सकती है।

सरकार ने वूमन पॉवर लाइन 1090 और मिशन शक्ति जैसे अभियानों के माध्यम से सुरक्षा तंत्र को सुदृढ़ करने का प्रयास किया है। 1090 हैल्पलाइन विशेष रूप से छेड़छाड़, स्टॉकिंग और साइबर उन्निहान जैसी शिकायतों के समाधान के लिए संचालित की जाती है, जहां शिकायतकर्ता को पहचान गोपनीय रखी जाती है। विद्यालयों और महाविद्यालयों में जागरूकता कार्यक्रमों तथा महिला पुलिस थानों की स्थापना से सुरक्षा की भावना को बढ़ावा मिला है।

(ये लेखक के निजी विचार हैं।)

इंटरनेट का आविष्कार

आज इंटरनेट हमारे दैनिक जीवन का अनिवार्य हिस्सा बन चुका है। जानकारी प्राप्त करना, ई-मेल भेजना, वीडियो देखना, ऑनलाइन खरीदारी करना या दुनियाभर के लोगों से जुड़ना- ये सब इंटरनेट की बदौलत संभव हुआ है, लेकिन इसका विकास एक दिन में नहीं हुआ, बल्कि कई वैज्ञानिकों और दशकों के शोध का परिणाम है। इंटरनेट की शुरुआत 1960 के दशक में हुई। उस समय अमेरिका में शीत युद्ध का दौर था और अमेरिकी रक्षा विभाग चाहता था कि ऐसा संचार तंत्र बनाया जाए, जो किसी आपात स्थिति या हमले की स्थिति में भी काम करता रहे। इसी उद्देश्य से अमेरिकी रक्षा विभाग की संस्था ARPA (Advanced Research Projects Agency) ने एक परियोजना शुरू की, जिसे ARPANET कहा गया। 1969 में ARPANET के माध्यम से पहली बार दो कंप्यूटरों को आपस में जोड़ा गया। पहला नेटवर्क कैलिफोर्निया विश्वविद्यालय, लॉस एंजेलिस (UCLA) और स्टैनफोर्ड रिसर्च इंस्टीट्यूट के कंप्यूटरों के बीच स्थापित हुआ। इसी घटना को इंटरनेट के जन्म की शुरुआत माना जाता है। इंटरनेट किसी एक व्यक्ति का आविष्कार नहीं है, बल्कि कई वैज्ञानिकों के योगदान का परिणाम है। फिर भी दो वैज्ञानिकों को इंटरनेट का प्रमुख जनक माना जाता है विंटन सर्फ और बॉब कान।

1970 के दशक में इन दोनों वैज्ञानिकों ने मिलकर TCP/IP (Transmission Control Protocol / Internet Protocol) नामक संचार प्रणाली विकसित की। यही तकनीक विभिन्न कंप्यूटर नेटवर्कों को आपस में जोड़ने का आधार बनी। 1 जनवरी 1983 को ARPANET ने आधिकारिक रूप से TCP/IP को अपनाया और यहीं से आधुनिक इंटरनेट की वास्तविक शुरुआत मानी जाती है।


वैज्ञानिक के बारे में

विंटन सर्फ का जन्म 23 जून 1943 को अमेरिका के कनेक्टिकट राज्य के न्यू हवन में हुआ था। बचपन से ही उन्हें गणित व विज्ञान में गहरी रुचि थी। उन्होंने स्टैनफोर्ड विश्वविद्यालय से कंप्यूटर विज्ञान में पीएचडी की। सर्फ बचपन से ऑंशिक रूप से श्रवण बाधित थे, इसलिए उन्होंने संचार तकनीक के महत्व को बहुत करीब से महसूस किया। उन्होंने इंटरनेट के विकास में महत्वपूर्ण योगदान दिया और उन्हें अक्सर "इंटरनेट का जनक" कहा जाता है। वहीं बॉब कान का जन्म 23 दिसंबर 1938 को न्यूयॉर्क, अमेरिका में हुआ। उन्होंने सिटी कॉलेज ऑफ न्यूयॉर्क से इंजीनियरिंग की पढ़ाई की और प्रिंसटन विश्वविद्यालय से पीएचडी प्राप्त की। उन्हें बचपन से ही इलेक्ट्रॉनिक्स और संचार तकनीक में रुचि थी। वैज्ञानिक के रूप में उन्होंने नेटवर्किंग तकनीक के विकास में महत्वपूर्ण भूमिका निभाई।



अमृत विचार

आकाश में चंद्रमा और तारों (या ग्रहों) को देखने का रोमांच कुछ ऐसा है, जो दिल को छू लेता है। यह सिर्फ देखना नहीं, बल्कि महसूस करना है, जैसे ब्रह्मांड खुद आपको बुला रहा हो और आप उसकी विशालता में खो जाना चाहें। खासकर तब, जब चंद्रमा में कोई बदलाव आता है, तो वह दृश्य रोमांटिक, रहस्यमयी और जादुई लगता है।



डॉ. इरफान हुसैन
विज्ञान लेखक

भारत में चंद्र ग्रहण

भारत में साल का पहला चंद्र ग्रहण का प्रारंभ बीती 3 मार्च को दोपहर 3:20 बजे हुआ। इसकी पूर्णता का प्रारंभ शाम 4:34 बजे रहा, समाप्ति शाम 5:33 बजे हुई और संपूर्ण ग्रहण की समाप्ति शाम 6:48 बजे हुई, लेकिन देश के तमाम हिस्सों में बचा-खुचा चंद्र ग्रहण यानी आंशिक चंद्र ग्रहण ही दिखाई दिया।

अंब्रा और पेनअंब्रा

ग्रहण के दौरान दो छायाएं बनती हैं। पहली छाया को प्रच्छाया (अंब्रा) कहते हैं। सूर्य से दूर जाते-जाते यह छाया छोटी होती जाती है। यह ग्रहण की छाया का गहरी केंद्र होता है। दूसरी छाया को उपछाया (पेनअंब्रा) कहते हैं। सूर्य से दूर जाते-जाते उपछाया बड़ी होती जाती है। अर्थात् उपछाया चंद्रमा की छाया का बाहरी भाग होता है। यह वह जगह है, जहां प्रकाश आंशिक रूप से ही अवरुद्ध होता है।

पूर्ण व आंशिक चंद्र ग्रहण

देश के कई हिस्सों में इस चंद्र ग्रहण को चंद्र उदय के साथ आंशिक रूप से देखा गया। अपने उदय के समय ही चंद्रमा हल्की लालिमा लिए नजर आया। ध्यान रहे, मुख्य छाया (अंब्रा), ग्रहण की अंधेरी, घनी छाया होती है। चंद्रमा इसमें पूरी तरह घुस जाए तो पूर्ण ग्रहण लगता है और चंद्रमा लाल-कॉपर रंग का हो जाता है अर्थात् सूर्य की रोशनी पृथ्वी के वायुमंडल से होकर मुड़ती है और चंद्रमा पर लाल-भूरा रंग डालती है, इसे रक्त चंद्रमा (ब्लडमून) कहते हैं। वहीं उपछाया (पेनअंब्रा), ग्रहण की बाहरी हल्की छाया होती है। चंद्रमा इसमें गुजरने पर सिर्फ थोड़ा धुंधला या मंद दिखता है, कोई बड़ा रंग परिवर्तन नहीं होता। जैसा की इस बार आंशिक चंद्र ग्रहण के समय दिखाई दिया।

पूर्ण चंद्र ग्रहण तब घटित होता है, जब पूरा चंद्रमा पृथ्वी की प्रच्छाया से आवृत हो जाता है तथा आंशिक चंद्र ग्रहण तब घटित होता है, जब चंद्रमा का एक हिस्सा ही पृथ्वी की प्रच्छाया से ढक पाता है। अर्थात् जब पृथ्वी, चंद्रमा और सूर्य के बीच आ जाती है और पृथ्वी की छाया पृथ्वी पर पड़ती है, तब पूर्ण चंद्रग्रहण होता है। इस दौरान चंद्रमा लालिमा लिए दिखाई दिया, जिसे ब्लडमून कहा जाता है। इस बार पूर्ण चंद्र ग्रहण की घटना घटित हुई, लेकिन यह भारत के




अधिकांश स्थानों पर चंद्रोदय के समय चंद्र ग्रहण का समापन दिखाई दिया सिवाय उत्तर-पूर्वी भारत और अंडमान और निकोबार द्वीप समूह के कुछ स्थानों के, जहां ग्रहण के पूर्ण चरण का अंत भी दिखाई दिया। देश की कई वैज्ञानिक संस्थाओं के आह्वान पर बच्चों और बुजुर्गों ने इस खगोलीय घटना को नंगी आंखों से देखने का आनंद लिया।

ऐसा था साल का पहला पूर्ण चंद्र ग्रहण

क्या होती है ग्रहण ऋतु

जब सूर्य वर्ष में दो बार चंद्रमा की कक्षा के उन बिंदुओं के निकट पहुंचता है, जिन्हें राहु और केतु (नोड) कहा जाता है, तब लगभग 35-35 दिनों की दो विशेष अवधियां बनती हैं। इन्हीं अवधियों को ग्रहण ऋतु कहा जाता है। लगभग हर 173 दिन, यानी करीब छह महीने में, सूर्य एक नोड से दूसरे नोड के पास पहुंचता है और उसी समय यह ग्रहण ऋतु बनती है।

इस अवधि में ग्रहण होने की संभावना अधिक रहती है। सामान्यतः इस लगभग 35 दिनों की खिड़की में पहले अमावस्या के दिन सूर्यग्रहण हो सकता है। इसके लगभग 15 दिन बाद पूर्णिमा आती है, जब चंद्र ग्रहण की संभावना बनती है। फिर करीब 15 दिन बाद अगली अमावस्या पर एक और सूर्यग्रहण संभव हो सकता है। इसलिए एक ही ग्रहण ऋतु में अधिकतम तीन ग्रहण हो सकते हैं। इस प्रकार पूरे वर्ष में सामान्यतः छह ग्रहण तक हो सकते हैं, हालांकि विशेष खगोलीय परिस्थितियों में कभी-कभी सात ग्रहण भी संभव हो जाते हैं। वैज्ञानिक दृष्टि से ग्रहण तभी संभव होता है, जब सूर्य चंद्र कक्षा के नोड से लगभग 15 डिग्री के भीतर हो। सूर्य आकाश में प्रतिदिन लगभग 1 डिग्री आगे बढ़ता है, इसलिए नोड से 15 डिग्री पहले और 15 डिग्री बाद तक का क्षेत्र लगभग 30 डिग्री का होता है। इसी कारण यह अवधि लगभग 30 दिनों के आसपास बनती है। वास्तविक खगोलीय परिस्थितियों के कारण यह सीमा लगभग 31 से 37 दिनों तक भी हो सकती है। इसी औसत अवधि के कारण लगभग 35 दिनों की ग्रहण ऋतु मानी जाती है, जिसके दौरान सूर्य और चंद्रमा की स्थिति ऐसी बनती है कि पृथ्वी से सूर्यग्रहण और चंद्र ग्रहण देखने की संभावना रहती है।



वैज्ञानिक फैक्ट

यह बात सुनने में कुछ अटपटी लग सकती है कि कभी-कभी गर्म पानी ठंडे पानी की तुलना में जल्दी जम जाता है। सामान्य अनुभव तो यही बताता है कि ठंडा पानी पहले बर्फ बनेगा, लेकिन विज्ञान में एक ऐसी घटना दर्ज है, जो इस सामान्य धारणा को चुनौती देती है। इस अनोखी घटना को म्बेबा प्रभाव कहा जाता है। इस प्रभाव का नाम 1960 के दशक में तंजानिया के एक किशोर छात्र के नाम पर रखा गया, जिसने एक साधारण-सी घरेलू प्रक्रिया के दौरान एक असामान्य बात पर ध्यान दिया। उसने देखा कि जब घर पर आइसक्रीम बनाने के लिए गर्म मिश्रण को सीधे फ्रीजर में रखा गया, तो वह उस मिश्रण की तुलना में जल्दी जम गया, जिसे पहले ठंडा होने दिया गया था। यह



अवलोकन उसके लिए भी हैरानी भरा था। शुरुआत में कई लोगों ने इस दावे को संदेह की दृष्टि से देखा, लेकिन बाद में वैज्ञानिकों ने इस पर प्रयोग शुरू किए

और पाया कि कुछ परिस्थितियों में ऐसा वास्तव में संभव है। इसके बाद से वैज्ञानिक इस रहस्य को समझने की कोशिश कर रहे हैं कि आखिर ऐसा क्यों होता है? हाल के शोधों से यह संकेत मिला है कि इसका संबंध पानी की उस अवस्था से हो सकता है, जिसे ऊष्मागतिक संतुलन से बाहर होना कहा जाता है। साधारण शब्दों में कहें, तो जब कोई प्रणाली संतुलन में होती है, तब उसके गुण- जैसे तापमान या ऊर्जा स्थिर रहते हैं और उनमें बदलाव नहीं होता, लेकिन जब पानी गर्म अवस्था में होता है और तेजी से ठंडा होने लगता है, तो वह इस संतुलन से बाहर की स्थिति में होता है, जिससे उसके व्यवहार में कुछ असामान्य परिवर्तन

देखे जा सकते हैं। वैज्ञानिकों ने इस प्रभाव को समझाने के लिए कई अन्य संभावित कारण भी सुझाए हैं। एक विचार यह है कि गर्म पानी का कुछ भाग वाष्प बनकर उड़ जाता है, जिससे पानी की कुल मात्रा कम हो जाती है और वह जल्दी ठंडा हो सकता है। एक अन्य सिद्धांत यह बताता है कि ठंडा पानी जमते समय अपनी सतह पर बर्फ या पाले की पतली परत बना सकता है। यह परत नीचे के पानी को ढककर उसे इंसुलेट कर देती है और उसके जमने की प्रक्रिया को धीमा कर सकती है। इस विषय पर कई अध्ययन किए जा चुके हैं, फिर भी म्बेबा प्रभाव का सटीक कारण आज तक पूरी तरह स्पष्ट नहीं हो पाया है। यही वजह है कि यह घटना विज्ञान के क्षेत्र में एक दिलचस्प रहस्य बनी हुई है।

ठंडे पानी की तुलना में जल्दी जमता है गर्म पानी

पंछियों को 'अंधा' भी बना देता है प्रेम



क्या प्यार वाकई अंधा होता है? वैज्ञानिकों ने पक्षियों की दुनिया का वह विरोधाभास उजागर किया है, जहां नर तीतरों का सौंदर्य ही उनकी दृष्टि की बाधा बन जाता है। प्रेम की उस महंगी कीमत की दास्तान, जहां आकर्षण ही जान का जोखिम बन जाता है। 'प्यार अंधा होता है' यह कहावत इंसानी रिश्तों पर तो सटीक बैठती ही है, लेकिन ताजा वैज्ञानिक शोध से पता चला है कि पक्षियों की दुनिया में यह केवल कहावत नहीं, बल्कि एक कठोर सच्चाई है। आमतौर पर नर पक्षी रंग-रूप, पंखों की बनावट और प्रणय-नृत्य आदि में मादाओं से कहीं अधिक आकर्षक होते हैं, लेकिन वैज्ञानिकों ने अब यह सवाल उठाया है कि क्या नर पक्षियों की यह सुंदरता हमेशा उनके लिए लाभप्रद सिद्ध होती है?



वैज्ञानिक शोधों के अनुसार, 'क्राइसोलोफस' वंश की दो पक्षी प्रजातियां- गोल्डन तीतर और लेडी ऐम्हस्ट तीतर इस तथ्य के सबसे रोचक उदाहरण के रूप में उभरे हैं। इन नर तीतरों के सिर पर राजाओं की तरह एक सुंदर कलगी और गर्दन के चारों ओर पंखों का खूबसूरत घेरा होता है, जो प्रजनन काल में मादा को रिझाते समय किसी जादुई पर्दे की तरह फैल जाता है। दिखने में बेहद भव्य लगने वाली यही सजावट उनकी आंखों की दृष्टि के लिए सबसे बड़ी बाधा बन जाती है। शोधकर्ताओं ने पाया कि इन नर तीतरों का दृश्य क्षेत्र यानी देखने का दायरा मादाओं की तुलना में काफी कम हो जाता है। उनके 'ब्लाइंड एरिया' (जहां आंखों से कुछ भी दिखाई नहीं देता), मादाओं की तुलना में लगभग 137 प्रतिशत अधिक पाया गया है। इतना ही नहीं, उनकी द्विनेत्री (बाइनोक्युलर) दृष्टि, जो दोनों आंखों से एक साथ देखने और दूरी का अनुमान लगाने में मदद करती है, वह भी औसतन 41 प्रतिशत तक कम हो जाती है। यह स्थिति लगभग वैसी ही है, जैसे कोई व्यक्ति माथे तक झुकी हुई लंबी छज्जे वाली कैप पहनकर

चारों ओर निगरानी रखने की कोशिश करे, उसे न तो ऊपर से आता खतरा साफ दिखेगा और न ही किनारों की हलचल। यह वैज्ञानिक खोज इसलिए भी महत्वपूर्ण है, क्योंकि अब तक दुनियाभर की करीब 300 पक्षी प्रजातियों के अध्ययन में नर और मादा के देखने के दायरे में इतना बड़ा अंतर कभी दर्ज नहीं किया गया था। दिलचस्प तथ्य यह है कि इन्हीं के निकट संबंधी सिल्वर और ग्रीन तीतरों में ऐसा कोई अंतर नहीं पाया गया। वैज्ञानिकों का मानना है कि प्यार के लिए चुकाई जाने वाली यह कीमत केवल दृष्टि तक सीमित नहीं रहती, बल्कि यह उनके जीवन के लिए भी खतरा पैदा करती है। दृष्टि में आई यह कमी नर तीतरों को शिकारियों के प्रति अधिक असुरक्षित बना देती है, विशेषकर उस समय जब वे नीचे

झुकर दाना चुग रहे होते हैं और ऊपर से आने वाले खतरों को नहीं देख पाते, लेकिन संतोष की बात यह है कि यह अंधापन स्थायी नहीं होता। प्रकृति ने उनके अस्तित्व को बचाने के लिए एक संतुलन भी बनाया है। साल के कुछ महीनों में जब इन पक्षियों के पंख झड़ जाते हैं और यह भारी-भरकम सजावट हट जाती है, तब उनकी दृष्टि फिर से पूरी तरह सामान्य हो जाती है। यह अध्ययन हमें याद दिलाता है कि प्रकृति में नियंत्रण और संतुलन का नियम कितना सूक्ष्म है, जो सौंदर्य जीवन के नए अध्याय यानी प्रेम को आमंत्रित करता है, वही कभी-कभी जीवन के अंत का कारण भी बन सकता है। इसीलिए यह कहना गलत नहीं होगा कि इस प्राकृतिक संसार में पक्षी भी कभी-कभी प्यार में अंधे हो जाते हैं।

वाइल्ड लाइफ



ऊंचे पैरों वाला अनोखा वन्यजीव

मैनड वुल्फ का स्वरूप अत्यंत विशिष्ट और आकर्षक है। इसके अतिरिक्त लंबे समय तक चलने वाले और लोमड़ी जैसे दांतों के चेहरे के कारण इसे अक्सर 'ऊंची टांगों वाली लोमड़ी' कहा जाता है। यह नाम केवल उनकी फर्म पर ही आधारित नहीं है, बल्कि इसकी चाल-चलन और रहन-सहन में भी एक अलग सी भव्यता झलकती है। इसकी आकृति लंबी, काली किरणों की पट्टियां इसकी पहचान का प्रमुख हिस्सा हैं। जब यह किसी को खतरा महसूस होता है, तो अपने मुखिया के बालों को खड़ा कर खुद को बड़ा और भोला बना लेता है। मैनड वुल्फ के शरीर के अन्य हिस्से भी कैनिडे परिवार के अन्य सदस्यों से अलग हैं। इसके बड़े और चौकाने कान, लंबे व नुकीला थूथन, ऊंचे पैर और गाढ़े रंग की गर्दन इसे एक अनोखे रूप में पेश करते हैं। इस परिवार में भेड़िये, लोमड़ीयन, सियार, कोयोट और कुत्ते जैसे जीव शामिल हैं, लेकिन मैनड वुल्फ न तो किसी भेड़िये का निकट संबंधी है और न ही किसी फॉक्स का। मैनड वुल्फ का वैज्ञानिक नाम क्राइसोलोफस ब्रेच्यूरियस है। यह क्राइसोलोफस वंश का एकमात्र सदस्य है। यह रहस्यमयी जीव दक्षिण अमेरिका के घास के मैदानों, जंगलों और खुले जंगलों में पाया जाता है। ब्राजील, पार्वे, अर्जेंटीना और बोलीविया जैसे देशों के विस्तृत घास के मैदानों में इसकी उपस्थिति सामने आई है। यह अकेलापन वाला जीव है और दिन की उकांते शाम या रात के समय से अधिक सक्रिय रहता है। एक वयस्क मैनड वुल्फ की ऊंचाई आमतौर पर लगभग तीन फीट तक होती है और इसका वजन लगभग 50 पाउंड तक होता है। इसके शरीर पर सुनहरा-लाल या लाल-भूरा होता है, जबकि ग्लास, सिरप का भीतरी भाग और पूंछ का सिरा सफेद रंग का होता है। दाढ़ी के बाल और पैर काले होते हैं। दिलचस्प बात यह है कि इसके पिछले पैर, बाकी जनजातियों की तुलना में लंबी-लंबी बाते होती हैं, जो इसके लंबे और ऊंचे आकार को और लंबी चट्टानें हैं। इसके लंबे पैर घास के ऊंचे मैदानों में चलने और दूर तक देखने में भी सहायक माने जाते हैं।

बाजार	संसेवक ↑	निफ्टी ↑
बंद हुआ	80,015.90	24,765.90
बढ़त	899.71	285.40
प्रतिशत में	1.14	1.17

सोना 1,65,200 प्रति 10 ग्राम

चांदी 2,72,300 प्रति किलो

लखनऊ, शुक्रवार, 6 मार्च 2026

www.amritvichar.com

बिजनेस ब्रीफ

सेंट्रल बैंक के प्रस्ताव को प्रतिस्पर्धा आयोग की मंजूरी

नयी दिल्ली। सार्वजनिक क्षेत्र के सेंट्रल बैंक ऑफ इंडिया के उसकी संयुक्त उपक्रम वाली बीमा और जीवन बीमा कंपनियों में हिस्सेदारी बढ़ाने के प्रस्ताव को भारतीय प्रतिस्पर्धा आयोग (सीसीआई) की मंजूरी मिल गयी है। आयोग ने गुरुवार को बताया कि सेंट्रल बैंक ने जैनराली सेंट्रल इश्योरेंस कंपनी (जीसीआईसीएल) और जैनराली सेंट्रल लाइफ इश्योरेंस कंपनी (जीसीएलआईसीएल) में क्रमशः 1.09 प्रतिशत और 0.82 प्रतिशत अतिरिक्त हिस्सेदारी के अधिग्रहण के प्रस्ताव को मंजूरी दी गयी है। दोनों कंपनियों सेंट्रल बैंक ऑफ इंडिया और इटली के जैनराली समूह का संयुक्त उपक्रम हैं।

राजमार्ग इंफ्रा के आईपीओ का मूल्य दायरा 99-100 रुपये

नयी दिल्ली। सार्वजनिक क्षेत्र के भारतीय राष्ट्रीय राजमार्ग प्राधिकरण (एनएचआई) द्वारा प्रायोजित राजमार्ग इंफ्रा इन्वैस्टमेंट ट्रस्ट (आरआईआईटी) ने बृहस्पतिवार को अपने आगामी 6,000 करोड़ रुपये के आरंभिक सार्वजनिक निर्गम (आईपीओ) के लिए 99 से 100 रुपये प्रति यूनिट का मूल्य दायरा तय किया है। सार्वजनिक घोषणा के अनुसार इस इन्विट का पहला सार्वजनिक निर्गम 11 मार्च को खुलेगा और 13 मार्च को बंद होगा। एकर निवेशकों के लिए बोली 10 मार्च को लगेगी।

एम्बैसी रीट ने डिबेंचर जारी कर 1,400 करोड़ रुपये जुटाए

नयी दिल्ली। रियल्टी कंपनी, एम्बैसी ऑफिस पार्क्स रीट ने 'डिबेंचर' जारी करके 1,400 करोड़ रुपये जुटाए हैं। एक्सचेंज में बृहस्पतिवार को दायर एक निगमकीय सूचना में, कंपनी ने कहा कि उसने गैर-परिवर्तनीय डिबेंचर (एनसीडी) जारी करके 1,400 करोड़ रुपये जुटाए हैं। सूचना में कहा गया है कि इस निर्गम की कीमत 10 साल के समय के लिए 7.49 प्रतिशत के आकर्षक निश्चित कूपन पर रखी गई थी और इसे भारत की सबसे बड़ी जीवन बीमा कंपनियों में से एक ने पूरी तरह हासिल किया है।

ओमनीटेक इंजीनियरिंग के शेयर में दस प्रतिशत की गिरावट

नयी दिल्ली। प्रिसिजन इंजीनियरिंग कलपुर्जे बनाने वाली कंपनी ओमनीटेक इंजीनियरिंग लिमिटेड का शेयर गुरुवार को 227 रुपये के निर्गम मूल्य के मुकाबले लगभग 10 प्रतिशत की गिरावट के साथ बंद हुआ। बीएसई पर कंपनी का शेयर 205 रुपये पर सूचीबद्ध हुआ, जो निर्गम मूल्य से 9.69 प्रतिशत कम है और अंत में यह 9.62 प्रतिशत की गिरावट के साथ 205.15 रुपये पर बंद हुआ।

कामकाजी महिलाओं के लिए यस बैंक ने पेश किया विशेष वेतन खाता

नयी दिल्ली। निजी क्षेत्र के यस बैंक ने अंतरराष्ट्रीय महिला दिवस से पहले कामकाजी महिलाओं के लिए एक विशेष वेतन खाता शुरू करने की घोषणा की। बैंक ने कहा है कि यह नई पेशकश वित्तीय सेवा, निवारक स्वास्थ्य देखभाल, जीवनशैली विशेषाधिकार और संपत्ति सृजन जैसी विशेष सेवाओं को एक ही मंच पर उपलब्ध कराएगी। 'यस इसेस महिला वेतन खाते' में पहले वर्ष के लिए विशेष मुफ्त लॉकर सुविधा, एक वर्ष के लिए पांच लाख रुपये का टॉप-अप स्वास्थ्य कवर और वर्ष में एक बार वार्षिक निवारक स्वास्थ्य जांच जैसी सुविधाएं होंगी।

सेबी ने 'कस्टोडियन' को जारी किए दिशा-निर्देश

नयी दिल्ली, एजेंसी बाजार नियामक सेबी ने गैर-बैंक कस्टोडियन (संरक्षक) के लिए विनियमित और गैर-विनियमित वित्तीय सेवाओं को अलग-अलग रणनीतिक व्यापार इकाइयों (एसबीयू) के माध्यम से संचालित करने को दिशानिर्देश जारी किए हैं। इनमें इन इकाइयों के लिए अलग खाते बनाए रखने और इन व्यवसायों के लिए स्वतंत्र रूप से नेटवर्क संबंधी आवश्यकताओं को पूरा करने के निर्देश भी शामिल हैं। नियामक ने अपने परिपत्र में कहा कि कस्टोडियन एंड डीडीपी स्टैंडर्ड्स सेटिंग फोरम (सीडीएसएसएफ), सेबी के

खुशहाली की ओर...



जम्मू और कश्मीर अब विकास की राह पर लगातार अग्रसर है। राज्य के मुख्यमंत्री उमर अब्दुल्ला ने गुरुवार को जम्मू में चढ़ा स्थित शेर-ए-कश्मीर कृषि विज्ञान और प्रौद्योगिकी विश्वविद्यालय में एक स्टार्टअप अउटरीच प्रोग्राम के दौरान एक अवाई दिया।

कौशल विकास और व्यावसायिक शिक्षा में सहयोग करेंगे भारत-फिनलैंड

प्राथमिकता वाले क्षेत्रों की पहचान को साझेदारी और निरंतर संवाद पर दोनों पक्ष सहमत

नयी दिल्ली, एजेंसी

भारत और फिनलैंड ने बृहस्पतिवार को कौशल विकास, व्यावसायिक शिक्षा और प्रशिक्षित कार्यबल की आवाजाही के क्षेत्र में सहयोग बढ़ाने के तरीकों पर चर्चा की। केंद्रीय कौशल विकास एवं उद्यमिता मंत्री जयंत चौधरी और फिनलैंड के रोजगार मंत्री मैतियास मार्टिनेन के बीच यह बातचीत फिनलैंड के राष्ट्रपति अलेक्जेंडर स्टब की भारत यात्रा के दौरान हुई है।

स्टब चार-दिवसीय दौर पर भारत आए हुए हैं। इस यात्रा का उद्देश्य व्यापार, निवेश और महत्वपूर्ण प्रौद्योगिकी सहित विभिन्न क्षेत्रों में द्विपक्षीय सहयोग को मजबूत करना है। कौशल विकास एवं उद्यमिता मंत्रालय ने बयान में कहा-दोनों मंत्रियों ने प्रशिक्षण संस्थानों, उद्योग और शिक्षा प्रणालियों के बीच सहयोग बढ़ाने पर जोर दिया, ताकि



नई दिल्ली में बातचीत के दौरान प्रधानमंत्री नरेंद्र मोदी, विदेश मंत्री एस जयशंकर और फिनलैंड के राष्ट्रपति अलेक्जेंडर स्टब।

व्यावसायिक शिक्षा को मजबूत किया जा सके और प्रशिक्षित युवाओं के लिए अंतरराष्ट्रीय रोजगार के अवसर तैयार किए जा सकें।

इस दौरान चौधरी ने कहा कि भारत की युवा आबादी और फिनलैंड की प्रौद्योगिकी एवं व्यावसायिक प्रशिक्षण में विशेषज्ञता, कौशल क्षेत्र में स्वाभाविक साझेदारी का आधार

बनाती है। मार्टिनेन ने कहा कि फिनलैंड विभिन्न क्षेत्रों में कार्यरत भारतीय पेशेवरों के योगदान की सराहना करता है और कौशल विकास के क्षेत्र में भारत के साथ सहयोग को आगे बढ़ाना चाहता है। मंत्रालय ने बयान में कहा कि बैठक में स्वास्थ्य सेवा, निर्माण, हरित प्रौद्योगिकी और उन्नत विनिर्माण

करदाता अनुकूल व्यवस्था बनाए आयकर विभाग टीडीएस विसंगतियों संबंधी शिकायत के निपटारे के आदेश में सीईसी ने की यह टिप्पणी

नयी दिल्ली, एजेंसी

केंद्रीय सूचना आयोग (सीआईसी) ने इस बात पर चिंता जतायी है कि करदाताओं को अपनी शिकायतों के समाधान के लिए अक्सर कई विभागों के चक्कर लगाने पड़ते हैं। इसको देखते हुए सीआईसी ने आयकर विभाग को 'करदाता-अनुकूल प्रणाली को संस्थागत रूप देने की' सलाह दी है। सूचना आयुक्त विनोद कुमार तिवारी ने कई आकलन वर्षों में आवेदक के खाते में जमा किए गए स्रोत पर कर कटौती (टीडीएस) में 'विसंगतियों' से संबंधित शिकायत का निपटारा करते हुए अपने आदेश में यह टिप्पणी की।

आयोग ने पाया कि ऐसे कई मामलों में, करदाताओं को

● टीडीएस सही ढंग से जमा करने और रिपोर्ट करने के लिए जिम्मेदार डीडीओ की तय हो जवाबदेही

विसंगतियों को दूर करने के लिए बार-बार विभाग के चक्कर लगाने पड़ते हैं। आयोग ने अपने आदेश में कहा कि ऐसे मामलों में, करदाता को आहरण एवं सवितरण अधिकारी (डीडीओ) द्वारा जारी किए गए प्रपत्र 16 और आयकर विभाग द्वारा रखे गए प्रपत्र 26एस के बीच विसंगतियों के समाधान के लिए प्रायः दफ्तर के चक्कर लगाने पड़ते हैं, जबकि पहले कटौती करने वाले संबंधित अधिकारी /डीडीओ पर जिम्मेदारी तय नहीं की जाती, जो वैधानिक रूप से टीडीएस को सही ढंग से जमा करने और रिपोर्ट करने के लिए जिम्मेदार हैं।

● व्यक्तिगत करदाता को टारगेट करने से परेशान होते हैं ईमानदार करदाता

सीआईसी ने कहा कि अधिकारी कभी-कभी कर कटौती की रिपोर्टिंग के लिए जिम्मेदार कटौती प्राधिकारी के बजाय व्यक्तिगत करदाता पर ध्यान देने का 'सबसे आसान रास्ता' अपनाते हैं। आदेश में कहा गया कि यह बेहद खराब चलन है क्योंकि इससे एक ईमानदार करदाता परेशान होता है, जबकि गलत काम करने वाला डीडीओ पूरी तरह से बच जाता है। आयोग ने व्यवस्था में सुधार की सलाह देते हुए कहा कि ऐसे मामलों में करदाता-अनुकूल व्यवस्था को संस्थागत रूप देना उचित होगा ताकि विसंगतियों को अधिक

जवाबदेह और पारदर्शी तरीके से दूर किया जा सके। सीआईसी ने कहा कि संबंधित कर अधिकारी से पहले विसंगति का स्पष्टीकरण मांगा जाना चाहिए और यह पुष्टि करने के लिए कहा जाना चाहिए कि कर की विधिवत कटौती, जमा और रिपोर्टिंग की गई है या नहीं। आयोग ने कहा कि ऐसी जांच के बाद ही, यदि गलती करदाता की है, तो करदाता और कर कटौतीकर्ता दोनों को एक साथ सुना जाना चाहिए ताकि मामले को निष्पक्ष और पारदर्शी तरीके से हल किया जा सके। आयोग को इस मामले में केंद्रीय लोक सूचना अधिकारी द्वारा किसी भी प्रकार की दुर्भावना या जानबूझकर सूचना छिपाने का कोई संकेत नहीं मिला और उसने शिकायत को खारिज कर दिया।

रुपया 41 पैसे उछलकर 91.64 प्रति डॉलर पर बंद

मुंबई, एजेंसी। अमेरिकी डॉलर के मुकाबले रुपया बृहस्पतिवार अपने सर्वकालिक निचले स्तर से उबरकर 41 पैसे चढ़कर 91.64 पर बंद हुआ। घरेलू शेयर बाजारों में सकारात्मक रुख और भारतीय रिजर्व बैंक (आरबीआई) के संदिग्ध हस्तक्षेप की खबरों के कारण भारतीय मुद्रा में यह उछाल आया।

विदेशी मुद्रा विश्लेषकों के अनुसार अमेरिका, इजराइल और ईरान के बीच जारी युद्ध के कारण पैदा हुई अनिश्चितताओं और अत्यधिक उतार-चढ़ाव से स्थानीय मुद्रा को बचाने के लिए रिजर्व बैंक ने हस्तक्षेप किया।

हालांकि, डॉलर की मजबूती, कच्चे तेल की बढ़ती कीमतों और विदेशी संस्थागत निवेशकों की भारी निकासी ने रुपये पर दबाव बनाए रखा। अंतरबैंक विदेशी मुद्रा विनिमय बाजार में रुपया 92.16 पर खुला और कारोबार के दौरान 91.30 के उच्चस्तर तक पहुंचा। कारोबार के अंत में यह 91.64 प्रति डॉलर पर बंद हुआ, जो पिछले बंद स्तर से 41 पैसे की बढ़त है।


शेयर बाजार में लौटी तेजी, प्रमुख सूचकांक एक फीसदी से ज्यादा चढ़े

मुंबई, एजेंसी।

विदेशों से मिले सकारात्मक संकेतों के बीच घरेलू शेयर बाजारों में गुरुवार को तेजी लौट आयी और प्रमुख सूचकांक एक प्रतिशत से अधिक की बढ़त में बंद हुए। बीएसई का संवेदी सूचकांक संसेक्स 899.71 अंक (1.14 प्रतिशत) उछलकर 80,015.90 अंक पर बंद हुआ। नेशनल स्टॉक एक्सचेंज (एनएसई) का निफ्टी-50 सूचकांक भी 285.40 अंक यानी 1.17 फीसदी चढ़कर 24,765.90 अंक पर पहुंच गया।

इससे पहले, पिछले तीन कारोबारी दिवसों में बाजार में बड़ी गिरावट रही थी। मोतीलाल ओसवाल फाइनेंशियल सर्विसेज में धन प्रबंधन से जहाजों पर लादा जाना बाकी है और बतया कि प्रमुख व्यापारिक मार्ग हर्मुज दर्रे से गुजरने वाले वाणिज्यिक जहाजों को सुरक्षा और बीमा की

अमेरिका की गारंटी से बाजार में निवेश धारणा मजबूत हुई है। अमेरिका ने कहा है कि वैश्विक ऊर्जा आपूर्ति को निर्बाध रखने के लिए ईरान के साथ जारी संघर्ष के बीच



हर्मुज दर्रे से होकर गुजरने वाले तेल के टैंकरों को उसकी सेना एक्कोर्ट भी कर सकती है। साथ ही इन खबरों से भी बाजार को समर्थन मिला कि ईरान युद्ध समाप्त करने के विकल्प तलाश रहा है।

मड़ौली और छोटी कंपनियों में भी तेजी रही। निफ्टी मिडकैप-50 सूचकांक 1.50 प्रतिशत और स्मॉलकैप-100 सूचकांक 1.58 प्रतिशत चढ़ गया। आईटी को छोड़कर अन्य सभी सेक्टरों में तेजी

इरान संघर्ष लंबा खिंचा तो कंपनियों पर असर पड़ेगा : रिपोर्ट

मुंबई, एजेंसी। कोटक इंस्टिट्यूशनल इक्विटीज की एक रिपोर्ट के अनुसार अगर मौजूदा इरान संघर्ष कुछ सप्ताह से अधिक समय तक बना रहता है, तो भारत में कॉरपोरेट जगत की कमाई प्रभावित हो सकती है। तेल और गैस की ऊंची कीमतें अर्थव्यवस्था और बाजार पर दबाव डाल सकती हैं।

बृहस्पतिवार को जारी रिपोर्ट के मुताबिक, पश्चिम एशिया में बढ़ते तनाव ने पहले ही निवेशकों की धारणा को प्रभावित करना शुरू कर दिया है। खासतौर से विदेशी निवेशक ऊर्जा आपूर्ति और व्यापक आर्थिक स्थिरता से जुड़े जोखिमों को लेकर संवेदनशील बने हुए हैं। रिपोर्ट में कहा गया- सप्ताहांत का 2.55 और टाटा स्टील का 2.01 प्रतिशत, मारुति सुजुकी में 1.92 फीसदी, चार्जित सुजुकी में 1.86, बजाज फाइनेंस में 1.83 प्रतिशत की तेजी रही।

ईरान संकट

युद्ध शुरू होने से पहले पश्चिम एशिया क्षेत्र के बंदरगाहों पर पहुंचे जहाजों को भी नहीं हो रही माल की डिलीवरी

पोत परिवहन कंपनियों मांग रहीं अधिक अधिभार, निर्यातक चिंतित

नयी दिल्ली, एजेंसी निर्यातकों ने कहा है कि जल्दी खराब होने वाली वस्तुएं ले जा रही पोत परिवहन कंपनियों 40 फुट के कंटेनर पर 4,000 डॉलर तक का आकस्मिक अधिभार मांग रही हैं। वे उन उत्पादों की खेप भी छोड़ने से इनकार कर रही हैं जो अमेरिका-इजराइल के ईरान पर हमले से पहले बंदरगाहों पर पहुंच गए थे। इस मांग से भारतीय निर्यातकों को यह अतिरिक्त लागत वहन करनी पड़ रही है। निर्यातकों के शीर्ष निकाय फियो के महानिदेशक अजय सहाय ने कहा कि 28 फरवरी को युद्ध शुरू होने से पहले जहाज पश्चिम एशिया क्षेत्र के बंदरगाहों पर पहुंच गए थे। लेकिन वे

माल की डिलीवरी नहीं कर रहे हैं और भारी अधिभार की मांग कर रहे हैं। हमने वाणिज्य मंत्रालय के समक्ष यह मुद्दा उठाया है। सरकार ने भारत के निर्यात, विशेष रूप से आपूर्ति श्रृंखला में व्यवधान पर चल रहे वैश्विक घटनाक्रमों के प्रभाव का आकलन करने के लिए एक अंतर-मंत्रालयीय समूह का गठन किया है।

यु शल्क 28 फरवरी से ईरान पर अमेरिका-इजराइल के हमलों के बाद पश्चिम एशिया क्षेत्र में बढ़ते तनाव के कारण लगाए गए हैं। सहाय ने कहा कि ये शुल्क उन उत्पादों पर भी लगाए जा सकते हैं जिन्हें अभी भारत से जहाजों पर लादा जाना बाकी है। उन्होंने कहा, लेकिन उन्होंने सभी सामान पर शुल्क लगा दिया है। इससे



बड़ी समस्या खड़ी हो गई है। माल की डिलीवरी नहीं हुई है। अब सवाल यह है कि इस लागत को कौन वहन करेगा? घरेलू निर्यातकों की मुश्किलें और बढ़ गई हैं क्योंकि पोत परिवहन कंपनियों ने पश्चिम एशियाई देशों के लिए माल लेना बंद कर दिया है। मुंबई स्थित निर्यातक और

टेक्नोकॉन्फर्ट इंस्ट्रूज इंडिया के संस्थापक चेयरमैन शरद कुमार सराफ ने कहा कि समुद्री माल डुलाई भाड़ा लगभग 50 प्रतिशत बढ़ गया है। धीरे-धीरे हमें कंटेनर की कमी का भी सामना करना पड़ रहा है क्योंकि जहाज बीच समुद्र में ही फंस रहे हैं। साथ ही संबंधित समस्याएं बढ़ रही हैं।

चावल निर्यातकों ने तुरंत मांगी राहत नयी दिल्ली। चावल निर्यातकों ने बृहस्पतिवार को ईरान पर अमेरिका-इजराइल के हमले के बाद ईरान संकट से निपटने के लिए सरकार से तुरंत राहत के उपाय की मांग की है। उन्होंने बंदरगाह से जुड़े भार (स्टोरेज/डेमेरेज और दूसरे शुल्क) में छूट मांगी है, जहां जहाज रद्द होने की वजह से कार्गो वापस हो जाता है। ऐसे में पारगमन में कार्गो को वापस करने, राह बदलने करने की सुविधा के साथ दस्तावेजीकरण और भुगतान समायोजन के लिए सीमा शुल्क और रिजर्व बैंक की मदद की मांग की गई है। उन्होंने सरकार से एक परामर्श जारी करने का आग्रह किया है जिसमें इस रुकावट को एक अपरिहार्य स्थिति की घटना के रूप में मान्यता दी जाए ताकि गलत तरीके से जुर्माने को ठेका जा सके।

खाड़ी के बाजारों में भारतीय चाय निर्यात पर खतरा कोलकाता, एजेंसी। अगर पश्चिम एशिया में तनाव और बढ़ता है और हार्मुज जलडमरूमध्य के जरिये निर्यात खेपों पर असर पड़ता है, तो भारतीय चाय निर्यात में बड़ी रुकावट आ सकती है। भारतीय चाय संघ ने यह जानकारी दी है। संघ ने कहा कि फारस की खाड़ी क्षेत्र के मुख्य बाजार, जिनमें इराक, ईरान, कुवैत, सऊदी अरब, बहरीन, कतर और संयुक्त अरब अमीरात शामिल हैं, में भारत की चाय खेप का एक बड़ा हिस्सा इस रणनीतिक रास्ते से होकर गुजरता है।

वर्ल्ड व्रीफ

बांग्लादेश: खालिदा जिया को दिया जाएगा देश का सर्वोच्च सम्मान

ढाका। बांग्लादेश सरकार ने देश के सर्वोच्च नागरिक सम्मान 'स्वाधीनता पदक 2026' के प्राप्तकर्ताओं की घोषणा कर दी है, जिनमें देश के प्रधानमंत्री तारिक रहमान की दिवंगत मां बेगम खालिदा जिया का नाम भी शामिल है। ढाका ट्रिब्यून की रिपोर्ट के अनुसार, इस वर्ष पूर्व प्रधानमंत्री बेगम खालिदा जिया को स्वतंत्रता, लोकतंत्र और महिलाओं की शिक्षा में उनके योगदान के लिए मरणोपरान्त इस सम्मान के लिए चुना गया है। उनके साथ विभिन्न क्षेत्रों में उ्कृष्ट योगदान के लिए 15 विभिन्न व्यक्तियों और पांच संस्थानों को भी सम्मानित किया जाएगा। जारी अधिसूचना में स्वतंत्रता, चिकित्सा, संस्कृति, खेल, आधुनिक विकास, सामाजिक सेवा, लोक प्रशासन, अनुसंधान एवं प्रशिक्षण तथा पर्यावरण संरक्षण जैसे क्षेत्रों में योगदान को मान्यता दी गई है।

एनएचआरसी ने दो सफाई कर्मियों की मौत का स्वतः संज्ञान लिया

नई दिल्ली। राष्ट्रीय मानवाधिकार आयोग (एनएचआरसी) ने उस मीडिया रिपोर्ट का स्वतः संज्ञान लिया है जिसमें कहा गया है कि दो मार्च को मध्य प्रदेश के इंदौर में एक सीवर कक्ष में दो सफाई कर्मचारियों की मौत हो गई। आयोग के मुताबिक समाचार रिपोर्ट में उल्लिखित तथ्य यदि सत्य हैं तो पीड़ितों के मानवाधिकारों के गंभीर उल्लंघन हैं। आयोग ने इंदौर नगर निगम और पुलिस आयुक्त को नोटिस जारी कर दो सप्ताह के भीतर इस मामले पर विस्तृत रिपोर्ट मांगी है। रिपोर्ट में जांच की स्थिति और पीड़ितों के परिजनों को दिए गए मुआवजे का विवरण मांगा गया है। जल निकासी प्रक्रिया के दौरान सीवर में गिरे एक सक्शन टैंकर पाइप के हिस्से को निकालने के लिए पीड़ित सीवर कक्ष में घुसे थे, तभी जहरीली गैसों के कारण वे बेहोश हो गए। बाद में उनकी मौत हो गई।

पाकिस्तान से 200 अफगान कैदी रिहा होकर स्वदेश पहुंचे

काबुल। पाकिस्तान के हिंदासत केंद्रों में बंद 200 अफगान कैदियों के समूह को पिछले सप्ताह रिहा कर दिए जाने के बाद स्वदेश वापस लाया गया है। अफगानिस्तान के शरणार्थी एवं प्रत्यावर्तन मंत्रालय ने गुरुवार को कहा यह जानकारी दी। मंत्रालय के अनुसार विभिन्न आरोपों में एक दिन से लेकर दो महीने तक पाकिस्तान के कई जेलों में बंद कैदी दक्षिणी कंधार प्रांत के विमान बोर्डक सीमा के माध्यम से अफगानिस्तान पहुंचे। इन लोगों को उनके गृह क्षेत्रों में भेजने से पहले उनकी बुनियादी जरूरतों के लिए त्वरित सहायता प्रदान की गई।

डीआर कांगो में खदान ढहने से 200 से ज्यादा लोग मरे

किंशासा। कांगो लोकतांत्रिक गणराज्य (डीआरसी) में मंगलवार को एक खदान के ढहने से 200 से ज्यादा लोगों की मौत हो गई है। डीआरसी के खनन मंत्रालय की ओर से जारी बयान के अनुसार, यह घटना नॉर्थ किवु प्रांत में रुबाया खदान पर हुई, जो कोल्टन संसाधन के लिए जानी जाती है। आशंका जताई जा रही है कि मृतकों की संख्या 400 से ज्यादा पहुंच सकती है, क्योंकि तमाम लोग अभी लापता हैं। कहा गया है कि यह दुर्घटना बहुत ज्यादा भारी बारिश के कारण हुई। शुरुआती आंकड़ों के अनुसार इस हादसे में करीब 70 नाबालिगों सहित 200 से ज्यादा लोगों की जान चली गई। बयान में कहा गया है कि रुबाया माइनिंग क्षेत्र 2024 से मार्च 23 मूवमेंट (एम23) विद्रोही गुप के नियंत्रण में है, जिससे इस हादसे में बचाव कार्य खास तौर पर मुश्किल हो गया है। मंत्रालय ने बताया कि खनन क्षेत्र को पहले नवंबर से खतरे के क्षेत्र के तौर पर वर्गीकृत किया गया था। इस वर्गीकरण के बाद यहां खनन पर रोक लग जानी चाहिए थी। रुबाया के रहने वाले और खनिक डेविड कासेरेका ने बताया, कसासा नाम के पहाड़ पर भारी बारिश के बाद भूस्खलन हुआ था। भूस्खलन के कई लोगों को निगल लिया।

औपचारिकता बना चुनाव

राज्यसभा चुनाव : आठ राज्यों में 35 सीटों पर निर्विरोध निर्वाचन होना तय

नई दिल्ली, एजेंसी देश के 10 राज्यों से राज्यसभा की रिक्त 37 सीटों के लिए भाजपा, कांग्रेस समेत विभिन्न राजनीतिक दलों के 37 उम्मीदवारों ने गुरुवार को नामांकन दाखिल किए। दो निर्दलीय उम्मीदवार ने भी अपनी नामांकन दाखिल कर दावेदारी पेश की है। दिलचस्प तथ्य यह भी है कि सीटों की संख्या के अनुरूप उम्मीदवारों के नामांकन दाखिल होने से उनके निर्विरोध निर्वाचन तय माने जा रहे हैं। महाराष्ट्र में राज्यसभा की सात सीटों के लिए भाजपा के नेतृत्व वाली महायुति गठबंधन ने चार उम्मीदवार रामदास अठावले, विनोद तावड़े, माया वाघमारे और रामराव वडकुटे को मैदान में उतारा तो राष्ट्रवादी कांग्रेस पार्टी (राकांपा) की ओर से उपमुख्यमंत्री सुनेत्रा पवार और दिवंगत नेता अजित पवार के बेटे पार्थ पवार ने नामांकन पत्र दाखिल किया है। शिंदे के नेतृत्व वाली शिवसेना ने पार्टी प्रवक्ता ज्योति वाघमारे को एकमात्र उम्मीदवार घोषित किया है। विपक्षी महा विकास अघाड़ी गठबंधन ने दिग्गज नेता शरद पवार को अपना उम्मीदवार बनाया है। अस्पृश्य पवार के आवास पर जाकर अधिकारियों ने नामांकन की औपचारिकताएं पूरी की। राज्य में सीटों और उम्मीदवारों की संख्या बराबर है इसलिए मतदान के वृंश प्रक्रिया निर्विरोध संपन्न होगी। हरियाणा से दो सीटों के लिए भाजपा उम्मीदवार संजय भाटिया

अमेरिका के मॉन्टाना राज्य में गांधी की आवक्ष प्रतिमा का अनावरण

न्यूयॉर्क/सिएटल, एजेंसी

अमेरिका के मॉन्टाना राज्य में पहली बार महात्मा गांधी की आवक्ष प्रतिमा का अनावरण किया गया। इस मौके पर मॉन्टाना के गवर्नर ग्रेग जियानफोर्ट ने कहा कि महात्मा गांधी के अहिंसा के आदर्श वर्तमान विश्व व्यवस्था में बहुत आवश्यक हैं।

मॉन्टाना के गवर्नर ग्रेग जियानफोर्ट ने सिएटल में भारत के महावाणिज्यदूत प्रकाश गुप्ता के साथ प्रतिमा का अनावरण किया जो भारत सरकार की ओर से मॉन्टाना राज्य को उपहार स्वरूप दी गई है। सिएटल स्थित भारतीय वाणिज्य दूतावास के अनुसार, मंगलवार को मिसौला में मॉन्टाना विश्वविद्यालय के प्रतिष्ठित माइक मैन्सफील्ड सेंटर में यह आवक्ष



● गवर्नर ने कहा- गांधी के आदर्श वर्तमान विश्व व्यवस्था में जरूरी

प्रतिमा स्थापित की गई है। इस दौरान मौजूद लोगों को संबोधित करते हुए जियानफोर्ट ने आवक्ष प्रतिमा को भेंट करने के लिए वाणिज्य दूतावास का आभार जताया। भारत और मॉन्टाना के बीच मजबूत होते संबंधों को स्वीकार करते हुए जियानफोर्ट ने महात्मा गांधी के अहिंसा के आदर्शों की प्रशंसा की और उन्हें आज की विश्व व्यवस्था में अत्यंत आवश्यक मूल्य बताया।

कच्चा तेल आपूर्ति की बड़ी चुनौती

होर्मुज जलडमरूमध्य का बंद होना वैश्विक अर्थव्यवस्था और ऊर्जा सुरक्षा के लिए अत्यंत गंभीर संकट है। ईरान की ओर से दुनिया के इस सबसे महत्वपूर्ण तेल गलियारे को बंद करने के एलान से पूरी दुनिया में भारी उथल-पुथल मची हुई है। होर्मुज के बंद होने का सबसे ज्यादा विनाशकारी असर सऊदी अरब, यूएई, कतर, कुवैत, बहरीन और ओमान समेत कई खाड़ी देशों पर पड़ने की आशंका है क्योंकि तेल और गैस के बड़े निर्यातक इन देशों की अर्थव्यवस्था और दैनिक जीवन पूरी तरह इसी समुद्री मार्ग पर निर्भर है। ऐसे में काफी साफ है कि ईरान ने होर्मुज जलडमरूमध्य को बंद करके इस लड़ाई में एक निर्णायक बढ़त हासिल की है। अगर यह मार्ग लंबे समय तक बंद रहता है तो तमाम देश अमेरिका और इजराइल पर जट्ट युद्ध समाप्त करने का दबाव बना सकते हैं।

होर्मुज : दुनिया की दुखती रग



क्या पड़ेगा दुनिया पर असर

- दुनिया के कच्चे तेल का 20% और वैश्विक तरलीकृत प्राकृतिक गैस (एलएनजी) का 20% से अधिक इसी मार्ग से गुजरता है।
- आशंका जताई जा रही है कि यह मार्ग बंद होने से तेल की कीमतें 100 डॉलर से 120 डॉलर प्रति बैरल के पार जा सकती हैं।
- कतर जैसे बड़े निर्यातकों से होने वाली एलएनजी सप्लाई रुकने से बिजली-गैस की कीमतों पर सीधे असर की संभावना है।

- सबसे सीधा और विनाशकारी असर खाड़ी देशों पर पड़ेगा जो तेल और गैस के बड़े निर्यातक हैं।
- इन देशों की अर्थव्यवस्था के साथ दैनिक जीवन भी पूरी तरह से इसी समुद्री मार्ग पर निर्भर है।

भारत की स्थिति

- भारत अपनी तेल आपूर्ति का लगभग 40 प्रतिशत इसी मार्ग से पूरा करता है।
- तेल सप्लाई रुकने से पेट्रोल और डीजल के दाम भारत में तेजी से बढ़ सकते हैं।
- रुस जैसे बैकल्पिक स्रोतों पर भारत को अपनी निर्भरता बढ़ानी पड़ सकती है।
- टैटकों को लंबे रास्तों से जाना पड़ेगा, जिससे लागत कई गुना बढ़ेगी।

खाड़ी देशों की जीवन रेखा

- कुवैत, कतर और बहरीन जैसे देशों का करीब 100% तेल और गैस निर्यात इसी मार्ग से होता है।

नेपाल चुनाव : नवगठित आरएएसपी ने परंपरागत दलों को दी कड़ी टक्कर

तख्तापलट के बाद हुए आम चुनाव में शाम पांच बजे तक करीब 60% मतदान, मतगणना शुरू

● पड़ोसी देश में चुनाव पर बारीकी से नजर रख रहा भारत

काठमांडू, एजेंसी

नेपाल में छह महीने पहले हुए जेन जी विरोध प्रदर्शन के बाद पहले आम चुनाव के लिए बृहस्पतिवार को कड़ी सुरक्षा व्यवस्था के बीच शाम पांच बजे तक करीब 60 प्रतिशत मतदान हुआ। मतगणना पूर्व रुझानों के आधार पर दावा किया जा रहा है कि पूर्व रैंपर एवं काठमांडू से महापौर रहे बालेंद्र शाह के नेतृत्व में नवगठित राष्ट्रीय स्वतंत्र पार्टी (आरएसपी) ने देश के दोनों परंपरागत राजनीतिक दल नेपाली कांग्रेस पार्टी और नेपाल कम्युनिस्ट पार्टी को कड़ी टक्कर दी है। भारत इस चुनाव पर बारीकी से नजर रख रहा है और राजनीतिक रूप से अस्थिर हिमालयी देश में स्थिर सरकार बनने की उम्मीद कर रहा है ताकि दोनों पक्षों के बीच विकासवात्मक साझेदारी को आगे बढ़ाया जा सके। जेन जी के हिंसक विरोध प्रदर्शन के बाद नेपाल में प्रधानमंत्री केपी शर्मा ओली की सरकार गिर गई थी। इसके बाद बृहस्पतिवार को देश में आम चुनाव कराए गए। चुनाव प्रचार के दौरान ही 2022 में गठित आरएसपी



नेपाल में बृहस्पतिवार को वोट डालने के लिए मतदान केंद्रों पर लगी कतारें।

1.89 करोड़ मतदाता, पुरुषों से ज्यादा महिलाएं

नेपाल में प्रत्यक्ष और समानुपातिक दोनों विधियों से सांसदों का चुनाव हुआ। 165 सीटों के लिए प्रत्यक्ष मतदान प्रक्रिया का पालन हुआ, जबकि 110 सीटों के लिए समानुपातिक विधि अपनाई गयी। प्रत्यक्ष चुनाव प्रणाली में 65 राजनीतिक दल 61 चुनाव विघ्नों पर चुनाव लड़ रहे हैं तथा इसके तहत 3,406 उम्मीदवार मैदान में हैं, जिनमें 3,017 पुरुष और 388 महिलाएं हैं, जबकि एक अन्य श्रेणी का उम्मीदवार शामिल हैं। अनुपातिक चुनाव प्रणाली में 3,135 उम्मीदवार मैदान में हैं, जिनमें 1,363 पुरुष और 1,772 महिलाएं शामिल हैं। इस चुनाव में 1.89 करोड़ मतदाता हैं, जिनमें 90 लाख से ज्यादा पुरुष और 92 लाख से ज्यादा महिलाएं शामिल हैं। चुनाव में 1.86 लाख अनतिम मतदाता भी हैं। इस चुनाव में 1.89 करोड़ मतदाता हैं, जिनमें 90 लाख से ज्यादा पुरुष और 92 लाख से ज्यादा महिलाएं शामिल हैं।

को काफी समर्थन मिला, इस कारण शाह को प्रधानमंत्री पद का प्रबल दावेदार भी माना जा रहा है। नेपाली कांग्रेस और सीपीएन (यूएमएल) उस सरकार का हिस्सा थीं जिसे पिछले साल जेन जी ने गिरा दिया था। नेपाली कांग्रेस के अध्यक्ष गगन थापा अपनी



कार्की, थापा, बालेंद्र शाह ने किया मतदान

कार्यवाहक प्रधानमंत्री सुशीला कार्की ने बृहस्पतिवार सुबह काठमांडू के बाहरी इलाके घापासी में काठमांडू-5 निर्वाचन क्षेत्र में वोट डाला। नेपाली कांग्रेस के अध्यक्ष एवं प्रधानमंत्री पद के लिए पार्टी उम्मीदवार गगन थापा ने सुबह मैतिदेवी स्थित काठमांडू-4 निर्वाचन क्षेत्र से वोट डाला। आरएसपी के अध्यक्ष रवि लामिछाने ने काठमांडू के बाहरी इलाके चुपापटी और बालेंद्र शाह 'बालेन' ने काठमांडू के गैरगांव से अपना वोट डाला। यह झपा-5 से चुनाव लड़ रहे हैं।

राणा के मुताबिक देश भर में कुछ स्थानों पर मामूली घटनाएं हुई हैं। नेपाल पुलिस ने पुष्टि की कि कुछ स्थानों पर मामूली मतभेदों के अलावा कोई गंभीर समस्या उत्पन्न नहीं हुई है। शाम पांच बजे मतदान खत्म होने के बाद मतगणना शुरू हो गई।

चीन ने रक्षा बजट 10% बढ़ाकर 275 अरब डॉलर किया

बीजिंग। चीन ने अपने रक्षा बजट में 10 प्रतिशत से अधिक की वृद्धि करते हुए बृहस्पतिवार को इसे 275 अरब अमेरिकी डॉलर कर दिया। यह पिछले वर्ष की तुलना में करीब 25 अरब डॉलर अधिक है और इसका उद्देश्य सशस्त्र बलों के आधुनिकीकरण को तेज कर अमेरिकी सेना के बराबर तक पहुंचना है। चीन के प्रधानमंत्री ली क्विंग ने गुरुवार को नेशनल पीपुल्स कांग्रेस में पेश अपनी कार्य रिपोर्ट में घोषणा की

● अमेरिकी सेना की बराबरी का लक्ष्य, भारत पर बढ़ा दबाव

कि राष्ट्रीय रक्षा के लिए लगभग 1.9 ट्रिलियन युआन (275 अरब डॉलर) आवंटित किए जाएंगे। रिपोर्ट में कहा गया है कि जीडीपी में हिस्सेदारी, प्रति व्यक्ति रक्षा व्यय और प्रति सैनिक रक्षा खर्च जैसे प्रमुख मानकों के लिहाज से चीन का रक्षा खर्च तुलनात्मक रूप से अभी भी सीमित है। पिछले वर्ष चीन ने 2025 के लिए रक्षा बजट में 7.2 प्रतिशत की वृद्धि कर इसे 249 अरब डॉलर करने की घोषणा की थी, जो 2024 की तुलना में 17 अरब डॉलर अधिक था। अमेरिका के बाद दूसरे सबसे बड़े रक्षा बजट वाले चीन का सैन्य खर्च कुछ वर्षों से बढ़ रहा है। इससे भारत और अन्य पड़ोसी देशों पर आर्थिक चुनौतियों के बावजूद रक्षा बजट बढ़ाने का दबाव बढ़ रहा है।

आपसी सहयोग को पुख्ता करेंगे भारत और फिनलैंड

नई दिल्ली, एजेंसी

भारत और फिनलैंड ने प्रौद्योगिकी से लेकर रक्षा जैसे क्षेत्रों में सहयोग को और ग्राह्य बनाने के लिए अपने संबंधों को रणनीतिक साझेदारी का दर्जा देने का निर्णय लिया है। दोनों देशों ने कहा है कि केवल सैन्य टकरावों से विवादों का समाधान संभव नहीं है। उन्होंने यूक्रेन से लेकर पश्चिम एशिया तक सभी सैन्य टकरावों को जल्द रोकने पर भी जोर दिया है।

दोनों देशों ने कानून के शासन में विश्वास व्यक्त करते हुए वैश्विक संस्थाओं में सुधारों की वकालत की है। प्रधानमंत्री नरेंद्र मोदी ने भारत यात्रा पर आए फिनलैंड के राष्ट्रपति अलेक्जेंडर स्टब के साथ गुरुवार को यहां विपक्षीय वार्ता के बाद संयुक्त प्रेस वक्तव्य में यह बात कही। दोनों देशों ने विभिन्न क्षेत्रों में सहयोग बढ़ाने के लिए तीन समझौता ज्ञापनों पर भी हस्ताक्षर किए। मोदी ने कहा, हम भारत-फिनलैंड संबंधों को रणनीतिक साझेदारी का रूप दे रहे हैं। यह साझेदारी एआई से लेकर 6 जी दूरसंचार, स्वच्छ ऊर्जा से लेकर क्वांटम कंप्यूटिंग, कई हाईटेक क्षेत्रों में हमारे सहयोग को गति और ऊर्जा देगी।

प्रधानमंत्री ने कहा, भारत और फिनलैंड दोनों कानून के शासन, कूटनीति और संवाद में विश्वास रखते हैं। हम एकमत हैं कि केवल सैन्य



फिनलैंड के राष्ट्रपति के साथ मोदी।

● मोदी ने भारत यात्रा पर आए फिनलैंड के राष्ट्रपति अलेक्जेंडर स्टब से की मुलाकात

● दोनों देशों ने अपने संबंधों को रणनीतिक साझेदारी का दर्जा देने का लिया निर्णय

टकराव से किसी भी मुद्दे का समाधान नहीं निकल सकता है। उन्होंने कहा कि यूक्रेन हो या पश्चिमी एशिया, हम संघर्ष को शीघ्र समाप्त और शांति के हर प्रयास का समर्थन करते रहेंगे। मोदी ने कहा कि वर्ष 2026 की शुरुआत में ऐतिहासिक भारत-यूरोपीय संघ मुक्त व्यापार समझौता हुआ। यह समझौता भारत और फिनलैंड के बीच व्यापार निवेश और प्रौद्योगिकी के क्षेत्र में सहयोग को और प्रबल करेगा। फिनलैंड के राष्ट्रपति शााम को यहां प्रतिष्ठित रायसीना डायलॉग में मुख्य अतिथि के तौर पर हिस्सा लेंगे और मुख्य भाषण देंगे।

कैसे रहेगा आपका आज का दिन	
	आज आप उत्साह और एकग्रता से काम करेंगे। सरकारी कार्यों की रूकावट दूर होगी। अनाधिकी यात्रा करनी पड़ सकती है।
	आज दूसरे के कार्यों में हस्तक्षेप न करें। अपनी बातों को शांतिपूर्ण तरीके से लोके के सामने रखें। छोटे बच्चों की पढ़ाई पर ध्यान दें।
	आज मानसिक रूप से शांति रहेगी। कोई मनोकामना पूर्ण हो सकती है। तकनीक के क्षेत्र से जुड़े लोगों का समय बहुत ही अच्छा है।
	आज आपको बचत पर अत्यधिक ध्यान देना चाहिए। अनावश्यक बातों पर क्रोध न करें। अवाकफ की गलतियां बचाने पर सज्ज हो सकेंगे।
	आज आय की अपेक्षा आयको व्यय अधिक करना पड़ेगा। विधाथियों को बेहतरनी परिणाम मिलेंगे। अपनेप्रेमी को प्रोजेज कर सकते हैं।
	आज का दिन अच्छा रहेगा। व्यवसाय को लेकर महत्वपूर्ण डील हो सकती है। समाज में आपको विशेष प्दधान मिल सकती है।
	आज किसी के बहकाने में न आएं। स्वभाव में लचीलपन के कारण आपको लोग पसंद करेंगे। परिजनों का बेहतरनी समर्थन मिलेगा।
	आज नौकरी में बदलाव के योग बन रहे हैं। सहकर्मियों के साथ बालमेल अच्छा रहेगा। राजनीति से जुड़े लोगों के लिए समय अच्छा है।
	आज बेरोजगार लोगों को रोजगार मिलने की संभावना है। अपनी प्राथमिकताओं को ध्यान में रखें। बच्चों की सहेत का ध्यान रखें।
	आज नए संबंधों में स्थायीत्व कम रहेगा। परिजनो की भावनाओं का ध्यान रखें। बेवजह के मामलों में न उलझें।
	आज कारोबार में बड़ा धन लाभ हो सकता है। अपने विचारों में स्पष्टता रखें। स्वादिष्ट पकवानों का आनंद उठा सकते हैं।

आज का पंचांग	श.काल	सुजेरू - 79 का हल
शं. शु. 12	मं. 10	8 3 6 9 5 1 4 7 2
1	9	1 9 5 2 4 7 3 6 8
2	8	2 7 4 8 3 6 9 1 5
3	7	5 2 7 3 6 9 8 4 1
4	6	6 1 3 5 8 4 7 2 3
5	5	4 8 9 1 7 2 6 5 3
6	4	9 4 8 7 1 5 2 3 6
7	3	3 6 1 4 2 8 5 9 7
8	2	7 5 2 6 9 3 1 8 4

आज की ग्रह स्थिति	सुजेरू - 80
आज की ग्रह स्थिति: 6 मार्च, शुक्रवार 2026 संवत् - 2082, शक संकत 1947 मास - वैश्र, पक्ष - कृष्ण पक्ष, तृतीया 17.53 तक तारश्रावत बुधवार।	6 1 2 5
दिशासूच - पश्चिम, ऋतु - वसंत। चन्द्रबल - मेष, कर्क, कन्या, वृश्चिक, धनु, मीन। ताराबल - अश्लिनी, कृत्तिका, रोहिणी, मृगशिरा, आर्द्रा, पुष्य, मघा, उत्तरा फाल्गुनी, हस्त, चित्रा, स्वाति, अनुराधा, मूल, उत्तराषाढा, श्रवण, धनिष्ठा, शतभिषा, उत्तराभाद्रपद। नक्षत्र - हस्त 09.29 तक तारश्रावत चित्रा।	4 7 8 1
	3 8 6
	5 2 1 3
	4 7 9
	5 6 4
	9 7 5 2
	8 1 7 5





मैं बस घर जाना चाहता हूँ। कम से कम एक अपडेट तो दो, हमें कुछ तो बताओ। आज कल, अगले हफ्ते। पांच दिन हो गए हैं। टीम के सभी सदस्य परेशान हो रहे हैं। फ़िलहाल एक अपडेट मिला, देखते हैं कब जाने को मिलेगा।
-डेरेन सेमी, वेस्टइंडीज के कोच

भारत टी-20 विश्व कप से एक कदम दूर न्यूजीलैंड से होगा खिताबी मुकाबला

दूसरे सेमीफाइनल में इंग्लैंड को सात रनों से हराया, जैकब बेथेल की शतकीय पारी निरर्थक

खेल डेस्क

अमृत विचार। वानखेड़े स्टेडियम की दृधिया रोशनी में गुरुवार को रनों की जमकर बरसात हुई और दर्शकों ने पूरा पैसा भी वसूल किया। इस क्रम में गत चैम्पियन भारत की ओर से रखे गए विशालकाय लक्ष्य के बावजूद जैकब बेथेल ने तूफानी शतकीय प्रहार (105 रन, 48 गेंद, सात छक्के, आठ चौके) से भारतीय गेंदबाजों को कड़ी परीक्षा ली।

लेकिन अंततः उनका प्रयास नाकामि रहा और टीम इंडिया ने दिल की धड़कनों को बढ़ा देने वाले अंतिम गेंद तक खिंचे संघर्ष में इंग्लैंड पर सात रनों की रोमांचक जीत से लगातार दूसरी बार आईसीसी टी-20 विश्व कप क्रिकेट टूर्नामेंट के फाइनल में प्रवेश कर लिया। **संजु सैमसन फिर गरजे, टीम इंडिया 253 रनों तक जा पहुंची** : पहले बल्लेबाजी पर बाध्य सह मेजबानों के लिए पिछले मैच के हीरो संजु सैमसन (89 रन, 42 गेंद, सात छक्के, आठ चौके) के बल्ले से फिर धूम-धड़ाका हुआ। 'प्लेयर ऑफ द मैच' सैमसन की ईशान किशन (39 रन, 18 गेंद, दो छक्के, चार चौके) व शिवम दुबे (43 रन, 25 गेंद, चार छक्के, एक चौका) संग दो त्वरित साझेदारियों से भारत ने सात



जीत का जश्न मनाती भारतीय टीम।

एजेंसी

विकेट पर 253 रनों का विशाल स्कोर खड़ा किया। जवाबी कार्रवाई में बेथेल व उनके साथियों के अथक प्रयासों के बावजूद इंग्लैंड सात विकेट पर 246 रनों तक पहुंच सका। **बेथेल के प्रयास से 246 रनों तक जाकर ठहरे अंग्रेज** : पांचवें ओवर में 2-38 की खराब शुरुआत के बाद इंग्लैंड की ओर से 22 वर्षीय युवा बल्लेबाज बेथेल ने मोर्चा संभाला और ताबड़तोड़ बल्लेबाजी के बीच अन्य बल्लेबाजों के साथ उपयोगी भागीदारियों के सहारे उन्होंने दल को लक्ष्य के करीब तक पहुंचा दिया। इस क्रम में अंतिम ओवर शुरू हुआ तो इंग्लैंड लक्ष्य से 30 रन दूर था।

लेकिन शिवम दुबे की पहली गेंद पर वह रन आउट हो गए। इसके बाद जोफ्रा आर्चर (नाबाद 19 रन, चार गेंद, तीन छक्के) अंतिम तीन गेंदों पर छक्के जड़े, लेकिन वह टीम को मंजिल नहीं दिला सके और इंग्लैंड लक्ष्य से आठ रन दूर रह गया। दो वर्ष पहले केंजिंगटन ओवल में दक्षिण अफ्रीका को कड़े संघर्ष में सात रनों से हरा कर दूसरी बार खिताब जीतने वाले भारत का, जिसने 2007 में पहला संस्करण भी अपने नाम किया था, यह लगातार दूसरा और कुल चौथा फाइनल है। **भारत का 'प्लेयर ऑफ द मैच' होना चाहिए था: सैमसन** 'प्लेयर ऑफ द मैच' चुने गये संजु

सैमसन ने बृहस्पतिवार को यहां कहा हम आज टीम के प्रदर्शन से बेहद खुश हैं और इसका पूरा श्रेय जसप्रीत बुमराह को जाता है। मुझे लगता है कि वह विश्व-स्तरीय गेंदबाज हैं, पीढ़ी में एक बार मिलने वाले गेंदबाज और आज उन्होंने वही दिखाया। दरअसल यह (प्लेयर ऑफ द मैच पुरस्कार) उन्हीं को जानी चाहिए। सैमसन ने पुरस्कार समारोह में कहा अगर हमने आखिरी ओवरों में उस तरह की गेंदबाजी नहीं की होती, तो शायद मैं यहां खड़ा नहीं होता। उन्होंने अपनी पारी के बारे में पूछे जाने पर कहा, बहुत अच्छा महसूस हो रहा है। मुझे पिछले मैच से ही लग रहा था कि मेरी लय वापस आ रही है।

चैम्पियन भारत तीसरे खिताब के लिए 8 मार्च को भिड़ेगा

अब उपाधि रक्षा के लिए उसकी आठ मार्च को अहमदाबाद के नरेंद्र मोदी स्टेडियम में टक्कर होगी। न्यूजीलैंड ने बुधवार को कोलकाता में दक्षिण अफ्रीका का अजेय क्रम तोड़ते हुए नौ विकेट की एकतरफा जीत हासिल की थी। कुल मिलाकर देखें तो यह लगातार दूसरा वर्ष है, जब भारत व न्यूजीलैंड की राष्ट्रीय टीमों आईसीसी टूर्नामेंट के फाइनल में भिड़ेगी। गत वर्ष नौ मार्च को दुबई में भारत ने चैम्पियंस ट्रॉफी फाइनल में कीवियों को शिकस्त दी थी।

भारत

253/7 (20 ओवर)

■ संजु सैमसन का सॉल्ट बो जैक्स 89
■ अभिषेक शर्मा का सॉल्ट बो जैक्स 09
■ ईशान किशन का जैक्स बो राशिद 39
■ शिवम दुबे रन आउट 43
■ सूर्यकुमार स्ट बटलर बो राशिद 11
■ हार्दिक पंड्या रन आउट 27
■ तिलक वर्मा बो आर्चर 21
■ अक्षर पटेल नाबाद 02
■ वरुण चक्रवर्ती नाबाद 00
गेंदबाजी : आर्चर 4-0-61-1, जैक्स 4-0-40-2, ओवरटन 3-0-36-0, कुरेन 4-0-53-0, राशिद 4-0-41-2, डॉसन 1-0-19-0

34 छक्के पूरी पारी में दोनों टीमों ने लगाए **19 छक्के अकेले भारत ने जड़े**

इंग्लैंड

246/7 (20 ओवर)

■ फिल सॉल्ट का अक्षर बो पंड्या 05
■ जोस बटलर बो चक्रवर्ती 25
■ हेरी ब्रूक का अक्षर बो बुमराह 07
■ जैकब बेथेल रन आउट 105
■ टॉम बेंटन बो अक्षर 17
■ विल जैक्स का दुबे बो अर्शदीप 35
■ सैम कुरेन का तिलक बो पंड्या 18
■ जेमी ओवरटन नाबाद 02
■ जोफ्रा आर्चर नाबाद 19
गेंदबाजी : अर्शदीप 4-0-51-1, पंड्या 4-0-38-2, बुमराह 4-0-33-1, चक्रवर्ती 4-0-64-1, अक्षर 3-0-35-1, दुबे 1-0-22-0

499 रनों का रिकॉर्ड स्कोर टी20 में भारत-इंग्लैंड ने बनाया

हाईलाइट

फाइनल में चुनौतियां अलग होंगी : सैंटनर

कोलकाता। टी-20 विश्व कप के सेमीफाइनल में दक्षिण अफ्रीका के खिलाफ मिली बड़ी जीत के बाद अब मियेल सैंटनर की नजर अहमदाबाद में होने वाले फाइनल पर है। सेमीफाइनल में उनकी टीम ने 170 रनों के लक्ष्य को सिर्फ 12.3 ओवरों में हासिल कर लिया। इस जीत के बाद सैंटनर ने कहा है कि उनकी पूरी कोशिश होगी कि फाइनल में भी इसी तरह के प्रदर्शन को दोहराया जाए, लेकिन उन्हें यह भी पता है कि फाइनल की पिच और परिस्थितियां बिल्कुल अलग होंगी।

आर्सनल ने खिताब का दावा मजबूत किया

लंदन। आर्सनल ने ब्राइटन को 1-0 से हराकर इंग्लिश प्रीमियर लीग फुटबॉल टूर्नामेंट में खिताब जीतने की अपनी संभावना मजबूत कर दी है। शीर्ष पर काबिज आर्सनल ने अपने निकटतम प्रतियोगी मैनचेस्टर सिटी पर सात अंक की बढ़त बना ली है जिसने एक अन्य मैच में नॉटिंघम के खिलाफ घरेलू मैदान पर 2-2 से ड्रॉ खेला।

यह 'चोकर' नहीं चारों खाने चित होने जैसा है : कोच कॉनराड


कोलकाता, एजेंसी

दक्षिण अफ्रीका के मुख्य कोच शुक्री कॉनराड ने टी-20 विश्व कप सेमीफाइनल में न्यूजीलैंड से मिली नौ विकेट से हार को 'चोकर' (दबाव में अच्छा प्रदर्शन नहीं कर पाना) नहीं बल्कि चारों खाने चित होने जैसा बताया।

दक्षिण अफ्रीका की टीम पहले बल्लेबाजी के लिए आमंत्रित किए जाने के बाद आठ विकेट पर 169 रन ही बना पाई। न्यूजीलैंड ने 12.5 ओवर में नौ विकेट से आसानी से जीत हासिल कर ली। उसकी इस जीत में सलामी बल्लेबाज फिन एलन ने 33 गेंद में नाबाद 100 रन बनाकर टी20 विश्व कप में सबसे तेज शतक बनाया जबकि टिम सीफर्ट ने 33 गेंद पर 58 रन का योगदान दिया।

दक्षिण अफ्रीका इससे पहले भी आईसीसी की प्रतियोगिताओं में

पहले सेमीफाइनल में न्यूजीलैंड के खिलाफ बुरी हार से हुए निराश



नॉकआउट के दबाव वाले मैचों में लड़खड़ाता रहा है जिसके कारण उसे 'चोकर' कहा जाने लगा था। उसने वर्तमान टूर्नामेंट में अजेय रहकर सेमीफाइनल में जगह बनाई थी। इस दौरान उसने न्यूजीलैंड और भारत को भी हराया था। कॉनराड ने पहले सेमीफाइनल के बाद पत्रकारों से कहा मुझे नहीं पता कि

आज रात का मुकाबला चोकर जैसा था या नहीं। मुझे तो लगा कि यह चारों खाने चित होने जैसा था।

उन्होंने कहा आपने थोड़ी बहुत तो चुनौती पेश की होती लेकिन आज के मैच में ऐसी कोई झलक नहीं दिखाई दी। दक्षिण अफ्रीका में हम इसके लिए एक शब्द 'मोएर्ड' (बुरी तरह से हारना) का उपयोग करते हैं। कॉनराड यहीं पर नहीं रुके और उन्होंने दक्षिण अफ्रीका के एक मुहावरे का उपयोग करके अपनी टीम की करारी हार की व्याख्या की। पिछले साल टेस्ट श्रृंखला के दौरान भारतीय टीम को 'ग्रेवल' (घुटने टेकना) शब्द का उपयोग करके विवाद पैदा करने वाले कॉनराड ने कहा आज रात हमें एक करारा 'स्नॉटकलेप' मिला। यह एक अफ्रीकी शब्द है जिसका अर्थ है बुरी तरह पिटाई, करारा थप्पड़ जिसकी आपको उम्मीद नहीं थी। हमें बिल्कुल वैसा ही महसूस हुआ।

पर्थ, एजेंसी

वनडे श्रृंखला में करारी हार के बाद भारतीय महिला टीम पिछले लगभग पांच साल में पहली बार जब ऑस्ट्रेलिया के खिलाफ शुक्रवार से शुरू होने वाले एकमात्र दिन रात्रि टेस्ट क्रिकेट मैच में उतरेंगी तो जीत हासिल करने के लिए उसकी सीनियर खिलाड़ियों को अच्छा प्रदर्शन करना होगा। इस मैच के साथ ही ऑस्ट्रेलिया के खिलाफ बहु प्रारूप वाली श्रृंखला का भी समापन होगा जिसमें भारत ने टी20 श्रृंखला 2-1 से जबकि ऑस्ट्रेलिया ने वनडे श्रृंखला 3-0 से जीती थी। पिछले पांच टेस्ट मैचों में अजेय रहने के बाद भारत का आत्मविश्वास चरम पर होगा। हरमनप्रीत कौर की अगुवाई वाली टीम ने दिसंबर 2023 से जुलाई 2024 के बीच लगातार तीन टेस्ट मैच जीते, जिनमें इंग्लैंड, ऑस्ट्रेलिया और दक्षिण अफ्रीका को घरेलू मैदान पर हराया शामिल है। भारत ने इससे पहले विदेश में खेले गए पिछले दो टेस्ट मैच



भारतीय कप्तान हरमनप्रीत कौर व ऑस्ट्रेलियाई कप्तान एलिसा हीली।



टीम

भारत : हरमनप्रीत कौर (कप्तान), स्मृति मंधाना (उपकप्तान), शोफाली वर्मा, जेमिमा रोड्रिग्स, ऋचा घोष (विकेटकीपर), दीप्ति शर्मा, काशवी गौतम, स्नेह राणा, अमनजोत कौर, उमा छेत्री, प्रतिका रावल, हरीलीन देवोल, क्रांति गोड, वैष्णवी शर्मा, सयाली सतघरे।

ऑस्ट्रेलिया : एलिसा हीली (कप्तान एवं विकेटकीपर), अर्सी ब्राउन, मैटलान ब्राउन, निकोला कैरी, एशले गार्डनर, किम गार्थ, अलाना किंग, फीबी लिट्त्वोडकी, बेथ मूनी, तारुनिया मैकग्रा, एलिसे पेरी, एनाबेल सदरलैंड, राहेल ट्रेनान, जॉर्जिया वोल, जॉर्जिया वेयरहेम।

2021 में इंग्लैंड और ऑस्ट्रेलिया के खिलाफ ड्रॉ करार थे। ऑस्ट्रेलिया के खिलाफ उसने उस साल सितंबर अक्टूबर में दिन रात्रि टेस्ट मैच खेला था जिसमें स्मृति मंधाना ने शतक

जमाया था। इस बहु प्रारूप वाली श्रृंखला में ऑस्ट्रेलिया अभी 8-4 से आगे है। टी20 श्रृंखला में हार के बाद ऑस्ट्रेलिया की टीम 2-4 से पिछड़ रही थी, लेकिन इसके

ऑस्ट्रेलिया के खिलाफ टेस्ट मुकाबला सुबह 10:50 बजे से

बाद उसने शानदार वापसी करके तीनों वनडे मैच जीत लिए। जहां टी20 और वनडे दोनों मैचों में जीत हासिल करने पर दो-दो अंक दांव पर थे, वहीं टेस्ट मैच के विजेता को चार अंक मिलेंगे।

भारत अगर जीत हासिल करता है तो वह कम से कम इस श्रृंखला को ड्रॉ कर सकता है। भारतीय टीम से बात से आत्मविश्वास हासिल करना चाहेगी कि उसने दिसंबर 2023 में मुंबई के वानखेड़े स्टेडियम में ऑस्ट्रेलिया के खिलाफ टेस्ट मैच आठ विकेट से जीतकर इतिहास रच दिया था। यह पहला अवसर था जबकि भारतीय टीम ने ऑस्ट्रेलिया को टेस्ट मैच में हराया था। भारतीय बल्लेबाजी का दारोमदार हरमनप्रीत, उप-कप्तान मंधाना, शोफाली वर्मा, जेमिमा रोड्रिग्स और दीप्ति शर्मा पर होगा। सलामी बल्लेबाज प्रतिका रावल के प्रदर्शन पर निगाह टिकी रहेगी।

शुभ घड़ी आई

स्टार कपल की शादी में खेल, मनोरंजन और राजनीति जगत की कई नामचीन हस्तियां शामिल

अर्जुन तेंदुलकर ने भव्य समारोह में सानिया चंडोक से रचाई शादी

मुंबई, एजेंसी

महान क्रिकेटर सचिन तेंदुलकर के बेटे और क्रिकेटर अर्जुन तेंदुलकर ने बृहस्पतिवार को उद्यमी सानिया चंडोक के साथ मुंबई के 'द सेंट रेजिंस मुंबई' में भव्य समारोह में विवाह किया। इस हाई-प्रोफाइल शादी में खेल, मनोरंजन और राजनीति जगत की कई नामचीन हस्तियां शामिल हुईं। अर्जुन ने भारत के लिए अंडर-19 स्तर पर क्रिकेट खेला है और इंडियन प्रीमियर लीग में मुंबई इंडियंस का हिस्सा रह चुके हैं। घरेलू क्रिकेट में वह गोवा क्रिकेट टीम का प्रतिनिधित्व करते हैं।



महान क्रिकेटर सचिन तेंदुलकर के बेटे अर्जुन तेंदुलकर और उद्योगपति रवि घई की पोती सानिया चंडोक की शादी के दौरान महाराष्ट्र के मुख्यमंत्री देवेंद्र फडणवीस और उपमुख्यमंत्री एकनाथ शिंदे।

क्रिकेटर हरभजन सिंह, वेकटेश कांग्रेस सांसद यूसुफ पठान तथा बीसीसीआई उपाध्यक्ष राजीव शुक्ला भी मौजूद रहे। बॉलीवुड के दिग्गज अमिताभ बच्चन और उनकी पत्नी जया बच्चन, अभिषेक बच्चन और उनकी पत्नी ऐश्वर्या राय बच्चन, शाहरुख खान और उनका परिवार, आमिर खान, आशा

भोसले और सोनू निगम समेत कई गणमान्य व्यक्ति शादी में उपस्थित थे। मुकेश अंबानी और उनकी पत्नी नीता अंबानी, उनके बेटे आकाश अंबानी और उनकी पत्नी श्लोका अंबानी तथा महाराष्ट्र नवनिर्माण सेना के प्रमुख राज ठाकरे भी शादी में शामिल हुए।

बॉलीवुड एक्टर शाहरुख खान, पत्नी गौरी खान (बीच में) और बेटा सुहाना खान के साथ।



पूर्व क्रिकेटर पृथ्वी शां, एक्टर आकृति अग्रवाल के साथ। सुरेश रेना पत्नी प्रियंका चौधरी के साथ।



रितायंस इंडस्ट्रीज के चेयरमैन मुकेश अंबानी (बाएं) परिवार के साथ।

ऑल इंग्लैंड चैम्पियनशिप के क्वार्टर फाइनल में लक्ष्य

बर्मिंघम, एजेंसी

भारतीय शटलर लक्ष्य सेन ने प्रतिष्ठित ऑल इंग्लैंड ओपन बैडमिंटन चैम्पियनशिप के पुरुष एकल प्री-क्वार्टर फाइनल में बृहस्पतिवार को यहां हांगकांग के एनजी का लॉग एंगस को कड़े मुकाबले में हराकर क्वार्टर फाइनल में प्रवेश कर लिया। विश्व रैंकिंग में 12वें स्थान पर काबिज लक्ष्य ने बेहद तेज और आक्रामक खेल दिखाते हुए रैंकिंग में शीर्ष-10 खिलाड़ी रह चुके लॉग को तीन गेम के रोमांचक मुकाबले में 21-19, 21-23, 21-10 से पराजित किया।

इस टूर्नामेंट के 2022 सत्र के उपविजेता रह चुके लक्ष्य अब क्वार्टर फाइनल में चीन के छठी वरीयता प्राप्त ली शी फेंग या आयरलैंड के न्हात गुयेन में से किसी एक से भिड़ेंगे। लक्ष्य ने कहा शुरुआती दोनों गेम बहुत ही प्रतिस्पर्धी रहे, मुझे लगता है कि यह

प्री-क्वार्टर फाइनल में हांगकांग के एनजी का लॉग एंगस को हराया

रणनीतिक रूप से मैं दोनों गेमों में सही खेल रहा था और हां, बस आखिरी कुछ अंकों को भुगाने की अपनी योजना पर मैं कायम नहीं रह पाया और कई आसान गलतियां कर दीं। तीसरे गेम को अपनी योजना के मुताबिक खेलने में सफल रहा।

- लक्ष्य सेन

एक बहुत ही दमदार खेल था। दूसरे गेम भी वापसी करने का श्रेय लॉग को जाता है। मुझे लगता है कि दूसरे गेम के अंत में मैं खुलकर नहीं खेल पाया और उन्हें कई आसान शॉट दे दिए जिन पर उन्होंने आसानी से अंक हासिल कर लिया। उन्होंने कहा मुझे लगता है कि मैं तीसरे गेम में पूरी ताकत से खेलने के लिए तैयार था और तीसरे गेम में अपने खेल से खुश हूँ। लक्ष्य इससे पहले लॉग के खिलाफ खेले तीनों मैचों में हार का सामना कर चुके थे।